

سنڌ سلامت ڊجيٽل بوڪ ايڊيشن سلسلي جو ڪتاب نمبر (101) اوهان اڳيان پيش ڪجي ٿو. هي ڪتاب ”نڪري پيس نيپال ڏانهن“ نامياري ليکڪ ۽ منهنجي استاد سائين اسحاق انصاري صاحب جو نيپال بابت سفرنامو آهي. اسحاق انصاري ڪهاڻيڪار، ناول نگار هجڻ سان گڏ ادبي سرگرمين ۾ اڳڀرو رهندو آهي ۽ اسان جي رهنمائي پڻ ڪندو رهندو آهي. اسين ٿورائتا آهيون سائين اسحاق انصاريءَ جا جنهن هن ڪتاب جي سافت ڪاپي موڪلي ڏني ۽ ڪتاب سنڌ سلامت تي پيش ڪرڻ جي اجازت ڏني. هي ڪتاب پوپٽ پبلشنگ هائوس، خيرپور پاران 2013ع ۾ ڇپائي مارڪيٽ ۾ آندو ويو.

اوهان سڀني دوستن، بزرگن ۽ ساڃاهه وندن جي قيمتي مشورن، رايي، صلاحن ۽ رهنمائي جو منتظر.



محمد سليمان وساڻ
مينيڊنگ ايڊيٽر (اعزازي)
سنڌ سلامت ڊاٽ ڪام

sulemanwassan@gmail.com
www.sindhsalamat.com

سنڌ سلامت ڪتاب گهر

نڪري پيس نيپال ڏانهن

POPAT BOOK NO.41

نڪري پيس نيپال ڏانهن

(سفر نامو)

ليکڪ: اسحاق انصاري

پهريون ڇاپو: آگسٽ 2013ع

ٽائٽل ڊزائن: سعيد منگي

ڪمپوزنگ: آصف نظاماڻي

لي آئوٽ: سيد دامن علي شاهه

ڇپيندڙ: پوپٽ پرنٽنگ پريس مال روڊ خيرپور فون: 0243-552913

ڇپائيندڙ: پوپٽ پبلشنگ هائوس خيرپور، سنڌ.

قيمت: 200/= روپيا

نڪري پيس نيپال ڏانهن

(سفرنامو)

اسحاق انصاري

NIKRI PAYUS NEPAL DDAANH

(Travelogue)

Written by: **Ishaque Ansari**

1st Edition: August 2013

Printed by: Popat Printing Press Khairpur

Published by: Popat Publishing House Khairpur, Sindh.

Price Rs:200/=

پوپٽ پبلشنگ هائوس خيرپور، سنڌ
2013ع

انتساب

هي ڪتاب اڀيان ٿو:

قاضي عابد، الطاف شيخ، تنوير عباسي،

ڊاڪٽر سليمان شيخ، فقير محمد لاشاري، بدر ابڙي،

فهميده حسين، اشتياق انصاري، عبدالحيٰ پليجي،

مهتاب محبوب، خير النساء جعفري، مدد علي سنڌي،

محمد خان سيال ۽ قربان منگيءَ کي

جن جا سفرناما پڙهي سفر ڪرڻ جو جنون پيدا ٿيو.

- اسحاق انصاري

ترتيب

- پبلشر نوٽ
- ليڪڪ پاران
- پُراسرار نيپال ۾ سنڌي پڪشو بدر اٿڻو
- ◇ پهچي ويس نيپال
- ◇ پتن، پاتن يا لليتپور
- ◇ سويم پوناٽ
- ◇ کٽمڻڊو جي شام
- ◇ نارائڻ هتي پيليس ميوزيم
- ◇ نگر ڪوٽ
- ◇ بختاپور
- ◇ پوکرا
- ◇ کٽمڻڊو دربار
- ◇ موٽي آيس نيپال کان

08

قربان منگي

09

اسحاق انصاري

11

16

26

39

46

50

57

63

82

120

126

پبلشر نوٽ

پنهنجي ناول ”خالي بينچ“ ۽ سفرنامي ”پرين هن پار“ وسيلي، پڙهندڙن جي دلبين ۾ جايون جوڙي ڇڏيندڙ سنڌي ٻوليءَ جي گهڻ ڳڻي ليڪڪ اسحاق انصاريءَ جو نيپال جو سفرنامو ”نڪري پيس نيپال ڏانهن“ اوهان جي هٿن تائين پهچائيندي ادارو ”پوپٽ“ تمام گهڻي سُرھائي محسوس ڪري رهيو آهي. هن کان اڳ ۾ ”پوپٽ“ پاران جڏهن اسحاق انصاريءَ جي مقبول ناول ”خالي بينچ“ جو ٻيو ايڊيشن شايع ڪيو ويو ته، اهو ايڊيشن به مارڪيٽ مان ٿورڙن ئي ڏينهن ۾ وڪامي ويو ۽ پڙهندڙن جي ان ناول لاءِ طلب ۽ تانگهه اڃان به باقي آهي.

اسان سمجهون ٿا ته لکڻ جي دلچسپي ۽ وڻندڙ پيرائي، مشاهدي جي رنگينين، ڄاڻ جي خزاني، مختصر وقت ۾ اهم ماڳن جي چوڻڊ سبب، اسحاق انصاريءَ جو هي نيپال جو سفرنامو پڻ پڙهندڙن ۾ تمام گهڻي مڃتا ماڻيندو ۽ ڪيترائي نوان پڙهندڙ پيدا ڪندو. پوپٽ پبلشنگ هائوس هميشه وانگر اوهان جي راءِ جي اوسيئڙي ۾ رهندو.

قربان منگي

چيئرمين

پوپٽ پبلشنگ هائوس خيرپور

مون کيس اهو ڏٺو ته هن عوامي آواز جي مڱڙين ۾ هي سفرنامو ڇپي ڇڏيو. اها سندس چالاڪي ۽ مون سان حجت هئي ڇو جو کيس خبر آهي ته مان پنهنجي ڪم سان ڪميتيد هوندو آهيان. انڪري پوءِ کيس هر ڀيري قسط ڪمپوز ڪري مقرر وقت تي اي ميل ڪري ڇڏيندو هيس. ان سلسلي ۾ ڪجهه ڳالهين جي وضاحت لاءِ مان پنهنجن دوستن ۽ نڀال مان ڊاڪٽر راڻو مل پيرواڻي جي مدد وٺندو رهيو آهيان.

جيئن ته هن سفر تي اتساهڻ ۾ سائين بدر ابڙي جي ڪتاب ”ڀڳوانن جي پونءِ ۾“ جو اهم ڪردار هو انڪري مون کيس گذارش ڪئي ته هن ڪتاب جو مهاڳ لکي ڏي جيتوڻيڪ مصروف هوندي به بدر ابڙي صاحب ڪجهه لفظ لکي ڏنا آهن جيڪي مون لاءِ وڏي اهميت رکن ٿا ۽ هن سفرنامي جي ست يا روح کي به واضح ڪن ٿا.

مان پنهنجي بيماري دوست قربان منگيءَ جو به ثورائتو آهيان جنهن پنهنجي سفرنامي آڻڻ کان اڳ منهنجي سفرنامي کي ڇپڻ جي دعوت ڏني.

اسحاق انصاري
ڪراچي
20 جولاءِ 2013

ليکڪ پاران

جون جي مهيني ۾ نڀال وڃڻ ٿيو حقيقت اها آهي ته نڀال جڏهن به ماڻهو گهمڻ وڃي ته گهٽ ۾ گهٽ پندرهن ڏينهن جو ٿوڻ هجي، ڇو جو نڀال جي سياحت ۾ ثقافتي ۽ تفريحي رنگ ته آهي ئي آهي، پر نڀال جي گهمڻي سياحت هائڪنگ يا ماٿونٽينرنگ (جبل چڙهڻ) آهي. ظاهر آهي ته اسان مان سڀ يا گهڻائي اهڙي دلچسپي نه ٿي رکي، تنهنڪري نڀال وڃڻ کان اڳ پنهنجو پورو پروگرام ترتيب ڏئي پوءِ وڃجي.

هن ڪتاب ۾ نڀالي ۽ هندو ميٿالاجي جو گهمڻو ذڪر اچي ٿو، ان جو سبب اهو آهي ته اتان جي تاريخي آثارن جو واسطو گهمڻو ڪري ٻڌمت ۽ هندو مذهب سان آهي. انڪري ڪن هنڌن تي ٿورا تفصيل ڏيڻ ضروري سمجهيا ويا آهن. پر ان هوندي به جيڪڏهن انهن ۾ ڪا غلطي هوندي ته اها صرف منهنجي ئي هوندي ته مان ان ڳالهه کي ان پيرائي ۾ سمجهي ۽ سمجهائي نه سگهيو هوندس. ان کان علاوه نڀال جي سياست جي باري ۾ سرسري طور تي لکيل آهي ڇو جو هي ڪو مضمونن جو ڪتاب ناهي بس ان موضوع کي ايترو ڇيڙيو ويو آهي جيترو ان سفر ۾ ان ڳالهه جو واسطو پيو آهي. مون ته اهو به سوچيو هو ته هندو ميٿالاجي ۽ اتان جي سياست خاص طور تي گوريلا تحريڪ تي ڪتاب جي آخر ۾ ڪي ضميمي ڏجن ها. ڇو جو انهن کي سمجهڻ بنا شايد اهي نالا يا واقعا پنهنجو پاڻ کي صحيح نموني ظاهر ڪري نه سگهن. پر دوستن، منهنجي ان راءِ کي نه مڃيو سندن چوڻ هو ته هي سفرنامو آهي جيترو ممڪن هجي ته ان سان لاڳاپيل شين کي ڇهجي نه ڪي تحقيقي ڪتاب بڻائجي.

پنهنجي دوست رکيل مورائيءَ جو ثورائتو آهيان جنهن هي ڪتاب لکرايو. ٿيو هيئن جو منهنجي واپس اچڻ کان پوءِ هو مون تي زور ڀريندو رهيو ته کيس اهو سفرنامو لکي ڏيان. پر مون کي وقت ۽ اتساهه نه پئي مليو. هڪ ڏينهن هو منهنجي آفيس آيو ۽ چيائين ته نوٽس ته ورتل هوندا يا شروعاتي ته ڪجهه لکيل هوندو اهو مون کي ڏيو.

احساس مان خود اسحاق انصاري به لنگهيو آهي، جنهن جو اظهار هن ئي ڪتاب ۾ ڪنهن هنڌ ڪيو اٿس.

اسحاق ڀلي ته مون کان گهڻي دنيا ڏني آهي، مون کان عمر ۾ گهڻو ننڍو آهي، انڪري تڪلف برطرف ڪري حجائتو ٿي لکان ٿو. سندس لکڻين ۾ مشاهدن سان گڏ رومانس جي آميزش تمام دلچسپ آهي، جيئن هن ڪتاب ۾ ’الپنا‘ جو ڪردار آهي. سچ پچ ته مون کي سندس اهو انداز سنو لڳو. ”هر شخص هڪ ڪتاب آهي ۽ سڄي دنيا هڪ لائبرري“ مون کي ته الپنا به ايئن ئي هڪ ڪتاب لڳي جيئن وديا ديوي يا پاريتي! فرق اهو آهي ته ڪي فاني انسان آهن ته ڪي لافاني ڀڳوان!

هڪڙا روح هوندا آهن ’صابرين‘ ۽ ٻيا ’بيجين‘ هوندا آهن، جيڪي ڪنهن پوئين جنم ۾ اڏوري رهجي ويل خواهش پوري ڪرڻ جي چڪر ۾ هر وقت سنسار ۾ سرگردان هوندا آهن. اسحاق به انهن مان آهي. الائي ڪهڙي پراڻي اڃا اٿس جيڪا ڪنهن به گهات تي نه ٿي اُجهاميس. ڳالهه ته شايد ڪنهن پوئين جنم جي عشق جي آهي، جيئن الپنا ٿي چيو پر اسحاق پنهنجي تڙپ جو سبب پاڻ هنن لفظن ۾ ٿو ٻڌائي ته: ”ٻڌل ڳالهين سان عشق پروان چڙهي ٿو بابو بيڪاري ٿيا، ... ۽ بابوءَ کي بر ۾ عشق جو ڪيف چڙهي ٿو وڃي!“. ڳالهين تي هر ڪو پيو ٻڌي، پر ٻڌل ڳالهه تي نڪري پوڻ جي پويان به ته ڪو ڳجهه هوندو! بظاهر، اسحاق کي نيپال گهمڻ جو شوق ٻين کان ٻُڌل ڳالهين تي ٿيو، کيس گوتم ٻُڌ جي جنم پومي ڪپل وستو ۽ لمبني چڪ ڪئي. گوتم ٻُڌ اسان لاءِ اوڀرو ناهي. اشوڪ اعظم کان سومرن جي بادشاهيءَ جي پڇاڙيءَ تائين سنڌ جي استوپائن ۽ وهارن (نيپال ۾ استوپ ۽ بهال) ۾ ٻُڌ ڌرم جا شرامڻ ۽ پڪشو پنهنجا ڌرمي سوترا - منتر پيا پڙهڪندا آيا آهن، جيڪي اڃا تائين ڪنڊرن ۾ پيا گونجن، رڳو ٻُڌڻ وارا ڪن گهرجن. شهزادو سڌارٿ محل تياڳي سنڀاسي ٿيو، پر هن کان اڳ هڪ ٻيو فقير شهزادو جين مت جو پارس نات محل ڇڏي نڪتو هو، جنهن کي ٻُڌا نات جهڙو ئي روپ ۽ حيثيت آهي، نيپال ۾ هن جي مورتِي هر هنڌان خريد ڪري سگهجي ٿي، پر نيپالي دڪاندار پارس نات کي به ٻُڌا نات چئي وڪڻي ڇڏيندا آهن.

اسحاق 2012ع ۾ نيپال ڏانهن نڪتو. مون کي گهڻو اڳ 1991ع ۾ موقعو مليو ۽ مون وٽ معلومات طور سنڌيءَ ۾ فقط فقير محمد لاشاريءَ جو ڪتاب ’هيڻا ماڻهو سگهارو هماليه‘ موجود هو. ان وقت Google جي سهوليت هئي ئي ڪانه، جو کڻي گهر ويٺي ڪا به گهريل معلومات وٺجي. اسان سنڌي ماڻهن لاءِ ڪمپيوٽر به اڃا

نڪري پيس نيپال ڏانهن

پُراسرار نيپال ۾ سنڌي پڪشو

سنڌ ۽ نيپال جو پاڻ ۾ ڪو پراڻو سنڀند لڳي ٿو. گهڻا سال اڳ جڏهن آئون ساڌ بيلو گهمڻ ويو هئس، تڏهن مون کي ٻڌايو ويو هو ته ميرن جي صاحبي دوران (1823ع ۾) هڪ ساڌو بن ڪنڊي مهاراج نيپال کان هتي اچي ويٺو هو. نيپال، هماليه جبل تي تبت ۽ هندستان جي وچ ۾ آهي. اهڙي طرح اهو معلوم ٿئي ٿو ته 200 سال اڳ تائين نيپالين لاءِ سنڌ ياترا اهم هئي. بابا بن ڪنڊي نيپال موٽي نه ويو پر سنڌ جا سيلاني هاڻي نيپال وڃڻ لڳا آهن.

چون ٿا ته هماليه جي جهول ۾ هڪ وصال ڏنڊ هئي، جنهن جو پاڻي هڪ درويش شري منجوسريءَ وڌ ڏيئي وهائي ڇڏيو. اها فقير جي مهرباني هئي يا نيپال جي ندين پنهنجي زور طاقت ۽ کاڌ (erosion) جي ذريعي پنهنجو رستو ناهي جبلن مان جند ڇڏائي؟ هي به جدا جدا سوچون آهن. سائنسي تشريح ڪيڏي به خوبصورت چو نه هجي، ڏند ڪٿائون وڌيڪ دلچسپ ٿين ٿيون، ڇو ته انهن ۾ غير سائنسي سوچ رڪندڙ انسان جي تصور جي اڌام گهڻي اُتاننهن ٿئي ٿي. اها اڌام ئي ته آهي جنهن ڀڳوانن کي آسمان تان لاهي ڌرتيءَ تي آندو آهي. اهي تصور ماڻهوءَ جي تن، من ۽ سڄي ماحول ۾ عجيب سنسار جوڙين ٿا. اينٿروپالاجيءَ وارن کان پڇو ته چوندا: ”انسان جي ذهن جو جوڙيل سنسار به اوڏو ئي سائنسي آهي، جيڏو حقيقي!“. انسان جي سوچ جي پويان به نيٺ ڪو سائنسي ڪارڻ آهي. آخر هيءَ سڄي سماجيات، آرڪيالاجي، مذهب، ريتون ۽ رسمون بي سبب ته ڪونه آهن؟

ترقي ڪيل دنيا ۾ رهندڙ عام ماڻهوان روحاني سنسار کان شايد گهڻو پري آهي، تڏهن ته هو جڏهن به اُپکنڊ (جنهن کي ثقافتن جو سمنڊ چئجي ته غلط نه ٿيندو) ۾ داخل ٿئي ٿو ته پاڻ کي ڪنهن ”time tunnel“ ۾ محسوس ڪري ٿو، اهڙي

نڪري پيس نيپال ڏانهن

عام ڪونه هو. بس جيڪي اخبارن ۾ خبرون ڇپجنديون هيون، اهو ئي اسان لاءِ سڀڪجهه هو. نيبال جي سياسي تاريخ تي سنڌي ليکڪ نظر رکيو پيا اچن. ابتدائي احوال فـم لاشاريءَ ان وقت ڏٺو جڏهن ڪٽمنبولا پي آءِ اي جون اڏامون شروع ٿيون، ان کان پوءِ منهنجو وڃڻ ٿيو ته ان وقت وزير اعظم ڪوٽرا لا هو. مون 1992 تائين جا واقعا update ڪيا، هاڻي اسحاق ويو ته انهن واقعن کي اڄ تائين update ڪيو اٿس. انڪري پڙهندڙن کي ٿيئي ڪتاب هڪڙي جو تسلسل سمجهي پڙهڻ گهرجن، سڀاڻي ڪو ٻيو ويندو ته اهو نوان تفصيل لکندو. اهو سلسلو هلندو رهندو. سياحت به عجيب شعبو آهي، ڪنهن کي پنهنجي وقت ۾ ڪي شيون هڪ طرح نظر آيون، ته وري ڪنهن ٻئي کي، ٻئي وقت ۾ ساڳي جاءِ بي طرح نظر آئي. ايئن تاريخ جا ارتقائي ڏاڪا به قلمبند ٿين ٿا ۽ پڙهندڙ باخبر رهي ٿو.

اسحاق بلڪل نيڪ لکيو آهي ته جنهن وٽ ڏند ڪٿائن جي اڳواٽ معلومات آهي، انهن لاءِ اهو نيبال ۾ گهمڻ دوران وڌيڪ مزو وٺي سگهندو. پر ڪنهن وٽ ڪيتري معلومات ٿي سگهي ٿي؟ هر شيءِ جي ڪا نه ڪا حد هوندي آهي. مون جڏهن پنهنجي سفرنامي جو نالو ”ڀڳوانن جي ڀُون“ رکيو تڏهن مون کي چڱيءَ طرح احساس هو ته هتي ڏند ڪٿائن جو ڇيهه ٿي ڪونهي. توڻي جو مون هندو ڏند ڪٿائن تي ڪافي پڙهيو آهي، پر هتي ته گهڻيءَ گهڻيءَ ۾ هڪ نئين ڪٿا سامهون پئي آئي. نيبال تي لکڻ لاءِ گهٽ ۾ گهٽ هڪ جنم گهرجي. اسان ته فقط ڪي glimpses ڏيئي سگهيا آهيون. هتي ڀڳوانن جو ڪو شمار ٿي ناهي. هر هنڌ ڪنهن نه ڪنهن ڀڳوان جي مورت ٺهيل آهي، هر چؤڪ، هر باغ، هر گهر، هر مندر، هر دڪان، هر محل ماڙي، هر آرائش ۾ ڪا مورت ٺهيل آهي. جيڪڏهن ڪو ڀڳوان نه آهي ته ڪو سورمو بادشاهه آهي. ڪو ڏند ڪٿائي پڪي يا جانور آهي. هتي ڪو هڪ ڌرم يا پٺت نه آهي جو جهٽ ۾ سمجهي وڃي، يا ڪا هڪ پيرائتي آکاڻي ٻڌجي ته سڀ ڪردار سمجهه ۾ اچي وڃن. هتي ته ڳالهه ۾ ڳالهه آهي، قصي ۾ قصو آهي، ڪردار ۾ ڪردار آهي، هر ڪردار جا ڪيئي ڪيئي روپ آهن. هر ڪنهن روپ جي پنهنجي ڪهاڻي ۽ معنيٰ آهي. ٻڌ مت، جين مت، شِو پٺت، وشنو پٺت، شڪتي پٺت، گورڪ پٺت، اندر ديو، جيئري ديوي — ۽ ڪوڙ سارا تيرت، رشي، مٺي، مها پُرش !! ڪنهن ڪنهن جي ڳالهه ڪٿجي؟ هتي شايد عام ماڻهن کان وڌيڪ ڀڳوان رهن ٿا.

اسان جنهن معاشري ۾ رهون ٿا، ان ۾ اهي سڀئي قصا ڪهاڻيون خاص

سنڌي رنگ ۾ موجود هيون. ماڻهو اهي ريتون ۽ پوجائون ميلن ۽ ڏنن ۾ پيا ورجائيندا هئا. هتي سڀڪجهه زندهه هو. هاڻي ڪونهي. استوپا هئا پر ڪنڊر ٿيا پيا آهن. گرو گورڪناٿ، پارس ناٿ، مها وير، ٻڌا ناٿ سڀ ڳالهيون ڪنڊر ٿي ويون آهن. اهي ئي شيون، هاڻي جڏهن نيبال ۾ زندهه سلامت ٿا ڏسون ته جڻ وسريل ماضيءَ جا ورق ورڻ شروع ٿي ٿا وڃن.

اسحاق گرڙ پڪيءَ جي ڳالهه ڪئي آهي، شروع ۾ ان کي گرور ۽ گردا لکيو اٿس پوءِ ڪنهن دوست جي اصلاح تي گرڙ پڪي لکيو اٿائين. گرڙ پڪي سان منهنجي واقفيت ناني حبل ڪرائي هئي. ننڍا هئاسين ته روز آکاڻي ٻڌائيندي هئي. سندباد سيلانيءَ جي هڪ سفر ۾ سندباد ڪنهن اونهي ماڻهيءَ ۾ وڃي پيو هو جنهن ۾ هيرا جواهر هوندا هئا. ماڻهو ان ماڻهيءَ ۾ گوشت جا لوٽڙا اڇلائيندا هئا. پوءِ آسمان مان گرڙ پڪي اچي اهي لوٽڙا کڻندو هو جنهن کي هيرا جواهر چڙهيل هوندا هئا، سندباد پاڻ کي ان پڪيءَ جي پير سان ٻڌي ان اونهي ماڻهيءَ مان ٻاهر نڪتو هو ۽ پوءِ جڏهن ماڻهو گرڙ پڪيءَ جي آڪيري مان هيرا جواهر کڻڻ آيا ته سندباد به آڇو ٿيو. ڪن ڪتابي ڪهاڻين ۾ ان کي رُخ پڪي به لکيو ويو. رُخ معنيٰ اُٺ، ڪٿي اُٺ پڪي چئجي پر اُٺ پڪي ته اڏامندو ئي ناهي. سو گرڙ پڪي بنيادي طرح شاهي عقاب آهي، جيڪو ڏند ڪٿائن ۾ روشن ڀڳوان جي سواري آهي، ان کي انساني شبيهه ڏني وئي ۽ ڏند ڪٿا ۾ ان کي اڏانسان ۽ اڌ پڪيءَ جي روپ ۾ روشنو سان ڊگهي جنگ ۾ هار ڪرائي وئي، ۽ پوءِ هن کي وشنوءَ جي سواري هجڻ جو اعزاز مليو. بلڪل ايئن جيئن گڻيش ڀڳوان هڪ پٽيل ۽ پواڻي ڀڳوان ڪرونچ (Kroncha) کي ڪوئي جي روپ ۾ پنهنجي سواري ناهي هي اعزاز بخشيو.

نيپال ۾ گنگا ۽ جمنا ندين جون مورتيون ڏسي اسحاق صاحب جي من ۾ آيو ته ڇا سنڌو نديءَ جي به ڪا مورت آهي؟ مون ڪن هنڌن تي سنڌوءَ جي مورت ڏني آهي، اها ڪا بي نه خود گنگا جمنا واري آهي، جيڪا ’مڪرا‘ تي سوار آهي يا ڪڏهن ان کي ٻلهڻ تي سوار ڏيکاريو ويندو آهي. ٻلهڻ گنگا ۽ سنڌو نديءَ ۾ ٿئي ٿي، ’مڪرا‘ جي شڪل صورت ڀلي ته ڏند ڪٿائي يا composite هجي، اهو درياهي واڳون آهي جنهن کي مگر ۽ اردو / هنديءَ ۾ مگر مڇ چون ٿا. چوندا ڪونه آهن ته ”مڪر ٿو ڪري“ يعني واڳون وارا لڙڪ ٿو هاري، ڍونگ ٿو ڪري، شڪارپور ۾ ڪاٺ جي اُڪر تي ’مڪرا‘ خوب اُڪريل آهي. هونئن به گنگا، جمنا يا سرسوتي (هاڪڙو) ۽ سنڌوءَ کي الڳ

نڪري پيس نيبال ڏانهن

نڪري پيس نيبال ڏانهن

ماڻهيون تهذيبِي طرح پاڻ ۾ اصل کان ڳنڍيل هيون. انڪري گنگا نديءَ واري مورتِيءَ کي 'درياه ديوي' سمجهڻ گهرجي. ۽ اها سنڌو درياهه جي به انساني شبيهه آهي.

هر ليڪڪ جو پنهنجو انداز هوندو آهي ۽ هر هڪ جو پنهنجو سوچ جو زاويو ٿئي ٿو. هر ڪو پنهنجين محدود حالتن ۾ مشاهدو ماڻي ٿو. اسحاق انصاري بهرحال، هڪ سنو سياح آهي. کيس خبر آهي ته سياحت ڪيئن ڪجي؟ ڇا ڏسجي ۽ ڪيئن رٿا بندي ڪجي؟ اها اضافي خوبي اٿس ته پنهنجا تجربا ۽ مشاهدا دلچسپ پيرائين ۾ پڙهندڙن تائين پهچائي ٿو ته ته ڪوڙ سارا سياح فقط گهمي ڦري دل وندرائي موٽي ايندا آهن. جن ڏٺو ۽ ٻين تائين ڄاڻ نه پهچائي، منهنجي نظر ۾ اهو وڻڻ ويو.

اسحاق انصاري، گهڻن ئي ملڪن جو سير ڪيو آهي. ٻين اکرن ۾، گهاٽ گهاٽ جو پاڻي پيٽو اٿس، ان ڪري سياحت جا گراڇي ويا اٿس. لکڻ جو ڏانءُ ته اڳي ئي اٿس، سَنو نقاد به آهي. ڪافي سنڀالي سنڀالي لکيو اٿس. کيس خبر آهي ته ڪٿي نانِ استاپ هلڻو آهي، ڪٿي ڦل استاپ ڏيڻو آهي، ڪٿي سڙبانن ۾ ڳالهائڻو آهي ۽ ڪٿي پاسو ڪرڻو آهي. ڪٽمڻڊو ٿا مل، ڀڳتا پور ۽ پوکرا جو احوال سنڌي ماڻهن لاءِ اتساهيندڙ آهي. ڪاش هو پنهنجو سفر مڪمل ڪري سگهي ها ۽ ڪپل وستو، لمبني جو اڪين ڏٺو احوال لکي سگهي ها!

جنهن تحرير ۾ ڪردار جذبا ۽ واقعن جو تسلسل ٿئي ٿو اهو وڌيڪ دلچسپ ٿئي ٿو جيئن هن ڪتاب ۾ اڪثر جاين تي آهي - ۽ اهي تحريرون به جاندار ٿين ٿيون جيڪي تاريخ ۽ تعميرات جا تفصيل ۽ انهن جو پسمنظر بيان ڪن. اسحاق اها به ڪوشش ڪئي آهي پر انهن جي فلسفي ۽ گهرائيءَ ۾ گهڻو نه ويو آهي. ظاهر آهي ته هُو اشتياق انصاري نه آهي، جڏهن اشتياق اوڏانهن ويندو ته فيتن ۽ ماپ تور جا اوزار به کڻي ويندو. اسحاق جي پُر شوق اکين ۾ گهڻو ڪجهه آهي، شايد کيس الپنا سان ملاقات لاءِ هڪ ڀيرو ٻيهر نيپال ڏانهن وڃڻو پوي ۽ پوءِ موت ۾ الپنا کي خوابن جو تعبير ملڻ کانسواءِ اسان کي نيپال بابت ٻي پُر اسرار معلومات به پڙهڻ لاءِ ملي پوي!

بدر ابڙو

پهچي ويس نيپال

گهمڻ ڦرڻ جو شوق هونئن ته هر ڪنهن کي ٿئي ٿو پوءِ ڪنهن کي گهٽ ته ڪنهن کي وڌ. ننڍي هوندي کان وٺي مختلف تصويرن به ان شوق جي وڌائڻ جو هڪ ڪارڻ ٿين ٿيون. ٻيو ته ماڻهن کان ٻڌڻ ۽ پڙهڻ کان پوءِ به ڪجهه جڳهون، ڪي ملڪ اهڙا ٿين ٿا، جن جي لاءِ اندر ۾ هڪ خواهش اڀري ٿي ته ان ملڪ يا ماڳ تي پهچجي. هونئن اسان جو هڪ دوست ته ان خيال جو به آهي ته ماڻهوءَ کي پيار يا عشق به گهمڻو ڪري ٻين جي ٻڌل ڳالهين جي ڪري ٿئي ٿو جيئن قصن ڪهاڻين ۾ بادشاهن کي وزيرن ۽ مشيرن جي ذريعي ٻڌايو ويندو هو ته فلاڻي ماڻي چنڊ جو ٽڪرو آهي، مطلب ته هن کي ان عورت جي باري ۾ ايترو ٻڌايو ويندو هو جو هو ذهني طور تي ان کي پنهنجو ڪرڻ لاءِ تيار ٿي ويندو هو. جيئن عمر کي مارئي جي باري ۾ ٻڌايو ويو ته هوءَ ڪيتري سهڻي آهي، اهڙي ريت ٻيا به ڪوڙا اهڙا مثال آهن.

ڳالهه ڪرڻ جو مقصد اهو هو ته مون کي به ڪن ملڪن جي باري ۾ پڙهڻ ۽ ٻڌڻ کان پوءِ خواهش هوندي آهي ته اهي ملڪ ضرور گهمان، جن ۾ يونان، مصر، سريلنڪا، انڊيا ۽ نيپال اچي وڃن ٿا. حالانڪه ٻن درجن کان وڌيڪ ملڪن جي سياحت ڪري چڪو آهيان پر سريلنڪا کان علاوه ٻين ٽن ملڪن يعني يونان، مصر ۽ انڊيا اڃان نه وڃي سگهيو آهيان. نيپال ڏانهن چڪ جو هڪ ٻيو سبب هو ته اتي ڪپل وستو به آهي جتان سڌارٽ، محلاتن مان نڪري، دنيا تياڳي گيان حاصل ڪيو هو.

جڏهن به سال گذرڻ وارو هوندو آهي ۽ ڪنهن ٻاهرين ملڪ سرڪاري طرح نه وڃي سگهندو آهيان ته پوءِ اندر ۾ ٻاهر وڃڻ جي بيچيني ٿي پوندي آهي. اهڙي

انٽرنيٽ تي اتان جي گهمڻ وارين جڳهن جي لسٽ تيار ڪندو ويس. فيس بوڪ تي صحافي دوست، امر ڳرڙي جون نيپال جون تصويرون به ڪجهه وقت اڳ ۾ ڏنيون هيون، انڪري مون کيس ميسيج ڪيو ته مون کي گائيڊ ڪري ته ڪٿي ڪٿي گهمجي. هن ڪافي گائيڊ ڪيو هڪ ڏينهن انٽرنيٽ تي چيٽ تي ئي هياسين ته ڪٽمڊو ۾ رهندڙ سنڌي ڊاڪٽر سائين راڻومل پريائيءَ سان به چيٽ ڪرايائين جنهن چيو ته ڪا پرواهه ناهي توهان هليا اچو.

نيپال ويچڻ جو هڪ ٻيو اهم سبب اهو به هوندو ته اتان جي ويزا اڃان تائين اتي ايئر پورٽ تي ئي ڏني وڃي ٿي. بس ويچڻ جا سڀ سانبها ٿي ويا ۽ مون ٽڪيٽ وٺي ستين جُونِ 2012ع تي سيٽ بڪ ڪرائي. فلائيٽ صبح جو ساڍي يارهين وڳي هئي پر اڌ ڪلاڪ دير سان اڏائي، چو جو جهاز پشاور کان ٽي دير سان ڪراچي پهتو.

نڪري پيس نپال ڏانهن

خير جهاز ۾ سوار ٿياسين، مونڪي سيت اڳيان ملي هئي جهنڪري تنگيون آرام سان ڊگهيٽي سگهان پيو. جهاز ڪراچي ايئرپورٽ جي رن وي تي ڊوڙن پائڻ شروع ڪيون ۽ هوائن ۾ اڏامڻ لڳو ڪراچيءَ جون عمارتون جهاز جي دريءَ منجهان گڏي گڏيءَ جي گهرن جيان لڳي رهيون هيون، مونڪي پنهنجي گڏي (پٽ) آدریان انصاريءَ جون موڪلائڻ مهل آليون اڪيون ياد آيون. هڪ دعا هن سميت سڀني ڪراچي واسين لاءِ دل مان نڪتي.

A large commercial airplane is engulfed in a massive fire on a runway, with thick black smoke billowing into the sky. Firefighters are visible in the foreground, spraying water on the burning wreckage. The scene is chaotic, with debris scattered around the burning fuselage. The background shows a city skyline under a cloudy sky. The image is framed by a blue border.

نڪري پيس نپال ڏانهن

اڳ ۾ پي آءِ اي ۽ ٿاڻي ايئر جا جهاز ڪري تباهه ٿي چڪا هيا، جن مان ڪوبه مسافر زندهه نه بچيو هو. ان کان علاوه ڪجهه ٻين ملڪن جا جهاز به اتي ڪري چڪا هيا. ڪٽمنبو ايئرپورٽ کي خطرناڪ ان ڪري سڏيو وڃي ٿو جو ڪٽمنبو جي چوڌاري جبل آهن ۽ شهر وچ ۾ هڪ پيالي جيان آهيان. صرف هڪ هنڌ ننڍا جبل آهن جتان جهاز اندر اچي هڪدم لهڻ شروع ڪري ٿو. ڪٽمنبو ۾ دوستن اهو ٻڌايو ته هن طرف اچڻ وارا پاڻت ڪجهه مخصوص آهن ۽ انهن کي به جهاز هلائڻ کان اڳ ڪافي پيرا جهاز تي سکيا طور بي پاڻت سان گڏ نيبال موڪليو ويندو آهي. هنن وڌيڪ اهو به ٻڌايو ته هتي ڪجهه وقت کان رات جي لينڊنگ به بند آهي. پوئين ٽن ڪلاڪن جي اڏام کان پوءِ جهاز ڪٽمنبو ايئرپورٽ تي لهڻ لڳو.

جهاز مان جيئن ئي هيٺ لٿس ته ڏاکڻين وٽ، اندر لعل بيٺو هو. گرمجوشيءَ سان استقبال ڪيائين. ڪٽمنبو ۾ موجود پي آءِ اي جي ٻين دوستن سان به تعارف ڪرايائين. اتي ڪجهه دير بيناسين جو اندر لعل ٻڌايو ته سندن هڪ ٻيو ساٿي به جهاز ۾ آهي. ٿوري دير کان پوءِ اهو به اچي مليو سندس نالو غلام معين الدين هيو هو نيبال جو ڪنٽري مينيجر رهي چڪو هو ۽ هاڻي رٽائر هو. هو به ڪٽمنبو گهمڻ لاءِ آيو هو. اسان بس ذريعي ٽرمينل ۾ آياسين، جتي ويزا فارم پري ۽ ٻه فوٽو پي آءِ اي جي هڪ نيبالي دوست، حسين کي ڏناسين جنهن ويزا هڻائي، پاسپورٽ اسان جي



نڪري پيس نيبال ڏانهن
19

هٿن ۾ ڏنا. مون انٽرنيٽ تي ڪٿي پڙهيو هو ته نيبالي ويزا جا پيسا آهن. مون پيسن جي باري ۾ اندر لعل کان پڇيو ته هن ٻڌايو ته پهرين پيري اچڻ سان في نه وندا آهن! ڪراچي ايئرپورٽ تي ڪسٽمر جي عملي، نيبال وڃڻ جو ٻڌي منهنجي سامان ڏاڍي خبرداريءَ سان چيڪ ڪيو هو. مون ڪسٽمر واري کي چيو هو مون وٽ ڪا به اعتراض جوڳي شئي ڪونهي، پر پوءِ به هو بيگ چيڪ ڪرڻ لڳو ته مون کيس چيو ته پلي ڏسي پر پوءِ بيگ، هو پاڻ مون کي پيڪ ڪري ڏيندو جو مون کي منهنجي زال تي پيڪ ڪري ڏيندي آهي، مون ۾ اهو سليقو ڪونهي. هن بيگ جي تري، هيٺلن کي به نڪي نوڪي ڏٺو ته ان ۾ ڪا ڊرگ نه هئي. پر شايس آهي آفيسر کي ته هن منهنجي چوڻ مطابق احتياط ۽ سليقي سان بيگ کي بند ڪيو. ڪراچي ايئرپورٽ تي اهڙي حالت ٿيڻ کانپوءِ مون کي پڪ هئي ته ڪٽمنبو ايئرپورٽ تي به ان کان وڌيڪ سخت چيڪنگ ٿيندي ڇو جو مون ٻڌو هو ته اتان جا ڪسٽمر وارا ڏاڍا سخت آهن. اهڙا ئي ڪجهه پروگرام نيشنل جاگرافڪ چينل تي به ڏنا هيا. پر هتي ته ڪا به اهڙي ڳالهه نه ٿي، اسان پنهنجي بيگ اسڪيننگ مشين مان گذاري ٻاهر هليا آياسين. ان جو هڪ سبب پي آءِ اي جي عملي جو گڏ هجڻ به ٿي سگهي ٿو.



بادشاهه ٽربيون

ايئرپورٽ ٽرمينل، ننڍو سادو پر خوبصورت هو. ڳاڙهين سرن سان ٺهيل عمارت ۾ دروازا ۽ دريون ڪاٺ جي اُڪر سان ٺهيل هيون. جنهنڪري ٽرمينل، نيبال جي مزاج ۽ ثقافت کي ظاهر ڪري رهيو هو. ايئن گهمڻو ڪري هر ملڪ پوءِ اهو ٿاڻي لينڊ هجي، سريلنڪا هجي، انڊونيشيا هجي يا ڪهڙو به يورپي ملڪ، پنهنجن ايئرپورٽن ۽ انٽرنيشنل ٽرين اسٽيشنن کي ان ملڪ جي ثقافت سان سينگاريندا آهن. پر پاڪستان ۾ ايئن ناهي، هتان جي ايئرپورٽ تي لهڻ سان ماڻهو ڪوبه اندازو نه لڳائي سگهندو ته هن ملڪ جي ثقافت ڪهڙي آهي؟

ڪٽمنبو ايئرپورٽ بادشاهه تري پون جي نالي سان منسوب آهي، جيڪو 1906ع ۾ ڄائو ۽

1955ع ۾ وفات ڪيائين. هن پنجن سالن جي عمر ۾ پنهنجي ماءُ جي نگرانيءَ ۾ پيءُ جي وفات کان پوءِ تخت سنڀاليو هو. حقيقت ۾ ان وقت حڪومت جو سڄو ڪنٽرول

رائٽا فيملي وٽ هوندو هو جيڪي گهڻو ڪري وزير اعظم ۽ ٻين عهدن تي مقرر هوندا هيا. ان تي تفصيل سان اڳتي هلي لکبو.

اسان کي ٻاهر ڪجهه دير انتظار ڪرڻو پيو ڇو جو پي آءِ اي جي ٻين دوستن کي جيڪي اندر رن وي تي جهاز ۾ مصروف هيا ۽ جهاز کي رواني ڪرڻ کان پوءِ وانا ٿيڻا هيا. هنن کي به اسان سان هلڻو هو. تيستائين اسان ٻاهر هڪ عام اسٽال تي وڃي ويناسين، ۽ ڇانهن جو آرڊر ڏنو. مون ايئرپورٽ تان ئي موبائيل جي سيم خريد ڪري گهر پنهنجي خبريت سان پهچڻ جو اطلاع ڏنو.

ڪٽمنبو ۾ پي آءِ اي جو هن وقت انچارج، ڪهڙا، خيرپور جو ڏاڪر حسين اڄڻ آهي ۽ اندر لعل فناننس مينيجر آهي. اڄڻ صاحب جي اڄڻ کان پوءِ اسان پي آءِ



اي جي ڪار ۾ گهر لاءِ روانا ٿياسين. رستن تي ٽيڪسين ۾ گهڻائي ۾ اسان وٽ هلندڙ سوزوڪي مھراڻ جهڙيون گاڏيون نظر آيون، جيڪي انڊيا جون ٺهيل آهن ۽ انهن جو نالو ”ماروتي“ هو. ماروتي، اصل ۾ هنومان ديوتا جو پيونالو آهي. ان جي معنيٰ آهي ته ماروت (هوا جي ديوتا) جو پٽ. ڪاڏي ماروتي جو مطلب، ڪاڏي مھراڻ!

ڪٽمنبو جا رستا ڪشادا ناهن، ان ڪري ٽريفڪ به جامرهي ٿي. ان مهل ته شام جو ٽائيم هو جنهنڪري ڪجهه وڌيڪ ٿي رش هئي. رستي تي دوستن پري کان هڪ مندر ڏيکاريو جيڪو پشوپتي جي نالي سان سڏيو وڃي ٿو. مون چيو ته وقت ملڻ تي ضرور ڏسبو، جنهن تي هنن چيو ته متان گهمڻ مشڪل ٿئي ڇو جو ان مندر ۾ رڳو

هندن کي وڃڻ ڏيندا آهن. شهر جا رستا به گهڻو ڪري کوٽيل نظر آيا، جو رستن کي ڪشادو پئي ڪيو ويو. دوستن ٻڌايو ته انهن رستن کي ڪشادن ڪرڻ لاءِ حڪومت کي ماڻهن جا گهر ۽ دڪان به ڍاڻا پيا، چاهي اڳلو ڪٿي ڪيترو به معتبر هو. پر مجال آهي جو ڪنهن اسٽرائيڪ ڪئي هجي يا ڌڙو هنيو هجي. ڪجهه ماڻهن سپريم ڪورٽ مان استي آرڊر وٺڻ جي به ڪوشش ڪئي، پر ڪورٽ اهو چئي سندن درخواست رد ڪئي ته غلطي اوهان جي آهي جو حڪومت جي زمين تي اڏاوت ڪئي آهي.

ڪٽمنبو رستن اڪڙيل هجن ڪري ۽ ڪنهن حد تائين جڳهن جي اڏاوت جي ڪري ٿورو ٿورو لاڙڪاڻو لڳي رهيو هو.

ڪٽمنبو ۾ گرمي آهي، هوا به بند آهي. دوستن ٻڌايو ته هونئن هتان جي موسم ٺيڪ هوندي آهي پر گهڻي وقت برسات نه پوڻ ڪري گرمي زورن تي آهي. ڪٽمنبو جي ٽريفڪ به بي ترتيب آهي، روڊ به ڪشادا ڪونه آهن، پاڪستان جيان هارن تي به زور آهي، هڪٻئي کان اڳ نڪرڻ جي ڪوشش ۾ جڳهه جڳهه تي ٽريفڪ جامرهي ٿي. بس هڪ عام رواجي شهر آهي، اهو هو پهريون تاثر ڪٽمنبو جو جيڪو منهنجي ذهن ۾ پيدا ٿيو. ٻيو تاثر اهو هو ته هتي عورتن جو تناسب وڌيڪ آهي ڇا؟ ڇو جو تمام گهڻيون عورتون رستن تي نظر اچي رهيون هيون، دڪانن هلائڻ واريون به اهي هيون ته رستن تي به اهي گهڻيون نظر اچي رهيون هيون. عورتن ۽ مردن جي شڪل ۽ هڏ ڪاٺ مختلف آهي شايد مختلف قومن جي ڪري. جيئن نيپال جي زمين مختلف هنڌن تي مختلف آهي ڪٿي ميداني آهي ته ڪٿي وري هماليا جا پهاڙ آهن، ته وري ڪي ماڻهيون آهن. ان ڪري انهن جا نسل به مختلف آهن ڪي نوار آهن ته ڪي تبتيون آهن ته ڪي وري انڊو آرين آهن. مرد گهڻو ڪري پينٽ شرٽ يا وري نيپالي اسٽائيل وارو ڪرتو پائڻ ڄامو ۽ مٿي تي ٽوپي پائڻ ٿا ۽ عورتون وري ساڙهي، يا شلوار قميص پائڻ ٿيون ڪي قد جون ننڍيون، ته ڪي عورتون وري قدآور، سگهاريون، اپريل چاتين سان قتل ڪرڻ لاءِ آڻيون.

اسان اندر لعل جي گهر پهتاسين. اندر ۽ ڏاڪر حسين گڏ رهن ٿا. ڏاڪر حسين سان پهرين ملاقات ٿي سنو تاثر ڇڏيو. معين صاحب کي به مهمان ٿي هتي رهڻو هو. مون کي ڊرائنگ روم ۾ جڳهه ملي، جتي بيبه به رکيل هو. گهر صاف سترو هو. مون اندر لعل تي گهڻو زور رکيو هو ته منهنجي لاءِ ڪا هٽل بوڪ ڪرائي انڪري جو انٽرنيٽ تي ڪا خبر نه پئي پوي ته هٽل ڪهڙي لوڪيشن ۽ ڪهڙي اسٽينڊرڊ جو

آهي. پر هن جو زور هو ته مان نيپال پهچان ته پوءِ ئي اهو فيصلو ڪبو. هاڻي وري سندن زور هو ته گهر ۾ رهان، پوءِ بي ڏينهن ڏٺو ويندو. خير هڪ رات رهڻ جو مون اتي فيصلو ڪيو.

ٿوري دير رليڪس ٿيڻ لاءِ ليٽيس ته آذان جو آواز ڪنن تي پيو. معين آذان ڏئي رهيو هو، پوءِ ٽٽي چٽا نماز پڙهڻ ۾ مشغول ٿي ويا. نماز کان پوءِ اندر لعل ۽ مان ٻاهر چڪر تي نڪتاسين، پر وڃڻ کان اڳ هڪ دڪان تان شام جي لاءِ سامان سڙو وٺي گهر رکيو. انڪري جو هتي دڪان ائين نائين وڳي تائين بند ٿي وڃن ٿا. يارهين وڳي تائين ته ريسٽورنٽ وغيره به بند ٿي وڃن ٿا باقي ڊسڪويا ڪجهه ٻار دير تائين کليل رهن ٿا، اهو رڳو نيپال ۾ نه پر ڪافي ملڪن ۾ ڏٺو آهي ته دڪان شام جو ئي بند ٿي وڃن ٿا پوءِ اهي ايشيا جا ملڪ هجن يا يورپ جا، پر اسان جي پياري پاڪستان، خاص ڪري ڪراچي ۾ ته ڪلن تي يارهين ٻارهين وڳي ٿا پوءِ بند به رات جو اهڙي تائيم تي ٿين ٿا، جڏهن لوڊ شيڊنگ جي ڪري حڪومت انهن کي چيو ته سويل ڪوليو ۽ سويل بند ڪيو ته واپارين واپلا شروع ڪري ڏني، حالانڪ جي هو تائيم تي ڪولن ته سندن ڏنڊو ايترو ئي ٿيندو.

اسان ٻئي چٽا پنڌ تي پنڌ، گهران نڪري، هتان جي ٽوئرسٽ هنڌ، ٽامبل طرف روانا ٿياسين، جتي گهڻيون هٽلون، بارون ۽ دڪان آهن. الاڻي چو شهر ۾ گهمندي ڪنهن ڌاري ٻاڻ جو احساس نه ٿيو، پر اها حقيقت آهي ته ڪٽمڻڊو منهنجي

ذهن ۾ ٺاهيل خاڪن کان مختلف هو. مون ته اهو سمجهيون هو ته پهاري شهر هوندو جيئن ڪوه مري وغيره آهي. پر گهٽ ۾ گهٽ شهر جو اهو حصو ته اهڙو نه هو. ڪٽمڻڊو جي لفظي معنيٰ ”ڪاٺ جو گهر“ ٿيندي. ڪٽمڻڊو جي سمنڊ کان اوچائي 1400 ميٽر يا 4600 فوٽ آهي، هي پيالي جيان شهر آهي ۽ چوڌاري شوابوري، ڦلچوڪي، ناگارجن ۽



ٽامبل جي هڪ بازار جو ڏيک

چندراگيري جبلن سان گهيريل آهي. ڪٽمڻڊو ماڻهي تن ضلعن، ڪٽمڻڊو، لليتپور ۽ بختاپور تي مشتمل آهي. جنهن ۾ 25 لک ماڻهو رهن ٿا، جڏهن ته نيپال جي ڪل آدمشماري اندازي مطابق ٽي ڪروڙ آهي.

ٽامبل سندن گهر کان گهڻو پري نه هو. ٽامبل هڪ عجيب ميلاپ آهي قديم ۽ جديد جو جو علائقو پراڻو آهي پر دڪان، ريسٽورنٽ، ٻار، مساج پارلر سڀ جديد آهن. سوڙهين گهڻيون هجڻ ڪري ماڻهو هر وقت چڻ هجور ۾ گهر رهي ٿو. انهن گهڻين ۾ مختلف ڊريسن وارا يورپي، آمريڪي ۽ ٻين ڪنڊن جا ماڻهو هر وقت نظر ايندا. ٽامبل کي ڏسي مون شڪر ادا ڪيو ته انٽرنيٽ تان هٽل بوڪ نه ڪرايو. چو جو هتي ته سوڙهه هتي ۽ مون وٽ وري نيپال ۽ ڪٽمڻڊو جو تاثر اهو هيو ته ڪمري جي دري ڪولينڊس ته سامهون پهاري نظر ايندا يا وري ماڻهيون. پر هي ٽامبل ته تنگ گهڻين ۽ ڪجهه چونڪن جو هڪ مجموعو هو. ٽامبل، اچڻ جو هڪ سبب اهو به هو ته جيئن ڪجهه ٽوئرسٽ ايجنسرين کان ٽوئرز جا تفصيل معلوم ڪجن ۽ پوءِ انهن جي روشنيءَ ۾ پنهنجي سياحت جو پروگرام ٺاهجي. مون جيئن اڳ ذڪر ڪيو ته هتي دڪان ائين وڳي بند ٿي وڃن ٿا انڪري سواءِ هڪ اڌ جي ٻيون ٽوئرسٽ ايجنسيون بند هيون. کليل ايجنسين تان معلومات ورتي ۽ مختلف ٽوئرن جا ڪجهه بروشر ۽ قيمتون لکي پاڻ سان کڻي، ڪجهه دير ٽامبل جي گهڻين جو چڪر هنيو. دڪانن جي گهڻائي سووينٽير واري هئي ۽ ٻيا وري پشمينا جي شالن جا دڪان هيا.



ڪمل پوکري

ٿوري دير گھمڻ کان پوءِ وري پنڌ ٿي پنڌ واپس اندر جي گھر آيا سڀين. اندر لعل جو گھر ڪمڻ پوکري جي علائقي ۾ آهي، جتي هڪ ڀنڊ جيڪا هاڻي هڪ تلاءُ جي صورت ۾ آهي، ان ۾ ڪمڻ يا ڪنولن جي ڪري ان جو نالو ان علائقي تي پيو. اهو گھر، هڪ چوڪ کان اندر هڪ گهٽيءَ ۾ آهي جهڙي ريت اسان وٽ عام طور تي محلات ٿيندا آهن، ان ئي اسٽائيل ۾ آهي. گهٽيءَ جي مهڙو ٽ چانهن جي ريسٽورنٽ کان علاوه سيڌي جو دڪان به آهي. چوڪ تي ته هونل به آهي ته ڊانس



سٽي سينٽر ڪٽمنڊو

ڪلب به ته ٻين ڪون به. سڌ پنڌ تي وري هڪ شاپنگ مال سٽي سينٽر به آهي. جيڪو جوانن لاءِ ڊيٽ لاءِ ميٽنگ پليس به آهي. رات جو دير تائين ڪچهري ڪرڻ کان پوءِ سمهي پياسين. پر جڳهه تبديل ٿيڻ ۽ گرمي جي ڪري ننڊ ڀڳل ٿل آهي.

پتن، پاتن يا لليتپور

صبح جو تيار ٿي پي آءِ اي جي آفيس، جيڪا سندن گھر کان هڪ گهٽي پنڌ تي هئي، ويس. جتي اندر لعل، مونڪي گھمڻ وارين جڳهن جي باري ۾ معلومات ڏني جيڪا هن منهنجي لاءِ ڪئي ڪري رهي هئي. ان کان علاوه انهن ماڳن تي ويڙ جي لاءِ بسن جي باري ۾ ٻڌايو پر مان ٽيڪسي کي فوقيت ڏني. منهنجي پهرين منزل پتن دربار هئي. رستن تي گاڏين جي هارن، رش ۽ گوڙ کي برداشت ڪندا اڳتي وڌياسين. سامهون هڪ جلوس وڃي رهيو هو جيڪو مزدورن جو هو ۽ سندن هٿ ۾ ڳاڙها جهنڊا هيا، بيٺن تي نعرا ٺيڻالي ۾ لکيل هيا جنهنڪري سمجهه کان ٻاهر هيا. مون ڊرائيور کان به پڇيو پر هو به ٻڌائڻ کان قاصر هو انڪري جو کيس نه هندي پئي آئي، نه وري انگريزي. هتي گھڻن ماڻهن کي هندي اچي ٿي. جنهن ڪري گھمڻ ڦرڻ ۾ گھڻي سهولت ٿئي ٿي. هونئن به ڪلچر کان وٺي معيشت تائين هتي هندوستان جو گھڻو اثر آهي. نه رڳو اليڪٽرانڪس، گاڏيون پر ميوا ۽ ڀاڄيون به هندوستان کان امپورٽ ٿين ٿا. نيپال جيڪا ٽوٽل امپورٽ ڪري ٿو ان ۾ 83 سيڪڙو هندوستان جو آهي. نيپال وٽ پنهنجو پيٽرول ڪونه آهي، جنهنڪري پيٽرول به هندوستان مان اچي ٿو. ڪڏهن ڪڏهن ته پيٽرول جي قلت به ٿي وڃي ٿي جنهنڪري گاڏيون بيهجي وڃن ٿيون. نيپال جو انڊيا سان زميني رابطو آهي ۽ ٽرائيءَ وارو علائقو انڊيا سان ڳنڍيل آهي. هتي ٽرائي جي معنيٰ ساڳي سنڌي واري آهي چوڻ نيپال جا ٻيا سڀ هنڌ مٿانهان آهن ۽ اهو هنڌ ميداني آهي جنهنڪري نديون به ان پاسي وڃي چوڙ

نڪري پيس نيپال ڏانهن

نڪري پيس نيپال ڏانهن



رامرتي مچندرنات جي رت جو جلوس

ڪيو. ڪن هنڌن تي ايئن به لکيل آهي ته لليت پور جي معنيٰ آهي ”خوبصورتِيءَ وارو شهر يا فن وارو شهر“. هن وقت به ويساک (اپريل/مئي) مهيني ۾ جڳنات جو ميلو مڃايو وڃي ٿو جنهن ۾ هڪ وڏي رت ۽ ٻي ننڍي رت ڪڍي ويندي آهي جنهن کي جلوس جي صورت ۾ گهمائيندا آهن.

ٽيڪسيءَ واري مون کي هڪ گهٽيءَ ۾ ڇڏيو پر اتي ته مون کي ڪي اهڙا آثار نظر نه آيا ته هيءَ ڪو پراڻو شهر آهي يا سياحت وارو هنڌ آهي. هن ٻڌايو ته اسان ان ئي جڳهه تي آهيون پر ٻي پاسي کان آيا آهيون ٿورو پنڌ ڪرڻو پوندو پر مون کيس چيو ته نه مون کي اتي ڪٿي ويجهو ڇڏي ڇو جو گهٽين مان مونکي ڪا خبر نه پوندي. پوءِ ان شريف ماڻهو مون کي گهٽين مان وٺي اچي دربار تي ڇڏيو.

مان جيئن ئي ڪٽمندو جي پراڻي شهر جون گهٽيون لتاڙي هڪ چوڪ ۾ داخل ٿيس ته جڙ هڪ نئين جهان ۾ اچي ويس. اها دنيا ماڻهو کي تاريخ جي ورقن ۾ واپس گهلي وڃي ٿي ته وري آرڪيٽيڪچر جي ڪاڪ محل ۾ به وٺي وڃي ٿي. پتن، پاتن يا پتن وارو شاهي ڪامپليڪس سترهين صديءَ ۾ بادشاهه نرسماهل، جي وقت ۾ نهڻ شروع ٿيو جيڪو سندس پٽ شري نواسا جي وقت تائين هليو.

نڪري پيس نيبال ڏانهن

ڪن ٿيون جيڪي پوءِ انڊيا به وڃن ٿيون. ايئن به ناهي ته نيبال وٽ صفا سڄ آهي.




پاتن جو هڪ ڏيک

چانور ۽ سٺي آهن جيڪي هوايڪسپورٽ به ڪن ٿا ان کان علاوه غاليجا، چمڙي جو سامان ۽ گارمينٽس به ايڪسپورٽ ڪن ٿا.

پتن يا پاتن، لليت پور واري علائقي ۾ آهي، چيو وڃي ٿو ته لليتپور، قبل مسيح کان ٽي صديون اڳ وجود ۾ آيو. ان جو بنياد وجهڻ وارا ڪراتي يا ڪرانتِي هيا. جيڪي اصل ۾ انڊيا جي آسام سان تعلق رکندا هيا ۽ پوءِ اچي اتي هماليا جبلن ۾ آباد ٿيا. ان کانپوءِ وري ان شهر کي وسعت لڳائي ويا ۽ ملايا مل ماڻهن ڏني. هن شهر جي باري ۾ مختلف ڏند ڪٿائون آهن، انهن مان اهم هي آهي ته ڪنهن زماني ۾ ڪٽمندو ۾ برساتن نه پوڻ جي ڪري سوکھڙو ٿي ويو، فصل سڪي ويا، ماڻهو بک مرڻ لڳا، سندن دارو مدار زراعت تي هو انڪري هتان جي ماڻهن سوچيو ته ان لاءِ ڪجهه ڪيو وڃي، سڀني هڪ راءِ ٿي اهو فيصلو ڪيو ته ڪنهن نه ڪنهن نموني رام رتي مچندرنات کي آسام انڊيا مان کڻي ڪٽمندو اچجي، ان ڪم لاءِ تن ماڻهن جو هڪ گروپ تيار ٿيو. ان گروپ ۾ هڪ جڻو لليت به هو جيڪو انڊيا کان وٺي ڪٽمندو تائين، پنهنجن ڪلهن تي کڻي آيو. جڏهن رام رتو مچندرنات هتي پهتو ته برساتون شروع ٿي ويون، ماڻهن سک جو ساهه کنيو ۽ بنين ۾ ساوا سلاقتن شروع ٿي ويا. لليت جي اهڙي ڪم جي ڪري ماڻهن، ڪٽمندو ماڻهيءَ جي ان هنڌ کي لليت پور سڏڻ شروع

نڪري پيس نيبال ڏانهن

دربار چٽ ته هڪ وڏو آگر آهي جنهن جي ٻنهي پاسن ۽ وچ تي مختلف عمارتون ٺهيل آهن، اتي ڪجهه ننڍا ننڍا الڳ احاطا به آهن، جن ۾ وري مختلف عمارتون آهن. انهن احاطن يا چوڪن کي، سنڌاري چوڪ (1647)، ڪجن لي مل



بديا يا وديا ديوي

چوڪ (1666)، ۽ ڪيشاو نارائڻ چوڪ (1734) چيو وڃي ٿو. ان کان علاوه اشوڪا جيڪو 250 قبل مسيح ۾ ٺهيل آيو هو. ان هن پٿر جي چٽي ڪنڊن تي استوپا ٺهرايا هيا. جنهن عمارت تي منهنجي پهرين نظر پئي اهو مل چوڪ هو. جنهن جي چوڌاري خوبصورت پٿر جي اُڪر ٿيل آهي. ان جي گيت وٽ به شينهن بيٺل آهن جيڪي 1662 ۾ باهه لڳڻ ڪري ختم ٿي ويا هيا پر پوءِ سرينواسا مل 1665 ۾ ان جي مرمت ڪرائي. ان احاطي جي وچ ۾ هڪ مندر بديا (وديا) ديويءَ جي نالي سان ٺهيل آهي. وديا، سرسوتيءَ جو ٻيو نالو آهي، هوءَ برهما جي زال آهي، وديا جي لفظي معنيٰ آهي ”صحيح ڄاڻ“. هن ديويءَ لاءِ چيو وڃي ٿو ته

ڪيس اهڙي شڪتي ”پرماڪرتي“ آهي، جيڪا ماڻهو کي ڇنڊي ڦوڪي صاف ڪري. هن کي سگهه ڏئي ٿي. هن کي ڄاڻ جي ۽ عقلي ۽ منطقي سوچ جي ديوي سڏيو ويندو آهي.

تاليڄو مندر به ان احاطي جي چوڌاري ٺهيل آهن. تاليڄو يا تاليڄو ديوي کي چارمٿا ۽ ڏهه ٻانهون آهن. اها ديوي نياپال جي حڪمران مل بادشاهن جي



وديا جو مندر پاتن ڪٽمندو

ديوي هئي جن نياپال تي 12 کان 18 صديءَ تائين حڪومت ڪئي تاليڄو درگا ديويءَ جو روپ آهي، ان جو تفصيل ايندڙ صفحن ۾ ايندو. اتي ئي تاليڄو گھنڊ به لڳل آهي جيڪو بادشاهه وشنو مل، 1736ع ۾ فريادين لاءِ لڳايو هو ته جڏهن به ڪين ڪو آزار هجي ته ان گھنڊ کي وڃائڻ. خير ان گھنڊ جو وڃائڻ عبادت لاءِ به آهي.

لاڻي چو گھنڊ، گھنڊڙيون، چٽا، پير، اهي عبادت ۾ استعمال ٿين ٿا ۽ خاص ڪري ته مندرن، گرجائن، درگاهن، تي استعمال ٿين ٿا. ڇا اهي ڪنهن هاڪاري شڪتي يا طاقت کي گڏ ڪن ٿا يا ناڪاري طاقتن کي پڇائڻ ٿا! هونئن ته شايد مندرن ۾ اهو گھنڊ ان ڪري وڃايو ويندو آهي ته ناڪاري طاقتون پڇي وڃن پر درگاهن تي چٽ ڪنهن سواليءَ جي اچڻ جي صدا هوندي آهي. هتي جيستائين ماڻهو کي نياپال جي تاريخ يا هندو مذهب جي باري ۾ ڄاڻ ناهي تيستائين انهن مندرن، انهن ٽاورن يا بتن مان مزو نه ٿو وٺي سگهي. مون کي به ڪا گھڻي خبر ناهي پر وري به ٿوري گھڻي ڄاڻ هئي جنهنڪري لطف اچي پيو. اتي جرمن ٽورسٽن جو هڪ ٽولو به هيو، جن کي گائيڊ جرمن ٻولي ۾ ٻڌائي رهيو هو. انهن سڀني مان هڪ جوان هڪ جوڙو بيزار بيزار نظر اچي رهيو هو ۽ ٻين کان الڳ ٿلڳ گهمي رهيو هو. هو ڪرشنا مندر



گنگا جو پٽ

جي سامهون فوٽوگرافي ڪري رهيا هيا ۽ مون کي به فوٽوگرافي ڪندي ڏسي هنن پنهنجي ڪيمرا ڏني ته سندن فوٽو ڪيڏان. فوٽو ڪيڏان ڪانپوءِ، هنن مون کان پڇيو ته انڊيا جو آهيان؟ جنهن تي مون کين ٻڌايو ته مان ته پاڪستان جو آهيان. جوانن مون به هنن کان پڇيو ته جرمنيءَ جي ڪهڙي شهر جا آهن؟ ته هنن موت ۾ ورائيو ته هو جرمن نه پر چيڪ آهن، اتان هن ٽولي سان گڏجي آيا آهن پر هتي گائيڊ سڄي معلومات جرمن ۾ ٿو ٻڌائي جيڪا ڪين ڪا گھڻي سمجهه ۾ نه ٿي اچي. مون کين چيو ته اوهان کي سلاوڪ گائيڊ ڪيڏي ڇڏي ڪلي پيا ته سونهري وارن ۽ نيرين اکين واري چوڪريءَ جي ڳٽن ۾ ڊمپل وڌيڪ گهرا ٿي ويا. هو سمجهن پيا ته مذاق ڪري رهيو آهيان. هنن چيو ته هتي

جي به ڪا ڏندڪٿائي شڪل، ڪو تصور يا ڪوبه هوندو؟ خير منهنجي نظر مان ته نه گذريو آهي پر يقينن موهن جي دڙي يا وري ان دور جي تهذيبن ۾ ضرور ڪا نه ڪا شڪل يا تصور سنڌونديءَ جو به هوندو. الائي چوپيٽرا (چوڪري) جي ذهن ۾ به اهڙي ڪا ڳالهه آئي ۽ هن هڪدم چيو ته جي ولتاوا (چيڪ ۾ وهندڙ ندي) انڊيا ۾ هجي ها ته ان جو به ڪوئو ٺهيل هجي ها. هن جي ايئن چوڻ تي مان کلي وينس ۽ کين ٻڌايم ته مان به انڊس جي باري ۾ اهوئي سوچي رهيو هيس. هونئن ته انڊس هتان جي آهي پر ان جي بت جي باري ۾ مون کي ڪا ڄاڻ ناهي ته آهي به يا نه! جنهن تي يوسف، (انگريزيءَ ۾ جوزف ۽ پاڻ وٽ يوسف) ورائيو ته شايد سياحن جي سوچ ۾ هڪجهڙائي هوندي آهي. هنن مون کان هٽل جي باري ۾ پڇيو مون کين ٻڌايو ته هٽل نه پر هڪ دوست وٽ رهان ٿو. هٽل جي هڪ هٽل ۾ رهن پيا، شام جو پاڻ ۾ ملڻ جو واعدو ڪري موڪلايوسين.

مون هڪ ڳالهه محسوس ڪئي ته هتي ٻاهريان سياح ته گهڻا اچن ٿا پر گهڻا نيپالي به هتي اچن ٿا. جن مان گهڻائي ته اهڙن ماڻهن جي لڳي جن کي ڪم ڪار گهٽ هجي پوءِ شغل جي لاءِ هتي اچي مختلف مندرن جي پتين، ٿلهن تي يا ڏاڪڻين تي ويهي پنهنجو تائيم پاس ڪن ٿا. پر ان کان علاوه ڪافي شاگرد به اسڪول يا ڪاليج مان ٿي هتي اچن ٿا ڪي ته جوڙن جي صورت ۾ به اهڙن هنڌن تي اچن ٿا ۽ ڪڏهن ڪڏهن ڪنهن پراڻي ديوار جي پاڇي يا ڪنهن پراڻي دري يا محراب مان اهڙو جوڙو نظر اچي ٿو ته آرٽ جي ان نموني ۾ اهي زندهه بت پيار جي طاقت سان جان وڃي ڇڏين ٿا.

ان کانپوءِ جيڪا عمارت پنهنجي اڏاوت جي ڪري سياحن جو ڌيان ڇڪرائي ٿي اها ڪرشنا مندر آهي. هي



ڪرشنا مندر پاتن

ڪٿي ملندو چيڪ گائيڊ؟ مون ساڻن سندن ٻوليءَ ۾ ڳالهائڻ شروع ڪيو ته اڃان حيران ٿي ويا. ڪلڻ لڳا ۽ چوڻ لڳا ته هڪ پاڪستاني، نيپال ۾ سلوواڪ ٿو ڳالهائي اسان لاءِ اها حيرت جهڙي ڳالهه آهي. پوءِ مون کين سربستي ڳالهه ٻڌائي ته مان پي ايڇ ڊي چيڪو سلوواڪيا مان ڪئي آهي. پوءِ ته جيستائين هنن جي ٽولي وارا واندا ٿين تيستائين اسان پراگ ۽ نيپال جي سونهن جي باري ۾ ڳالهائيندا رهياسين. هنن مون کان اتي جي مندرن جي باري ۾ پڇيو مون کي جيتري معلومات هئي ته هنن کي ٻڌائي. ٻئي ڄڻا ننڍي ڌاريءَ ۾ نوٽس به وٺندا رهيا. لڳي پيو ته هنن کي به پنهنجي ٻولي وارو پوءِ پلي اهوڌاريو هجي مليو ته مزو اچي رهيو هو.

مون هنن کي مل چوڪ جي ڏکڻ طرف گنگا ۽ جمنا جا ٺهيل بت ڏيکاريا.




جمنا جو پٽ



جن ۾ گنگا کي ڪمي يا ڪچونءَ تي بيٺل ڏيکاريل آهي ته وري جمنا هڪ ڏندڪٿائي واڳون تي بيٺل آهي. انهن بتن کي ڏسندي مون سوچيو ته ڇا سنڌونديءَ

مندر 1620ع ۾ ٺاهڻ شروع ڪيو ويو ۽ 1637ع ۾ پورو ٿيو. ڏند ڪٿائن موجب، هڪ رات جو بادشاهه ناراسنگها مل کي خواب ۾ راڌا ۽ ڪرشنا محلات جي ٻاهريان خواب ۾ نظر آيا. بادشاهه ان ئي جڳهه تي مندر اڏڻ جو حڪم ڏنو. ڪجهه سالن کانپوءِ بادشاهه جي ٻي ملڪ سان جنگ لڳي ۽ هن ڪرشنا جي مدد سان اها ڪٽي ورتي. انڪري پوءِ وري هن ان مندر جي هڪ ڪاپي/ريپليڪا سنڌري چوڪ ۾ به اڏائي ڪرشنا مندر جو آرڪيٽيڪچر شڪار، جيڪو چائينز، تبتيين ۽ نيپالي استائيل جو مرکب آهي. هن عمارت تي انڊين مغل آرڪيٽيڪچر جو به اثر نظر اچي ٿو. عام طور تي اسان يورپ جي ڪري مختلف آرڪيٽيڪچرن جي باري ۾ ٿوري گهڻي ڄاڻ رکون ٿا جن ۾ رومن به آهي، گريڪ به آهي، ڳاٽڪ به آهي، رينيسنس به آهي، بارڪ به آهي ۽ ان کان علاوه ٻيا ڪوڙ ڪيترائي آهن. پر اسان پنهنجي علائقي جي آرڪيٽيڪچر جي باري ۾ گهٽ ڄاڻ رکون ٿا.

شڪارا آرڪيٽيڪچر يا طرز اڏاوت، اصل برصغير جي آهي. اهو به گهڻو ڪري اترين يا پهاڙي علائقن جي. شڪارا جي سنسڪرت ٻوليءَ ۾ معنيٰ به پهاڙ جي



چوٽي واري آهي. هن طرز تعمير ۾ ٻه قسم آهن لاطينا شڪارا، جنهن ۾ ٻاهرين شڪل وڪڙن واري، يا گول هوندي آهي ۽ ان تي مختلف ڀرت يا سليبس رکيا ويندا آهن جيڪي آهستي آهستي سوڙها ٿي ويندا آهن، ۽ فماسانا شڪارا ۾ ٻاهرين شڪل ڪنڊن واري هوندي آهي ۽ مٿان گمبذ جيان قبو هوندو آهي. ڪرشن مندر ان قسم جو آهي.

هن مندر جا ٽي طبق آهن، پهرين منزل ڪرشنا جي حوالي سان ته ٻي شوا جي نالي سان، ۽ ٽين وري لوڪيشور جي نالي سان منسوب آهي. مندر جي اندر رامائڻ جي حوالي سان تصويرون آهن. مان به ٻين سياحن جيان فوٽوگرافي ڪري ڪجهه دير آرام ڪرڻ

لاطينا شڪارا آرڪيٽيڪچر

لاڙ ان مندر جي هڪ ونگ ۾ اچي وينس. مون جڏهن ڪرشن جي باري ۾ سوچيو ته ڪوڙ ساتريون ڳالهائون ذهن ۾ اچي ويون.

ڪرشن سان منهنجي واقفيت ننڍي هوندي هڪ گاني جي ڪري ٿي، ان وقت اسان کي فونو هوندو هو جنهن ۾ چاچي (هينڊل) جي ذريعي اسپرنگ ٽائيت ڪيو ويندو هو ۽ پوءِ رڪارڊ جي مٿان هڪ وريل پائپ جي مهڙ ۾ سئيءَ کي ڦاسائي رڪارڊ تي رکيو ويندو هو. اها ڳالهه سٺ جي ڏهاڪي واري زماني جي آهي. مان سمجهان ٿو ته اهو گانو ڪندن لال سهگل عرف عام ڪي ايل سهگل جو هوندو هو “مين نهيان ماڪن ڪايو..” اهو گانو وٺندو ته هو پر ڀس منظر جي خبر نه هئي هڪ ڏينهن خبر ناهي بابا انيس انصاري ڪنهن کي سمجهائي رهيو هو ته اهو ڪرشن جي باري ۾ لکيل آهي. جيڪو چوري مڪڻ کائي ويندو هو ۽ مايون وهنجڻ وينديون هيون ته انهن جا ڪپڙا چورائي وٺ تي چڙهي ويندو هو. ان کان علاوه جڏهن مايون ڪوهه تان دلا ڀرڻ وينديون هيون ته هي لڪي غليل سان انهن کي پيچندو هو ۽ پوءِ جڏهن اها دانهن وڌي وئي ته ميان کي پتل جا دلا ٺهرائي ڏنا ويا. ان کان علاوه جوانيءَ ۾ ڪرشنا تي مايون مرنديون هيون. هر ڪا سمجهندي هئي ته ڪرشن جو هن سان پيار آهي. انڪري ڪرشن کي پيار جو ديوتا به سمجهيو ويندو آهي پر سندس پيار راڌا سان هو. انڪري ڪرشن جي هڪ تصوير سدائين راڌا سان گڏ هوندي آهي ۽ هومن موجي هجڻ ڪري بانسري وڄائيندي نظر اچي ٿو. ڪرشن جو گوپال (گُوپال) نالو به آهي. هاڻي به نيپال ۾



ڪرشن ڀڳوان رٿ هلائيندي

سندس آڏو ايندو هو، ان کي شڪست ڏيندو هو. وشنو سان به هن جو جهيڙو ٿيو پر پوءِ هن سان ٺاهه ٿيس. جنهنجي نتيجي ۾ وشنو وري هن کي لافاني ڪري ڇڏيو ۽ پنهنجي سواريءَ لاءِ به استعمال ڪرڻ لڳو.

ٿورو اڳتي وري هڪ ٻيو ٿاور آهي جنهن تي وري بادشاهه يوگندرا جو بت آهي جيڪو هٿ ٻڏي گوڏن ڀر وٺيل آهي سندس ڀر ۾ ڪنول جي گل تي سندس راڻي



ڀاتن جي هڪ گهٽي

به آهي انهن ٻنهي جي مٿان ڪاريهر جي ڦڻ چانو ڪري بيٺل آهي. اهو ٿاور 1700ع ۾ ٺهيو.

نيپال ۾ پڳوڊا به ڪثرت سان آهن، ڀاتن ۾ به پڳوڊا آهن. انهن مان هڪ پنج منزل پڳوڊا، ڪمبيشور هتان جي پراڻي ۾ پراڻي عمارت آهي. اهو مندر ٿيو جي نالي سان منسوب آهي. شروعات ۾ اهو به منزل هيو ۽ 1392ع ۾ تعمير ٿيو پر پوءِ سترهين صديءَ ۾ شري نواسا مل مٿيون تي منزلون ٺهرايون. شوهندو مذهب ۾ وڏي اهميت رکي ٿو. هو تخليق ڪندڙ به آهي، ته تباهه ڪندڙ به ته سنياليندڙ به. اڪثر مندرن ۾ ٿيو لنگ جي پوڄا به ٿيندي آهي. شوجا بت يا تصويرون گهڻو ڪري عبادت ڪندي ملن ٿيون. سندس جٿائن مان گنگا وهي نڪتي هئي. ان کان علاوه هن کي نيپل ڪنٺ به چوندا آهن ڇو جو هن زهر پيئڻو هو.

ان ئي مندر جي ڏکڻ ۾ بگلامڪي ديويءَ جو مقبرو آهي، جنهن تي وري ڪاٺ


نڪري پيس نيپال ڏانهن

ڪرشن جي جنم ڏينهن تي ميلي جهڙو ماحول ٿئي ٿو ۽ ڪنوارين، الهڙ چوڪرين کان وٺي پڪين مائين تائين رنگا برنگي لباس ۾ مندر تي اچي پوڄا به ڪن ٿيون ته پنهنجي پيار جي امر ٿيڻ جون دعائون به گهرن ٿيون.

انکان علاوه مهاڀارت ۽ پڳوت گيتا ۾ به سندس ذڪر ملي ٿو. خاص ڪري

ڀانڊون ۽ ڪورن جي وچ ۾ جنگ لڳي جيڪا جوا ۾ ارجن جي گهر واري دروتي جي ڪري لڳي. ان جنگ ۾ ڪرشن ڀانڊون جي پاسي هو ۽ ارجن جو رٿبان هوانڪري سندس ڪافي بت ۽ تصويرون ان پوز ۾ ملن ٿيون جن ۾ هو رت تي سوار آهي ۽ اڳواڻي ڪري رهيو آهي.

جيئن ته ڀانڊو ۽ ڪورو پاڻ ۾ سوت هيا. هڪ موقعي تي ارجن جنگ ڪرڻ کان لنوايو پئي پر ڪرشن هڪ ڊگهو پاشڻ حق ۽ باطل جي جنگ تي ڏٺو جيڪو پڳوت گيتا ۾ آهي. جنهنڪري ڪرشن هڪ طاقت جي به علامت آهي. ڪرشن، وشنو جو ڏهون اوتار آهي. مون کي ياد ٿو اچي سومناٿ مندر ۽ مسجد جي اختلاف وقت ايل ڪي آڏواڻيءَ به رت ياترا ڪئي هئي، جنهن ۾ هن جي گاڏي يا ترڪ کي رت جي شڪل ڏني وئي.



گروڊا پڪي



ڪمبيشور پڳوڊا

ان مندر جي سامهون هڪ ٿاور تي گروڊا جو مجسمو ٺهيل آهي. اهو هڪ ڏند ڪٿائي پڪي آهي جيڪو وشنو جي سواري لاءِ استعمال ٿيندو هو. گروڊا، اچي منهن سان هڪ طاقتور سونهري بدن وارو ماڻهو. جنهنڪري گاڙها ڪنڀ باز جهڙي چهنڀ ۽ مٿي تي تاج پاتل هوندو آهي يعني اڌ ماڻهو ۽ اڌ عقاب آهي. جيئن ئي گروڊا پيدا ٿيو هو ته هن جو جسم وڌڻ لڳو ۽ ايترو وڌيو جو آسمان کي چڙهي لڳو. چون ٿا ته هن کي ڪاٺ لاءِ به گهڻو ڪجهه کپندو هو ۽ ڳوٺن جا ڳوٺ ڪاٺي ويندو هو. طاقتور هجڻ ڪري جيڪو به

نڪري پيس نيپال ڏانهن



پاڻي لاءِ لڳل قطار

پئي آئي ان کان لائين ۾ بيٺل عورتن جي باري ۾ پڇيو ته هڻ جواب ڏنو ته ”اهو ڪو خاص پاڻي ڪونهي پر وائر سپلائي جو پاڻي آهي جنهن جي لاءِ اهي سڀ لائينن ۾ بينيون آهن.“ مون کي پوءِ اها خبر پئي ته هتي ڪٽمنبو ۾ سيني گهرن ۾ وائر سپلائي ڪونه آهي جنهنڪري اهي گهڻي يا ٻاهرين هنڌن تي جتي وائر سپلائي جا نلڪا لڳل آهن اتان پاڻي پري پنهنجي گهرن ڏانهن آڻن ٿا. اڄ پنهنجي البم ۾ لڳل اهو فوٽو ڏسندي پنهنجي ڪم عقليءَ تي ڪل آئي.



ڪاٺ جي اُڪر وارو دروازو

ايشن ئي اتان جي حسناڪين جو مزو وٺندي گهمي رهيو هيس ۽ ان چوڪ جي ڀر پاسي وارين گهٽين ۾ به فوٽوگرافي ڪري رهيو هيس، ڇو جو گهٽين ۾ به مختلف هنڌن تي مندر ٺهيل هيا ته وري ڪٿي ڪا پراڻي عمارت ڪنهن خوبصورت ونگ يا ڪنهن خوبصورت اُڪر سان پيئي نظر آئي. خبر ناهي، پراڻو شهرن جون گهڻيون سوڙهيون چورڪيون وينديون هيون؟ يا ته ان وقت گاڏين جي نه هجڻ ڪري يا موسم جي بچاءُ ڪري؟ جيئن اسان وٽ سنڌ ۾ شڪارپور، روهڙي، لاڙڪاڻي جون گهڻيون به سوڙهيون ملنديون. هڪ هنڌ خالي حوض ٺهيل ڏٺم جنهن ۾ لڳل سرون ۽ نلڪن جو اسٽائيل ٻڌائي رهيو هو ته اهو به ڪنهن پراڻي دور جي نشاني آهي، ان حوض ۾ گهڻيون عورتون بيٺل هيون ۽ هنن پنهنجا دلا لائين ۾ رکي ڇڏيا هيا. مون ڪيميرا ڪڍي فوٽو ڪڍڻ شروع ڪيا پنهنجي ڀر ۾ اهي سوچي رهيو هيس ته هي ڪو مقدس پاڻي آهي جنهن جي لاءِ هي عورتون ايڏيون وڏيون لائينون ناهي بينيون آهن. فوٽو ڪڍي جڏهن واندو ٿيس ته ڀر ۾ بيٺل پراڻين شين وارا پنهنجو وکر وڪڻڻ لاءِ ڦري آيا. مون کانئن جان ڇڏائي ۽ انهن مان هڪ عورت جنهن کي انگريزي بهتر



ليڪڪ سويم پوناٽ جي ڏاڪڻين تي

ٽي بيهارجي ۽ اتي گهمي وڻجي پيو وري هيٺين پاسي کان آهي جتان 365 ڏاڪا چڙهي مندر تائين پهچجي ٿو. گهڻا ياتري ڏاڪڻين واري پاسي کان اچن ٿا ڇو جو



ياتري 365 ڏاڪا چڙهي عبادت ڪرڻ وڃن ٿا

سويم پوناٽ

پتن دربار ۾ فوتوگرافي ڪندي هڪ زنجير اورانگهي، گهٽيءَ جي ٻي پاسي واري عمارتن جا فوتو ڪڍي جيئن ئي واپس آيس ته هڪ همراھ ڦري آيو ته تڪيٽ وٺان، مون کيس چيو ڇا جي تڪيٽ؟ اصل ۾ پتن دربار ۾ داخل ٿيڻ جي جڳهه اها هئي پر جيئن ته ٽيڪسي وارو مون کي ٻي پاسي کان ڇڏي ويو هو تنهنڪري مون کان تڪيٽ جي باري ۾ ڪنهن پڇيو ئي نه هو. ان همراھ کي به چيم ته مان ته ٻن تن ڪلاڪن کان اتي گهمان پيو هاڻي ته واپس پيو وڃان. هن شريف ماڻهو به ضد نه ڪيو.

ٻاهر بيٺل ٽيڪسين کان مون سويم پوناٽ تي هلڻ جو پڇيو. پر اهي ڳاٽي پڳيون قيمتون ٻڌائي رهيا هيا. نيٺ هڪ نوجوان ٽيڪسي ڊرائيور جنهن کي انگريزي به چڱي پئي آئي ۽ ڪرايو به مناسب هيو. ان جي ٽيڪسي تي سويم پوناٽ يا بندرن جي مندر (اتي پولڙا ڪافي تعداد ۾ آهن) طرف روانو ٿيس. ٽيڪسي شهر جي مختلف هنڌن تان گذرندي رهي، ڊرائيور پنهنجي مهارت ۽ مختلف سياحن کي گهمائڻ جي باري ۾ ٻڌائيندو رهيو ٻين لفظن ۾ مون کي هر ڪائيندو رهيو ته ڪٿمنڊو ۽ ڪٿمنڊو کان ٻاهر جيڏانهن به وڃان سندس ئي ٽيڪسي استعمال ڪيان. مان کيس هون هان ۾ جواب ڏيندو رهيس. 20 منٽن جي سفر کان پوءِ اچي هن ان هنڌ تي ڇڏيو. هن مون کان پڇيو ته جي گهمڻ کان پوءِ منهنجي واپسيءَ جو ارادو آهي ته هو اتي انتظار ڪري مون کيس چيو ته سندس مرضي آهي. هن ڪرايو ڪونه ورتو ۽ انتظار ڪرڻ لاءِ ٽيڪسي پارڪنگ ۾ بيهاري ڇڏي.

ان مندر تي وڃڻ جا ٻه طريقا آهن هڪ ته ڏکڻ طرف کان ٽيڪسي کي مٿي

شهر آباد ٿيو ۽ جتي ڪنول جو گل هو اهو ٽڪريءَ جي صورت ۽ گل سواميونات جي شڪل وٺي ويو.



مون ڪانغنس پولٿڙن،
(جن کي پاڪ پولٿڙا به چيو ويندو
آهي) جي باري ۾ پڇڻ پئي
چاهيو ته مون ڪٿي پڙهيو هيو
ته مانجوشي جي وڏن وارن ۾
جوتان پيدا ٿيون هيون جيڪي
پوءِ پولٿڙن جي صورت ۾ تبديل
ٿي ويون، جنهن ڪري اهي پولٿڙا

مقدس ليکيا ويندا آهن. پر مان پنهنجي ان معلومات تي ئي اڪتفا ڪئي ڇو جو
ايئن نه ته گائيڊ چنڊ پتي ها ته تنهنجو ڪهڙو ڪم.

استوپا جو بنياد هڪ اڌ گول جيان يا
ايئن چئجي ته پيالو اونڌو ڪري رکيو ويو آهي
جنهن تي وري هڪ چئن ڪنڊن وارو تاور ٺهيل
آهي وري ان جي مٿان گلفي جيان هڪ تاور
آهي جنهن جا تيرنهن طبق آهن ۽ انهن سڀني
جي مٿان ٺهيل ٺهيل آهي. ان چوڪور تاور تي
ٻه اڪيون ۽ هڪ ٽڪر نما علامت ٺهيل آهي.
جيڪا اصل ۾ نيپالي ٻڌيءَ جي علامت آهي.
جڏهن ته اڪيون ٻڌا جي ڏاهپ جو مظهر آهن.
انهن اڪين جي مٿان ٽين اک به آهي ان مطابق
اهو چوڻ آهي ته جڏهن ٻڌ تبليغ ڪندو هو ته
ان اک مان ڪرڻا نڪرندا هيا ته ڪائنات ۾
جيڪڏهن ڪي ٻيون قوتون کيس ٻڌڻ چاهن
ٿيون ته اهي ٻڌي سگهن. ان کان علاوه انهن
ڪرڻن جي ذريعي ئي ماڻهن جا اهنج ۽ آزار به
ختم ٿي ويندا هيا ۽ سڪون ماڻهندا هيا.



سويمر يونات

تاور يا مناري جي مٿان جيڪي

هنن جو عقيدو آهي ته ڪشت ڪيڙ جي ڪري سندن دعا جلد قبول ٿيندي.
ڏاکڻين جي شروعات مهل ٿي ٻڌ جا ٽي وڏا مجسما رکيل آهن. ان کان علاوه
چوڌاري وٽ به آهن. ۽ ڏاکڻ تي مختلف قسمن جا گهوڙيا وينل آهن ڪي پينٽنگس،
ته ڪي پٿر تي اڪر، تي ڪي وري پرت، يا ڪي وري ٻڌا ۽ منڊيون ڪپائي رهيا هيا.
ڊرائيور شايد مون کي به هندو سمجهيو جو مون کي ان طرف کان وٺي آيو. ايترا ڏاڪا
ڏسي مون کي ته ڏکڻي وٺي وئي ته ڪير چڙهندو پر وري به آهستي آهستي ڪري تي
حصا ڏاڪڻ جا چڙهي ويس پر پوءِ آخري حصو صفا اڀو هو جنهن تي چڙهڻ جي همت
نه پئي ٿي. ته اتي وينل شين ڪپاڻڻ واري چيو ته هڪ ٻيو به رستو آهي جيڪو ايترو اڀو
ناهي. پوءِ هن مون کي وٺڻ جي وچ مان هڪ رستو ٻڌايو جيڪو ٿورو ڊگهو ته هو پر
هڪدم اڀو نه هو. اتان چڙهي مندر تائين پهتس. حقيقت ۾ مٿي رڳو هڪ مندر نه پر
گهڻيون شيون آهن. جن ۾ استوپا، ٻڌن جي موناستري، لائبرري آهي ۽ ٻيا ننڍا ننڍا
مندر آهن. ان کان علاوه مختلف دڪان، اسٽال ۽ ريسٽورنٽ به آهن. مٿي پهچڻ سان
پوري ڪٽمندو جو نظارو پسي سگهجي ٿو.



رشي مني مانجوشي

پئي ته هو اتي عبادت ڪرڻ لاءِ پهتو ۽ هن جڏهن ڏٺو ته اتي ٻين ياترين کي به پهچڻ
گهرجي ته هن هڪ هنڌ ڪٽ ڏئي ڍنڍ جو پاڻي وهائي ڇڏيو. ان ماڻهي ۾ پوءِ ڪٽمندو

مٿي پهتس ته اتي سياحن جي
ٽولي کي نيپالي گائيڊ، تاريخ ۽ جاگرافي
جي باري ۾ ٻڌائي رهيو هو. مان به سري وڃي
هنن سان بينس ته گائيڊ گڙين اڪين سان
مون ڏانهن نهاريو ته سندس خدمتن مان
مفت مزو پيو وٺان. هو ٻڌائي رهيو هو ته
روايت آهي ته ڪنهن زماني ۾ سڄو ڪٽمندو
هڪ ڍنڍ جيان هو. اتان هڪ ڪنول پاڻ
هرتو پيدا ٿيو. انکان علاوه هن هنڌ هڪ
پنهنجو پاڻ ٻرندڙ جوت به هئي جنهنجي
مٿان پوءِ اهو استوپا ٺاهيو ويو جنهنڪري ان
کي سواميو يعني پاڻ هر توتو پيدا ٿيڻ سڏيو
ويو. پراڻي زماني ۾ جڏهن هڪ رشي مني
مانجوشي کي ان ڪنول جي باري ۾ ڄاڻ

تيرهن گول طبق آهن اهي عبادت يا رياضت جا تيرهن ڏاڪا آهن جن کي حاصل ڪرڻ کان پوءِ ئي ماڻهوءَ کي نرواڻ حاصل ٿئي ٿو.

اتي ئي ڀرسان پڳوڊا به هونديون جي مرمت پئي هلي. ان کان علاوه گوتم ٻڌ جا بت به رکيل هيا جن جي آڏو ماڻهو ميڻ بتيون ٻاري پنهنجي من جي مراد پوري ڪرڻ لاءِ رڪن پيا ته هن کي خراج به ڏين پيا. ان ڏينهن به ڪافي ياتري آيل هيا. جيڪي اچڻ سان پهرين ته هٿ سان مختلف چڪرين کي گهمائي عبادت ڪري رهيا هيا. انهن چڪرين تي عبادت جا ڪجهه منتر وغيره لکيل هيا. انهن چڪرين کي ڏاهپ ۽ پنهنجن چڱن ڪرمن کي گڏ ڪري ناڪاري طاقتن کان چوٽڪارو پاڻ لاءِ گهمائڻو آهي.

ان هنڌ تي مون کي سنڌ جي مختلف درگاهن جيان ڪجهه مستانا به نظر آيا پر اسان جي مستانن ۾ مستي هوندي آهي جڏهن ته اتان جا مستانه خاموش طبع ۽ منهن مونن ۾ هڻي وجهڻ وارا هيا.



هڪ مستاني

مٿاهين تان ڪٽمندو جو نظارو به ڏاڍو

من موهندڙ هو. ڪٽمندو جو ڳٽيل شهر اتان هڪ نئين ڏک ڏئي رهيو هو. ڪجهه



ڏاڪڻيون لهڻ کان پوءِ هڪ هنڌ تي ڦهاريو هو جنهن جي وچ تي ٻڌ جو بت لڳل هو ۽ هيٺان وري هڪ باڪس ٽائيپ هو جنهن ۾ ماڻهو سڪا ڦٽي پيا ڪن. جنهن جا سڪا ان باڪس ۾ پيا ته معنيٰ ته

دعا اگاهي، اسان جنهن وقت اتي پهتاسين ته شاگردن جو ڪو گروپ آيل هو ۽ اهي سڪا ڦٽي ڪري رهيا هيا. مان سمجهان ٿو ته سندن دعائون ڪي وڏيون نه هونديون. بس امتحان ۾ پاس ٿيڻ جون يا وري ساڻس گڏ آيل گرل يا بوائِ فريبنڊ سان هميشه دوستي رکڻ جون. منهنجي خواهش هئي ته سندن سڪا لوٽي ۾ ٿي ڪرن پر هڪ کان علاوه ٻين جا پاڻيءَ ۾ سڪا ڪريا. جيئن ئي فوتو ڪڍي رهيو هيس ته ٻه چوڪريون سينه زوري ڪندي منهنجي ڪيميرا جي آڏو بيهي پوز هڻڻ لڳيون، مون کي سندن همت ۽ حرڪت تي ڪل آئي. مون سندن مختلف هنڌن تي فوتو ڪڍيا. هنن پنهنجي

ايميل ڏني ته فوتوان ايدريس تي ڪين موڪليان. هنن ٻڌايو ته هو ڪمپيوٽر جون شاگردياڻيون آهن ۽ اڄ ڪجهه ڪلاس فري هجڻ ڪري هو ٽولونا هي گهمڻ نڪتيون هيون. مون کانئن موڪلائڻ جي ڪئي پر هنن کي شايد پنهنجي انگريزي ڳالهائڻ جي پريڪٽس ڪرڻي هئي ان ڪري هو مون سان ڳالهائڻ پيون چاهن، ان وچ ۾ هڪ چوڪري ڀرسان واري اسٽال تان جوس به وٺي آئي پر مان پيئڻ کان انڪار ڪيو. مون ڪين ٻڌايو ته شاگردن کي خرچ نه ڪرائبو آهي پر انهن تي خرچ ڪبو آهي. پوءِ مون پنهنجي لاءِ هڪ منرل واٽر جي بوتل خريد ڪئي. اسان ڏاڪڻين تي ويهي ڪچهري ڪئي. هنن کي اها جستجو هئي ته پاڪستان ۽ انڊيا جي ڪلچر ۽ رهڻي ڪهڻي ۾ ڪيترو فرق آهي؟

مون ڪين ٻڌايو ته بنيادي طور تي ڪو گهڻو فرق ناهي پر مذهب جي ڪري ريتن ۽ رسمن ۾ فرق آهي. هنن مون کان هڪ عجيب سوال ڪيو ته سمنڊ ڪيترو وڏو ٿيندو آهي؟ پهريائين ته حيران ٿيس ته ڪهڙو عجيب سوال ڪري رهيو آهي، پر پوءِ اهو



ٻڌا قوهارو

سوچي ته نيبال وٽ جيئن ته سمنڊ ڪونهي ۽ لينڊ لاکڊ ملڪ آهي انڪري سندن اهو سوال غير ضروري ناهي. پر مون کي به سمجهه نه آيو ته ڪهڙو جواب ڏيان سواءِ ان جي تمام وڏو ٿيندو آهي ۽ ان جي حد جو ڇيهه ئي ڪونهي. لڳو ته هو مطمئن نه ٿيون.

گرمي به وڌي وئي هئي ۽ ٿڪجي به پيو هيس. جنهنڪري مون ڪانئن موڪلايو. واپسيءَ ۾ وري اهو وڻن ۽ وارو رستو وٺي هيٺ لهڻ لڳس. وڻن جي وچ مان هيٺ ڦهليل ڪٽمندو شهر جو نظارو خوبصورت لڳي رهيو هو. انهن ئي وڻن جي پاڙن جي وچ ۾ ڪي پرڀي به وينا هيا ۽ منظر کي هڪ معنيٰ بخشي رهيا هيا. هيٺ پهتس ته ڊرائيور انتظار ۾ هيو. هو مون کي ڦاٿل ڪرڻ لڳو ته اڃا ئي ٻڌا ناٿ تي وڃان ۽ پيسا به ڪوڙ ٻڌائي رهيو هو. هڪ ته گرميءَ ۽ ٺهوڙي وڏو هو ٻيو ته مون کي ڪرايي جو به اندازو نه پئي ٿيو ان ڪري ڪيس انڪار ڪيم. ۽ سوچيم ته دوستن کان معلومات وٺي سڀاڻي ان طرف نڪرندس. واپسيءَ ۾ راندر لعل جي آفيس آيس، جتي ڪجهه ٽائيم پنهنجي ايميل وغيره چيڪ ڪئي پوءِ گڏجي سندس گهر تي آياسين. وهنجي ڪجهه دير آرم ڪرڻ لاءِ لڙي پيس.



سوڀر پوٽي پڳوڊا

ڪٽمندو جي شام

شام جو اڪيلي سر ٿامل ۽ ان جي آسپاس وارا هنڌ گهمڻ لاءِ نڪري پيس. رستي تي ڪجهه سرڪاري بلڊنگس به نظر آيون، ان کان علاوه خوبصورت گيت سان هڪ محل به، جيڪو ڪنهن زماني ۾ بادشاهي محل هوندو هو. هاڻي ميوزيم آهي. ان محل کان ٿوري ئي پنڌ تي سارڪ ڪنٽريز جي سيڪريٽريٽ به هئي جنهن جي گيت ٻاهران فوتو به لڳل هيا جن ۾ سيد يوسف رضا گيلاني، پرويز مشرف ۽ حنا ريانءِ جا به فوتو نظر آيا. ٿامل ۾ گهڻو وقت چڪر ڏيندو رهيس. ڪجهه ٽائيم اينٽيڪس جي دڪانن تي گذاريو ته ڪجهه وري ڪتابن جي دڪان تي. پانت پانت جا سياح نظر آيا. مون هڪ ڳالهه محسوس ڪئي آهي ته ٻاهريان سياح جنهن به ملڪ وڃن ٿا اتان جي ڪلچر ۽ ثقافت کي ويجهو کان ڏسڻ چاهين ٿا. جنهنڪري هو اتان جي رنگ ۾ رڱجي ويندا آهن. اتان جي ڊريس پائڻ ۾ فخر محسوس ڪندا، اتي جي کاڌن جو ذائقو چڪيندا، گهڻو وقت، ڊيسي ماحول ۾ گذارڻ چاهيندا. جڏهن ته اسان جهڙن ملڪن جا ماڻهو تبديليءَ ۽ نواڻ کي گهٽ پسند ڪن ٿا، اسان گهڻو ڪري ٻين جي ڪلچر يا



ٿامل جي هڪ شام

شين کي پسند ڪرڻ يا انهن کي پنهنجو ڪرڻ کان لنوائيندا آهيون. ڳولهي ڳولهي پنهنجي اسٽائيل جو کاڌو کائڻ پسند ڪندا سين، ڊريس به اها پائبي ڇو جو اسان پاڻ کان وڌيڪ ٻين جو خيال رکندا آهيون ته ٻيا ڇا چوندا! جڏهن ته ٻيا سياح انهن ڳالهين کان بي نیاز هوندا آهن جنهنڪري ڪوشش ڪندا ته ڪنهن رواجي ريسٽورنٽ تي ويهي لوڪل کاڌو کائڻ، اتان جو ڊرنڪس پيئڻ ۽ گهڻو ڪري ڊريس به اتان جي پائڻ جي ڪوشش ڪندا، جنهن ڪري اسان وٽ يا

هندوستان ۾ شلوار قميص يا وري ڪرتي پائجامي ۾ نظر ايندا ته فارا ايست ۾ وري اتان جي پوشاڪ ۾ نظر ايندا ته آفريڪا ۾ وري انهن جي رنگ برنگي ڪپڙن ۾ گهمندي نظر ايندا. سو شامل ۾ به نيپالي ڊريس پاتل، چڊين، جينز ۾ سياح گهمندي ڦرندي نظر آيا. اتي ڪجهه دير چڪر ڏيڻ کان پوءِ هڪ ٻي هنڌ تي آيس جتي ڪجهه فيشن ايبيل دڪان به هيا ته کڻمڻڊو جو ڪيسينو به هو ۽ ڪجهه ويسٽرن اسٽائيل ريسٽورنٽ به هيا. ڪجهه دير وڻڊو شاپنگ ڪرڻ کان پوءِ هڪ مارڪيٽ جي مٿان ٺهيل



کڻمڻڊو جو ڪيسينو

ڪٿي آيو مون کيس چيو ته ماني کائڻ جوفي الحال خيال ناهي باقي گرمي آهي ان ڪري پهريائين ته ڀر پاسي ۾ هلندڙ ڪنهن بيبڊسٽل فين جو منهن اسان طرف به ڦيراءِ، ٻيو ته گرمي جي ڪري ڪا ٿڌي ڊرنڪ به ڪٿي اچي. ائين چوڻ سان مونکي ايئن لڳو ته مان سنڌ جي ڪنهن هوٽل ۾ ويٺو آهيان جتي گرميءَ جا سٽيل همراھ اچڻ سان پهريان چوندا آهن ”ابا جلدي ڪري ٿڌو پاڻي ڪٿي آ، پڪي ڪي به تيز ڪر. گاني جو آواز به ٿورو وڌاءِ“

مون اڃان بيري طرفان آندل گلاس مان سڀ ڀري ٿي هئي ته يوزف ۽ پيترا کي ريسٽورنٽ ۾ داخل ٿيندي ڏٺو پيترا کي ڪاري شرٽ ۽ جينز پيل هئي جنهنڪري سندس ڳاڙهو ٽڪ اڃان وڌيڪ نمايان ٿي ويو هو. مون هٿ مٿي ڪري کين پاڻ وٽ سڏيو. هنن به پنهنجي لاءِ آرڊر ڏنو. هوپتن کان پوءِ بختاپور ويا هيا، جتان جي ڪاڻ تي ٿيل اُڪر جي ڏاڍي تعريف ڪري رهيا هيا. مون کين ٻڌايو ته منهنجو اڃان وڃڻ نه ٿيو آهي، اڄ مان سوٽيم پوٽاٽ وٺي وڃان. هنن جو وري سياڻي، سوٽيم پوٽاٽ، ٻڌا ناٿ ۽ پوءِ وري نگر ڪوٽ وڃڻ جو ارادو هو جتي هنن کي رات جو رهي صبح جو

(جيڪڏهن قسمت سٺي رهين ته) مائونٽ ايوورسٽ جو ديدار ڪرڻو هو. هو ٻئي جڳا چارلس يونيورسٽي ۾ فزيڪل جاگرافي ڊپارٽمينٽ ۾ پڙهڻ پيا. گرمين جي موڪلن جي ڪري ٿوڙ تي نڪتل هيا. مون کانئن پروفيسر زڊنيڪ پاوليڪ جي باري ۾ پڇيو ته ڪيئن آهي ته هنن ٻڌايو ته هن کي رٽائر ٿي ته گهڻو وقت ٿيو پر اڃان تائين پروفيسر ايمپريٽس جي طور تي ڪم ڪري ٿو. پر هو ڊيموگرافي ڊپارٽمينٽ ۾ آهي. مون کين ٻڌايو ته مان پي ايڇ ڊي ته سلوڪيا مان ڪئي آهي پر 1998ع ۾ چارلس يونيورسٽي پاران ڪرايل سمر اسڪول ۾ آيو هيس، جنهن تي هنن چيو ته پوءِ پاڻ يونيورسٽي فيلو به آهيون اسان ڳالهين ۾ ڪندا رهياسين، هنن وڌيڪ ٻڌايو ته سندن پروگرام چيٽاون، پوڪرا ۽ لمبيني وڃڻ جو آهي. منهنجو به انهن طرف وڃڻ جو پروگرام هو پر مان ڪنهن ٿوڙ خريد ڪرڻ بجاءِ پنهنجي سر وڃڻ جو پروگرام ناهيو هو. يوزف وارن کي گروپ سان ڪنهن ريسٽورنٽ ۾ ڏنر لاءِ وڃڻو هو، هنن موڪلايو ۽ بيري کي پل آڻڻ لاءِ چيو ته مون کين منع ڪئي. اصل ۾ چيڪوسلواڪيا ۾ مان اهو ڏٺو ته جي به يا بن کان وڌيڪ دوست پاڻ ۾ ويٺا هوندا ته بل مهل بيرو پڇندو ته بل الڳ الڳ يا گڏيل ناهي، گهڻو ڪري هرڪو الڳ الڳ بل ڏيندو آهي. مون يوزف کي چيو ته اسان وٽ اهو ڪلچر ناهي. هنن مرڪندي، موڪلائيندي چيو ته: ”نيپال ننڍو آهي ڪٿي نه ڪٿي وري ملنداسين ته پوءِ تون نه پر اسان بل پرينداسين.“ پيترا چيڪ اسٽائيل ۾ پنهنجو ڳل منهنجي ڳل سان ملائي موڪلايو.

آهستي آهستي ماڻهو ريسٽورنٽ مان وڃي رهيا هيا ڇو جو جيئن مان ڪٿي اڳ ذڪر ڪيو ته هتي دڪان ستين يا اٺين وڳي ۽ ريسٽورنٽ ڏهين يا رهيئن وڳي بند ٿي وڃن ٿا. بيري کي جڏهن خلاصائي ٿي ۽ مون کي اڪيلو وڻل ڏٺائين ته سُري اچي ڀرسان بيٺو هو. 40 سالن جو هو پر ڏسڻ ۾ باڊي بلڊر ۽ جوان پئي نظر آيو. هن ڳالهين ڳالهين ۾ پڇيو ته ڪٿان جو آهيان، وري پڇيائين ته اڪيلو آهيان يا گروپ ۾، آخر ۾ اهو چيائين:

”صاحب اڪيلي ڪيئن هو؟“

مون کيس چيو: ”بس آئي به اڪيلا اور جائن به اڪيلا.“

”ليڪن صاحب گهومي آيا هي، تفريح ڪي لي آيا هي تواڪيلا اڃا نهي هيا“

مون سمجهي ورتو هو ته هن جو اصل مقصد ڇا آهي، مُرڪي کيس چيم:

”پر اب ڪيا ڪرون، ڪوئي ساٿ تو نهي لي آيا“

”صاحب ڦر اهر ڪوئي ساٿي ڪرلو“

”ڪوئي واقف ئي نهيڻ هي“

هُن پنهنجي سيني تي هٿ رکي چيو: ”هر خدمتگار هيڻ نه“
مان به مزو وٺي رهيو هيس. هن آفر ڪئي ته جي چاهيان ته هو منهنجي مدد ڪري
سگهي ٿو. مون به دل لڳي پر کيس چيو ته نيڪ آهي. هن سڀاڻي پنهنجي ڪنهن
واقفڪار کي وٺي اچڻ جو چيو.

ريستورنٽ تان واپسي مهل هڪ ٻي رستي سان گهر لاءِ نڪري پيس پر
اڳتي هلي منجهي پيس ان ڪري هڪ ٽيڪسي واري کي چيم ته: ”مونکي خبر آهي
ته پنهنجي گهر کان پري ناهيان پر نئون آهيان انڪري منجهي پيو آهيان، تنهنڪري
مناسب ڪرايو پٽڙيءَ ۽ مونکي ڪم ٿو وٺ ڇڏ“. هن ڪرايي جا پنجاهه روپيا چيا
۽ ٿوري ئي جھٽ ۾ اچي هٿل تي ڇڏيائين، ان ئي هٿل جي پويان اندر لعل وارن جي
رهائش هئي.

نارائڻ هتي پيليس ميوزيم

صبح جومان نارائڻ هتي پيليس ميوزيم ڏسڻ لاءِ نڪتس. اصل ۾ اهو محل
هو جنهن ۾ نيبال جا بادشاهه رهندا هيا. پر هاڻي ان کي ميوزيم ۾ تبديل ڪيو ويو



نارائڻ هتي ميوزيم

آهي. نارائڻ، وشنو جو هڪ نالو آهي ۽ هتي معنا پاڻيءَ جو ڦهاريو يا نيسارو. اصل ۾
وشنو جو مندر ۽ اهو ڦهاريو ان محل جي ڀر ۾ موجود آهن.
اها ميوزيم، ٿامل ويندي رستي تي آهي. مان به 10 منٽن جي پنڌ کانپوءِ اتي
پهتس. مک گيت بند هئي هڪ ننڍي گيت تي قطار لڳل هئي. جن ۾ گهڻائي نيبالين
جي هئي پر ٻين ملڪن جا سياح به هيا. ميوزيم جي في نيبالين لاءِ گهٽ هئي. عام



اسحاق انصاري نوجوان بُڌ بڪشوئن سان



ذاڪر حسين اڄڻ، اسحاق انصاري ۽
اندر لعل جو نگر ڪوٽ وٽ ورتل فوٽو



پشوپتي جي هڪ سيل موهن جي دڙي مان به ملي
آهي



نگرڪوٽ جو هڪ خوبصورت رستو



بختاپور جي هڪ محل تي ڪاٺ جي اُڪر جو
خوبصورت ڪم




بختاپور جي شام



بختاپور جي هڪ گهر تي ڪاٺ جي اُڪر جو ڪم ۽
اهو ريسٽورنٽ به آهي



بختاپور جي هڪ چوک جو منظر



بادشاهه پريندرا بير بکر شاهه
۽ سندس ڪٽنب

هي محل به ان خاندان جي آخري بادشاهه جي نشاني آهي جنهن کي ميوزيم ۾ تبديل ڪيو ويو آهي. انهن جي آخري بادشاهه پريندرا بير بکر شاهه ديو جو محلات آهي. ان بادشاهه کي تي اسان مان گھڻن اخبارن ۽ ٽي وي تي ڏٺو هوندو ڇو جو سارڪ ملڪن جي ايسوسيئشن جي سلسلي ۾ پيا ايئن به هو پاڪستان آيو هو. هي بادشاهه پڙهيل ڳڙهيل هيو. هن انڊيا، برطانيا ۽ آمريڪا جي هارورڊ يونيورسٽيءَ مان تعليم حاصل ڪئي. ان کان علاوه کيس سياحت جو به ڪافي شوق هو. ولي عهد هوندي به هن نيپال جي ڏورانهن علائقن جو سفر ڪيو ۽ سفر دوران اهو ڪاڏو يا پيتو جيڪو اتان جا عام ماڻهو کائيندا پيئندا هيا ۽ انهن جيان ئي رهندو هو.

ميوزيم ۾ مختلف هال ۽ ڪمر سجايل هيا، جن ۾ ڪنهن ڪمري ۾ ٻاهرين حڪمرانن کي رهايو ويندو هو يا وري ڪنهن ڪمري ۾ ڪو معاهدو صحي ڪيو ويندو هو. ان کان علاوه بادشاهه راڻي سان گڏ ٻارن جا بيڊ روم ته وري اسٽڊي روم به هيو ان کان علاوه لائبرري به هئي. هتي رکيل ڪتابن مان گھڻو تعداد بين الاقوامي سياست تي هيو. انهن ڪمرن ۾ اهو فرنيچر رکيو ويو هو جيڪو استعمال ٿيندو هو. ان ڏينهن سياح به ڪافي تعداد ۾ هيا. ڪمرن ۾ ڪٿي ڪٿي ڪوپڊسٽل فين هليو پئي نه ته پس تنهن ڪري پوست به ٿيو پئي.

اصلي محل 1885ع ۾ ٺهرايو ويو پر وري 1943ع ۾ زلزلي اچڻ ڪري اهو ڊهي پيو جنهن ۾ بادشاهه تربيون جون ٻئي ڏيئرون به وفات ڪري ويون هيون. ان کان

نيپالي لاءِ 100 روپيا ته وري شاگردن لاءِ 20 روپيا هئي جڏهن ته چائنيز ۽ سارڪ ملڪن جي شهرين لاءِ 250 هئي، باقي ٻين سڀني سياحن لاءِ 500 روپيا هئي. واري اچڻ تي ٽڪيٽ ورتي ته اڳيان وري هڪ ٻي ڊري هئي جنهن ۾ چيو ويو ته پنهنجيون ڪيميرا ٽون ۽ موبائيل وغيره اتي رکو. مون به پنهنجو سامان هڪ لاکر ۾ رکيو جنهن جي چاٻي مون کي ڏني وئي. اڳيان سيڪيورٽي گيت لڳل هو جتي اسڪينر سان گڏ فوجي به تلاشي وٺي رهيا هيا، اندر داخل ٿيڻ کان پوءِ هڪ ميدان هيو، جيڪو ٽپي گيت مان اندر داخل ٿيس. هي ميوزيم هتي ته رڳو بادشاهن جي پر منهنجي ذهن ۾ هڪ ڪمرو ٽپڻ سان نيپال جي تاريخ جا دور، ورق ورق ٿي منهنجي آڏو ايندا رهيا.

2500 سال اڳ ۾ هتان جا اصلي ماڻهو ڪراتي يا ڪرائتي هتي رهندا هيا. ٻين کان نون صديءَ تائين هتي لڇوي يا لڇي سلطنت هئي، ان ئي خاندان جي حڪمران، مانا ديو جي دور ۾ ٻڌا نات ۽ سوبيمپونات جا استوپا تعمير ٿيا. نائين صديءَ کان ٻارهين صديءَ تائين وري ٺاڪرن جي حڪومت رهي جنهن جو پايو وجرم وارو رگهو ديو هو ۽ آخري حڪمران وجرمڪمار ديو هو.

ٻارهين صديءَ ۾ مل يا مالا خاندان جي بادشاهت شروع ٿي جيڪا ارڙهين صديءَ تائين جاري رهي ۽ مغلن جيان هنن جو دور به نيپال ۾ تاريخي جاين جي تعمير جو دور هو. پر جيئن هر دور ۾ محلاتي ۽ خانداني سازشون شروع ٿينديون آهن جيڪي حڪومت تي انهن جي گرفت کي ڪمزور ڪري ڇڏينديون آهن. مل يا مالا خاندان سان به ايئن ٿيو ۽ آخر ۾ پرتوي نارائڻ شاهه جيڪو گورڪن مان هيو ان حملو ڪري حڪومت تي قبضو ڪيو. ان کان اڳ ۾ نيپال جي رياست جڻ ڪٽمنڊو ۽ ان جي آسپاس تائين محدود هئي. پر ان ئي زماني ۾ انگريز به انڊيا ۾ ايسٽ انڊيا ڪمپنيءَ جي ذريعي پنهنجا پير کوڙي رهيا هيا. انهن ڳالهين کي ذهن ۾ رکندي پرتوي نارائڻ شاهه اهو ضروري سمجهيو ته نيپال جون ٻيون جيڪي ننڍيون ننڍيون رياستون يا علائقا آهن انهن کي ملائي هڪ وڏي ۽ مضبوط رياست جو بنياد وڌو وڃي ۽ ان ڪري هنن هٿيارن ۽ ڳالهين جي زور تي پنهنجي رياست کي وسعت ڏيڻ شروع ڪئي. هن نيپال کي هڪ مضبوط ملڪ بڻايو ۽ اهو جڙندي ته هن جو ملڪ ٻن ٻهڙن (انڊيا ۽ چائنا) جي وچ ۾ ڪچالوءَ جهڙي حيثيت رکي ٿو هن پنهنجي ملڪ جي معاشي ۽ خارجي پاليسي اهڙي ٺاهي ته جيئن پاڻ بچائي هلي سگهجي. هن جي اها دوراندیش پاليسي نيپال کي گھڻي وقت تائين ڪم ايندي رهي.



شاهي خاندان جو آخري رسمون پشوپتي مندر ۾ ادا ڪيو ويون هيون

شوت ڪيائين جنهن کان پوءِ به هونتي ڏينهن ڪوما ۾ رهيو ۽ پوءِ مري ويو.



ديويارائي

ڪن جو ته خيال آهي ته اها ڳالهه غلط آهي، هڪ فوجي آفيسر ته اهو به چيو ته بادشاهي ڪٽنب جي ٻين پاتين جي مرڻ کان اڳ هن دڀندرا کي پنهنجي ڪمري ۾ مٿل ڏنو جنهن کي گوليون لڳل هيون. ڪي وري شاهه فيمليءَ جي پراڻن مخالفن رانا فيملي کي ذميوار سمجهن ٿا. هڪ روايت اها به آهي ته دڀندرا، رانا فيملي جي هڪ چوڪري ديويارائيءَ کي پنهنجي زال پئي بڻائڻ چاهيو جنهن جي مخالفت سندس پيءُ ماءُ ڪري رهيا هيا.



ميوزيم جو هڪ هال

پوءِ وري نئين سر محل جي اڏاوت ڪئي وئي. ان کان علاوه جنهن بلڊنگ ۾ هاڻي اها ميوزيم موجود آهي، محل جو اهو حصو 1963ع ۾ نهڻ شروع ٿيو ۽ 1969ع ۾ پورو ٿيو. هن بلڊنگ کان ٻاهر نڪتاسين ته عمارت جي سائيڊ ۾ جيئن جڳهه ٺهرائڻ لاءِ پلنٽ وجهي آهي ۽ ڪمرن جا نشان سرن جي ٻن يا چئن ٻارن جي صورت ۾ ظاهر ڪيا ويندا آهن. اهڙي قسم جا ڪجهه ڪمرا ۽ هال هيا. ڀرسان وڃڻ ۽ بورڊ پڙهڻ تي معلوم ٿيو ته اهو حصو پراڻو محل هو جنهن کي 2001ع ۾ هڪ خوني ويڙهه يا ايئن چئجي ته خوني حملي کان پوءِ ڊاهيو ويو هو.

پهرين جون 2001ع ۾ ان محل ۾ هڪ پارٽي هئي، ان پارٽي ۾ ولي عهد دڀندرا ڊرنڪ ٿي هڪ مهمان سان بدتميزي ڪئي جنهن تي ان جي پيءُ بڪرم شاهه کيس پارٽيءَ مان نڪري وڃڻ جو چيو ۽ سندس ڀاءُ شهزادو نرنجن ۽ سوٽ پارس کيس ڪمري تي وٺي ويا، جتان وري هو ڪلاڪ کن کانپوءِ هٿيار کڻي محفل ۾ آيو ۽ اچڻ سان فائرنگ ڪري پنهنجي بادشاهه پيءُ، چاچيءَ ۽ چاچو (جيڪو هن کي روڪڻ لاءِ اڳتي وڌي رهيو هو) کي ماريو. جڏهن ته شهزادي پارس زخمي هجڻ باوجود ڪنهن به نموني صوفي کي اوت بڻائيندي تن جڻن جي زندگي بچائي ورتي. ان کان پوءِ شهزادو دڀندرا ٻاهر باغ ۾ ويو جتي سندس ماءُ ۽ ڀائر موجود هيا ۽ مدد لاءِ وڃائي رهيا هيا انهن ٻنهي کي به اتي ختم ڪيائين پوءِ اڳتي وڌي باغ ۾ ئي ٺهيل هڪ ڳل تي پاڻ کي

تاريخي طور تي راڻا فيملي شاهي ڪٽنب سان دشمني ۾ رهندي آئي آهي، جڏهن ته اصل پاور انهن وٽ رهيو آهي ۽ گهڻو ڪري موروثي طور وزير اعظم راڻا فيملي مان ٿيندو آيو هو.

خير ذهن ۾ اهي سڀ واقعا تري آيا جنهن ۾ سازشون ڪري پنهنجن يا پراين حڪمرانن ۽ هنن جي خاندان کي ختم ڪيو ويو آهي پوءِ اهو شيخ مجيب هجي، ڀٽو هجي، اندرا هجي، شاه فيصل هجي، حواري بومدين هجي، قذافي هجي، انور سادات هجي، يا ڪوڙيا اهڙا حڪمران.

گرمي به گهڻي هئي. ماڻهو ڇانو وارا پاسا ڳولهي ڪجهه گهڙيون محل جي باغ ۾ آرام ڪري رهيا هيا مان به باغ ۾ لڳل بتن مان هڪ بت جي ڀرسان پيل بينچ تي ويٺم ۽ بوتل مان ڍڪ ڀري غور سان ڏسڻ شروع ڪيم ته اهو بت ڪهڙي ديويءَ جو آهي، ٿوري دير ۾ ديويءَ اکيون چٽي، نيباليءَ ٻوليءَ ۾ ڪجهه چيو ته مان شرمسار ٿيس ته ڇا سوچيندي هوندي ته ”مڙسالو ڪيئن نه ٿو هن عمر ۾ به عورتن کي گهوري ڏسي!“ اصل ۾ اها ديوي، نيبال جي ڊريس پاتل زندهه ديوي هئي.

ميوڙيم مان نڪري سامهون واري روڊ تي گهمڻ لاءِ نڪري ويس. مان جنهن به ملڪ ويندو آهيان ته اتان جي ليکڪن جا ڪتاب وٺي پڙهڻ جي ڪوشش ڪندو آهيان. هن دڪان ۾ ڪتابن جي گهڻائي ٿوڻستن کي اٽريڪٽ ڪرڻ لاءِ ٿوڻرزم ۽ ماڻوتيرنگ تي هئي. ڪجهه فڪشن جا ڪتاب به هيا، مون کي نيبالي ليکڪن جي انگريزيءَ ۾ لکيل ڪتابن جي تلاش هئي. نيبالي ليکڪن جا ٻه ٽي ڪتاب ورتم. هڪ ڪتاب جي موضوع مون کي پاڻ ڏانهن ڇڪيو “Arresting God in Khatmandu” اهو ڪتاب سمراٽ اڀڙي جو لکيل آهي. مون کي اهو موضوع ڏسي جانچ ڇن جو ڪلام ياد اچي ويو ته:

دم اسم جو ڌاڙو هڻي، اغوا ڪيم الله کي
فرمان مڃيم فرقان جو وٺي وينم ويساهه کي،
شريعت طريقت جي تڏي هينئون حقيقت سان گڏي
معرفت جو گهر اڏي، ويهاريم الله کي
لڪ ڏئي ته به نه ڏيان، توڙي ڪروڙين ڪوڏي
جانچ ڇن چئي جوش مان، ساريان انهيءَ صلاح کي،
دم اسم جو ڌاڙو هڻي، اغوا ڪيم الله کي

اهو ڪلام مانجهي فقير به ڳائيندو آهي. هي ڪتاب پڙهڻ کان پوءِ اندازو ٿيو ته ليکڪ موضوع سان انصاف ڪيو آهي ۽ هي ڪتاب اصل ۾ نيبال جي تبديل ٿيندڙ سماج ۾ خواهشن ۽ روحانيت تي لکيل ڪهاڻين تي مشتمل آهي. مون کي سندس ڪهاڻين ۾ رواني نظر آئي ٻيو ته نيبال جي عام نفسيات کي سمجهڻ لاءِ مددگار ثابت ٿي سگهي ٿو. بهرحال ڪتاب خريد ڪرڻ جو اصل مقصد ان جو موضوع هو جيڪو صوفياڻو لڳو هو.

ڪتاب خريد ڪرڻ کان پوءِ بازار ۾ گهمندو رهيس، ڪراچي جيان ويگنن جو رستي تي هلڻ، مختلف هنڌن تي پهچائڻ جا هوڪا ڏيڻ، گهمڻ ۽ گرميءَ ٽڪائي وڌو، انڪري ٻن ٽن ڪلاڪن جي آرام لاءِ گهر آيس. گهر ۾ اندر لعل وارن وٽ هڪ نيبالي مائي ڪم ڪندي آهي، جيڪا گهر کي سليقي سان صاف رکي ٿي ۽ ماني به اها پڇائيندي آهي. منهنجي پهچڻ تي هن ماني لاءِ پڇيو ته مون کيس چيو ته رهڻ ڏي، اندر لعل ۽ اچڻ صاحب وارن کي هڪ شڪايت آهي ته مان ماني گهٽ ٿو ڪاوان. جڏهن ته مان پنهنجي حساب سان پوري ماني ڪاوان ٿو گهڻي وقت کان وٺي مون ماني گهٽائي ڇڏي آهي ۽ سبزيون ۽ مڇي ٿو ڪاوان جنهنڪري وزن ۾ ڪافي گهٽتائي آئي آهي. اندر کي ڳڻتي هوندي آهي ته مون کي ڪا مرغي وغيره ڪارائي، چوڄو هو ٻئي ڄڻا سبزيون کائڻ ٿا. مون کيس چيو ته نه اهڙي ڪا به ڳالهه ناهي مان پاڻ سبزين کي پسند ڪيان ٿو.



بختاپور جي مشهور ڏهي

ترين ۾ ڊاڪٽر به موجود رهن ٿا. ٽڪيٽ سان گڏ هو صحت جو ڪارڊ به ڏين پر ان لاءِ مسافر کي لکي ڏيڻ ضروري آهي ته: ”پنهنجي صحت جي حفاظت جو ذميوار مسافر خود آهي.“

پر جيئن ته اڳ اهڙي معلومات ڪونه هئي انڪري نه ته ڪا اهڙي تياري ڪري آيو هيس نه ئي وري چين جي ويزا هئي. مون خيالن تي خيالن ۾ پاڻ کي چين ۾ محسوس ڪيو ۽ 2007ع ۾ چين جي ٽوئر جا لمحا ياد اچڻ لڳا خاص ڪري هنگچو جي ويسٽ لينڊ ليڪ تي گذريل شامون. گاڏي هڪ جهٽڪي سان بيني ته مان به پنهنجن خيالن مان واپس آيس. اسان هڪ دڪان تي اچي بيناسين جتي دوستن ٻڌايو ته بختاپور جي ڏهي مشهور آهي، دڪان جي اندر ڏهيءَ جا پاتوڙا ٽوٽڙن ۾ رکيل هجن. مون کائڻ پيئڻو ته اهي ڇا جي ڪري آهي ته دڪان وارن ٻڌايو ته جي ان ۾ پاتوڙا نه ٿا رکن ته ڏهي ڄمي نه ٿي، شايد گرمي گهٽ هجڻ (حالانڪ ان وقت ته گهڻي هئي يا وري ٻيو سبب مٿاهين به ٿي سگهي ٿو) خير ڏهي جي تيسٽ رٻڙيءَ سان ملندڙ جلندڙ هئي شايد، پهريائين کير کي گهڻي دير ڪاڙهي گهاتو ڪيو وڃي ٿو. دوستن اهو به ٻڌايو ته اها ڏهي رڳو بختاپور ۾ ئي ملي ٿي.

هڪ حيرت لڳي ته دڪان جي ٻاهريان هڪ 2 ضربيان 2 فوٽن جو زمين جو خالي حصو هو جنهن ۾ هنن سبزيون پوکي ڇڏيون هيون. مون نيپال ۾ اهو ڏٺو ته هو زمين جي ننڍي ۾ ننڍي حصي ۾ به ڪجهه نه ڪجهه پوکين ٿا ايستائين جو

نگر ڪوٽ

آچر جي صبح جو دوستن بختاپور ۽ نگر ڪوٽ گهمڻ جو پروگرام ٺاهيو. ڏاڪر حسين اچڻ ۽ اندر لعل جو مشترڪ نيپالي دوست بشنو پنهنجي گاڏي ڪڍي آيو جيڪا اسان واري التوجهڙي هئي. بشنو ڊرائيونگ پئي ڪئي، ان سان گڏ معين صاحب ويٺو ۽ اسان ٽئي يعني مان، ڏاڪر حسين اچڻ ۽ اندر لعل پويان ويٺاسين. سڀ کان پهريائين پروگرام اهو بيٺو ته نگر ڪوٽ هلجي. اسانجي گاڏي ڪٽمبڊو جي گوڙ کي ڇڏيندي، شهر کان ٻاهر نڪري رهي هئي. ٿوري دير کان پوءِ اسان هڪ ويڪري ۽ ڊبل روڊ تي چڙهياسي، جنهنجي لاءِ دوستن ٻڌايو ته اهو هاڻي وڃي چائنا وارن طرفان ٺاهيل آهي. ان کي فرينڊشپ هاءِ وي يا چائنا_نيپال هاءِ وي سڏيو وڃي ٿو. اهو 800 ڪلوميٽر ڊگهو آهي ۽ تبت جي گادي جي شهر لاسا يا لاسا کان، نيپال ۽ چائنا جي بارڊر تي، چائنا_نيپال فرينڊشپ پل تائين اچي ٿو جتي ٻنهي ملڪن جا شهر ڙانگمو ۽ ڪوڊاري آهن. جتان وري ڪٽمبڊو تائين جيڪو روڊ ٺهيل آهي ان کي آرنيڪورا جمرگ سڏين ٿا. منهنجي دل چاهيو ته ان هاءِ وي تي سفر ڪري تبت ۽ پوءِ چائنا تائين وڃجي ها. هاڻي ته چائنا وارن تبت کان ترين به شروع ڪئي آهي، جيڪا پنهنجي جڳهه ته هڪ عجوبو آهي. ڪتي تريڪ جبل جي سرنگمن ۾ ٿو وڃي ته ڪتي وري وڏا ٽنڀا اڏي ان تي پٿريون رکيو ويون آهن، جيئن اسان وٽ فلائ ائرس ٺاهين ٿا. جيئن ته مٿاهون علائقو آهي ان ڪري ڪتي ڪتي اوچائي چئن پنجن هزارن ميٽرن تائين به وڃي ٿي. اهو اندازو ائين لڳايو ته مري ۽ نٿيا گلي به 3000 ميٽرن کان گهٽ آهن. ايڏي مٿاهين تي سفر ڪرڻ ڪري گهڻن ماڻهن کي تڪليف به ٿئي ٿي. پر ان ترين ۾ هر مسافر لاءِ آڪسيجن جو بندوبست آهي ان کان علاوه



ٽاور جنهن تي چڙهي آسپاس جو نظارو ڪري سگهجي ٿو

رستي تي ٿي ويهي رهيو باقي اسان سڀ مٿي وياسين. مٿي پليٽ فارم تي وري هڪ لوهي ٽاور ٺهيل هو جنهن تي ماڻهو چڙهي رهيا هيا ان تي وڃڻ لاءِ ڪا باقاعدي ڏاڪڻ نه هئي پر مختلف پائپن تي پير رکي ماڻهو مٿي پئي چڙهيا. سڀ کان ڏکيو مرحلو پهريون هو جو ٽي يا ساڍا ٽي فوٽ مٿي پائپ تي بغير ڪنهن سھاري جي پهچڻو هو پر



نگر ڪوٽ جو هڪ منظر

نڪري پيس نيبال ڏانهن

جيڪڏهن ٻن گهرن جي وچ ۾ ڪا ننڍي جڳهه آهي ته اتي به ڪجهه نه ڪجهه پوکيل هوندو آهي. اصل ۾ جنهن ماڻهو وٽ جنهن شي جي ڪوٽ هوندي آهي ان کي ئي انجي اصل اهميت جي خبر پئي ٿي، نيبال به گهڻو ڪري جابلو آهي انڪري سندن لاءِ زرخيز زمين وڏي اهميت رکي ٿي.

اسان هاڻي چڙهائي جي طرف وڃي رهيا هياسين، رستي تي ڪنهن پهاري اسٽيشن جيان خوبصورت نظارا هيا. اهي ئي لاهيون چاڙهيون، هوا به ٿڌي هئي، رستن تي اس به وڻن مان چڙهي پئجي رهي هئي. رستو ڪشادو ڪونه هو. بالڪل مري يا نتيا



گليءَ جيان، ان ئي نموني فوجين جي چانوٽي. رستي جي پاسن کان ڪن ڪن هنڌن تي چانئن جا ريسٽورنٽ ٺهيل، دل چاهي پئي ته انهن هنڌن تي ماڻهو ترسندو وڃي. اسان هڪ هنڌ پنهنجي گاڏي پارڪ ڪئي. ان هنڌ تي مٿي هڪ پليٽ فارم ٺهيل آهي جتان بيهي نظارو ڪري سگهجي ٿو ۽ موسم صاف هجڻ جي صورت ۾ هماليا يا ايورسٽ جو به نظارو ڪري سگهجي ٿو. هن هنڌ جي مٿاهين 2195 ميٽر آهي تقريباً مري ۽ نتيا گلي جيتري. جتي گاڏي بيهاري سي اتي ڪاٺ پيڻ جا اسٽال به ٺهيل هيا. هڪ اسٽال تي، هندوستان فيملي به نظر آئي، جيڪا مون کي ڪٽمبڊو جي ڪرشن مندر ۾ نظر آئي هئي، مردن توڙي عورتن جي ڊريس مان هورا جستان پئي لڳا. خير نيبال ۾ جيئن ته گهڻو ڪري مخصوص هنڌ آهن جتي ٿورسٽ پيو گهمي ٿو، انڪري ڏسڻ سان به خبر پئجي وڃي ٿي ته اهو چهرو ڪٿي ڏنل آهي.

مٿي وڃڻ لاءِ وڏن وڻن جي وچ مان ڏاڪڻيون ٺهيل هيون، معين صاحب ته اڌ

نڪري پيس نيبال ڏانهن

کان وٺي سج اڀرڻ جي منظر جو مزو وٺيو ۽ رات جو ڪمبلن ۾ لڪي، باهه ٻاري، سرباڻين ۾ ڳالهين ڪيون ۽ ٻڌيون.



بشنو، ڏاڪر حسين اچڻ، ۽ اندر لعل

ماڻهو مڙسي ڪري چڙهي رهيا هيا. اسان مان رڳو ڏاڪر حسين مٿي چڙهي ويو. هڪ ماڻي جنهن جو وزن به ماشاء الله نيڪ هو ان به چڙهڻ جي ڪوشش ڪئي، پر چڙهي ڦاٽي جو نه هيٺ جي نه مٿي جي، نيٺ ٻين همت ڪري کيس مٿي وٺڻ پئي چاهيو پر کين انگريزي نه پئي آئي جنهن ڪري سندن اها خواهش اڏوري رهي.



ان پليٽ فارم کان هيٺ وري هڪ ميدان تائين جڳهه هئي جتي مختلف ٽولا پڪنڪ ملهائي رهيا هيا انهن جي هوڪرن، ميوزڪ ۽ ڪلڻ جو آواز مٿي تائين پهچي رهيو هو. اسان به وٺڻ جي جھڳٽي ۾ ويهي پاڻ سان آندل ڪولڊ ڊرنڪ ۽ بشنو جا آندل پڪوڙا کاڌا. مون معين صاحب جو فوٽو ڪڍيو ته پس

نگر ڪوٽ شهر

منظر ۾ اتان ٻه چوڪريون مٺي اسڪرٽ ۾ گذري رهيو هيون، جنهن تي سائس سڀ مذاق ڪري رهيا هيا ته سندس اهو فوٽو هن جي گهر وارن کي پوست ڪيون ٿا پر معين صاحب پاڻ کلي رهيو هو ۽ چيو ته سندس ٻارن کي جي اها خبر پوندي ته هو خوش ٿيندا ته بابا ڪجهه ته ڪري رهيو آهي.

اسان پوءِ پنهنجي واپسيءَ جو سفر شروع ڪيو. مختلف نظارا پسندا اسان هڪ هنڌ چانهن پيڻ جي لاءِ بيناسين، جتي اڳ ۾ به ٻيا سياح به ويٺا هيا جيڪي موٽر سائيڪلن تي اتي پهتا هيا ۽ بيٽر پي رهيا هيا. ڪناري سان هيٺ دڪان واري ڪرسيون رکيون هيون جتان هيٺ ڪاهي هئي ۽ پريان ڀرتي وري ٻي پهڙي، سڄو علائقو سر سبز هو. تمام خوبصورت نظارو هيو. دڪان واري ڪڪڙ به پاليا هيا ۽ ان کان علاوه هڪ ڪتو به موجود هو. ساڻي پس منظر ۾ گري رنگ جو ڪتو مون کي سنو لڳو جنهن جو فوٽو ڪڍيو. هتي مون محسوس ڪيو ته ڪتا جيڪي عام طور تي گهٽين ۾ گهمي رهيا هيا اهي به ڪنهن ٻي نسل جا ۽ سهڻا لڳي رهيا هيا، مون دوستن کان به ان نسل جي باري ۾ پڇيو پر هو به مون جيان اڻڄاڻ هيا.

اهڙا خوبصورت منظر ڏسي، مون دل ۾ سوچيو ته جيڪڏهن ٻي دفعي نيپال اچڻ ٿيو ته هڪ رات نگر ڪوٽ جي ڪنهن هوٽل يا رزارت ۾ رهي سج لهڻ جي منظر



بختاپور جي گيت

رهيا هياسين ته مونکي ڪجهه لمحن لاءِ اهو محسوس ٿيو ته روهڙي يا شڪارپور ۾ آهيان. ان ئي نموني سرن جون ٺهيل ماڙيون، انهن ۾ لڳل ڪاٺ جي اکر جون دريون، دروازا، چاپرا، گهڻين جڳهن ۾ ته اڃان تائين ماڻهو رهن ٿا. سڀ کان سٺي ڳالهه اها لڳي ته دڪان به پراڻي نموني وارا هيا. انهن جو دروازو ڪوفت ڏيڍ جي ويڪر ۽ 7 يا اٺن فوٽن جي اٺن ڏهن تاڪن تي مشتمل هيو جيڪي، واري واري سان چائنٽ ۾ ڦٽائي لڳايا پيا وڃن. اسان وٽ، اهڙن درن وارا دڪان به اٽلپ ٿي ويا آهن وري به ننگر پارڪر جي بازار ۾ ڪجهه اهڙا دڪان آهن. مونکي محسوس ٿيو ته ڪجهه گهڙين لاءِ وقت جميو ويو آهي ۽ مان پراڻي سنڌ ٻيو گهمان.

ان وقت ٽپهريءَ جي نماز جو وقت ٿي ويو هو ۽ اتي ڪا مسجد به ويجهي هئي جن جي دوستن کي اڳ جاڻ هئي انڪري به ٿي دوست ته اوڏانهن هليا ويا باقي، مان، ڏاڪر حسين ۽ بشنو، ٽڪيٽون ورتيون. ٽڪيٽ گهر جي دري ۽ ان جي چوڌاري لڳل ڪاٺ تي اُڪر جو ڪم ٿي سھڻو لڳي رهيو هو ۽ مون سوچيو ته هونئن اهڙن هنڌن تي جيڪي به جڳهون، استال يا ريسٽورنٽ ٺاهيا وڃن ته اهي اهڙي نموني هجن

بختاپور

تئين هوائن مان اسان آهستي آهستي هيٺ لهي ڪوسين هوائن جي ساٿ ۾ آيا سي ته سائين بدر ابڙي جي سفرنامي ”نيپال، ڀڳوانن جي پونءِ“ ۾ پڙهيل اها ڳالهه ياد آئي ته بختاپور ضرور ڏسجي. هونئن بدر ابڙي صاحب ان هنڌ جو نالو ”ڀڳت پور“ لکيو آهي پر مان ”بختاپور“ نيبالي ماڻهن جي وائڻن ۾ نڪتل اچار، آڌار لکيو آهي، ٻيو ته اتي رهندڙ دوستن کان پڇا ڪرڻ کان پوءِ اهو نالو يعني ”بختاپور“ لکيو آهي نه ته انگريزي ۾ ته ڄڻ پڪتاپور لکيل آهي.

بهر حال، نيبال اچڻ کان اڳ مون هتان جي گهمڻ جي جڳهن جي باري ۾ معلومات پئي ڪئي ڪئي. ادا بدر ابڙي جو سفرنامو گهڻو اڳ پڙهيو هو پر پوءِ گهڻي ڪوشش جي باوجود ڪٿان نه ملي سگهيو ته کيس فون ڪئي جنهن تي هن ورائيو ”مون وٽ پنهنجي رڪارڊ جي ڪاپي پئي آهي جي پڙهي واپس ڪيو ته اوهان کي ڏيان.“

مون واپس ڪرڻ جو واعدو ڪيو اها ٻي ڳالهه آهي ته واپسيءَ کان پوءِ اڃان کيس سندس ڪتاب موٽائي نه ڏنو آهي. پر مون کيس فون ڪري اهو ضرور ٻڌايو ته نيبال جي پنهنجي رڪارڊ ڪيل وڊيو کي ايڊٽ ڪرڻ کانپوءِ ڏي وي ڏي سميت ڪتاب واپس ڪبو. سو مون ڳالهه پئي ڪئي ته بدر ابڙي جي سفرنامي ۾ بختاپور جو جهڙي سھڻي ۽ من موھيندڙ طريقي سان ذڪر ٿيل آهي ان مونکي وڌيڪ بختاپور جو ديوانو ڪري وڌو. پر نه رڳو بختاپور پر نيبال جي باري ۾ بدر ابڙي صاحب جو لکيل ڪتاب تمام دلچسپ ۽ معلوماتي آهي.

بختاپور ۾ داخل ٿيڻ جا مختلف هنڌ آهن، اسان ذري گهٽ بختاپور جو طواف ڪرڻ کانپوءِ هڪ هنڌ گهٽيءَ ۾ گاڏي پارڪ ڪئي جتان بختاپور جي درٻار اسڪوائر ۾ داخل ٿيڻ جي گيت ٺهيل هئي. سچ اهو آهي ته جڏهن اسان اتي گهمي



بختاپور دربار اسڪوائر ڏاڪر اچڻ ۽ بڻڻو

تہ ديوبن ۽ ديوتائن جون تصويرون آهن جن کي ڏسي يا انهن جي باري ۾ پڙهي ماڻهو وڏي ڄاڻ حاصل ڪري سگهي ٿو پر حقيقت اها آهي ته مان سرسري طور تي انهن جو جائزو ورتو ڇو جو تائيم گهٽ ۽ مقابلو سخت هو. مان اڃان اهو ڏسي ئي رهيو هيس ته بڻڻو ۽ اچڻ جيڪي اڳتي نڪري ويا هيا موتي مون وٽ آيا ۽ چيائون ته:

”اهو سڀ ڪجهه پوءِ ٿا ڏسون پهريائين هلي محلات ڏسي وٺون جو اهو پنجنين وڳي بند ٿيڻ وارو آهي ماڻهن جو وڃڻ هاڻي ئي بند ڪري ڇڏيو اٿائون پر اسان بيٺل پهريدارن کان اجازت ورتي آهي ته پري کان آيا آهيون انڪري ڏسي وٺون سو پهريائين اهو هلي ڏسون پوءِ باقي رهيل هنڌ گهمون ٿا.“

ان محلات کي پنجونجاهه درين وارو محلات سڏيو وڃي ٿو جيڪو 1769ع تائين محلات طور ڪتب ايندو هو. اها عمارت بادشاهه يڪشي مالا 1427ع ۾ ٺهرائي ۽ سترهين صديءَ ۾ بادشاهه پيپندر ان جي مرمت ڪرائي. محل جي اڏاوت فن جو هڪ لازوال مثال آهي، سڄو محل پڪين سرن جو ٺهيل آهي ۽ ان تي وري دريون ۽ گيلريون ڪاٺ جون آهن پر اهي به شاندار اڪر واريون. جن کي ڏسي ڪجهه گهڙين لاءِ ته ماڻهو پنهنجو پاڻ کي وساري ويهي ٿو. هر هڪ دريءَ کي ٻانهيون آهن جن تي اڪر ٿيل آهي ۽ دريءَ جي مٿان ونگ آهن جن تي وري ڪجهه مذهبي تصويرون ٺهيل آهن باقي وچ تي ڪن درين ۾ اٺ ڪنڊا ستارا ته ڪن ۾ وري چوڪور ٺهيل هيا. هتي

تہ جيئن ان هنڌ جي تهذيب جو حصول ڳڻ نه ڪي اوڀرا اوڀرا لڳن. مثال طور موهن جي دڙي تي ٺهيل هيندي ڪرافٽس جا دڪان، ميوزيم جو ٽڪيٽ گهر يا ڪاٺ پيٽ جا اسٽال به جهونپڙي يا لائين جيان نه ته گهٽ ۾ گهٽ موهن جي دڙي ۾ استعمال ٿيل سرن جهڙا ته ٺهيل هجن ته ڪيڏا نه سٺا لڳن. نه ڪي هاڻي وانگر سيمينٽ مان ٺهيل هجن. وري به ميوزيم سرن جي ٺهيل هجڻ ڪري خوبصورت لڳي ٿي. پيو ته ڇڏيو ٿا ٿاڻين ڇڏي هڪ ٻيٽ ڪوهه سموئي جي ايئرپورٽ تي ارائيل ۽ ڊپارچر لائونج به لائين جيان ٺهيل آهن ۽ سياح ان ٻيٽ تي لهڻ سان ئي سحر ۾ جڪڙجي وڃي ٿو.

ٽڪيٽون وٺي اسان گيت کان اندر داخل ٿياسين. گيت به ڪاٺ جي ٺهيل هئي جنهن تي هندو ديوتائن جا نقش به اڪريل هيا. هي هڪ ڪشادو پٿر يا چونڪ هو جنهن کي دربار اسڪوائر يا لائيڪو به چيو وڃي ٿو. هن جي ٻنهي طرفن ۽ ڪجهه وچ تي پراڻيون عمارتون ٺهيل هيون. چون ٿا ته اهو اڳ ۾ وڌيڪ ڳنڍيل هوندو هو پر 1934ع جي زلزلي جي ڪري ڪجهه عمارتون ڊهي پيون. هي چونڪ جتامترا مل



بختاپور جو ٽڪيٽ گهر

جي دور ۾ ٺهيل آهي.

مون تفصيل سان هڪ هڪ مندر بت، گيلري ڏني، ڇو جو ڪنهن به ماڻهو جو روز روز ته هن طرف اچڻ نه ٿو ٿئي. گيت مان اندر داخل ٿيڻ سان ڪاٺي طرف پهريائين شينهن جا ٻه وڏا پٿر جا بت نظر اچن ٿا ۽ ٿوري ئي فاصلي تي نيشنل آرٽ گيلري آهي جنهن ۾ خاص طور تي هندو مذهب سان لاڳاپيل تصويرون يا ايئن چئجي

هوندي هڪ دفعي حيران ٿيو هيس، جڏهن پاڙي جي هڪ پوڙهي هندوءَ جي ويڇي تي سواستيڪا جو نشان جيڪو هتler استعمال ڪندو هو اهو ٺهيل ڏٺو هو. مون سمجهيو هو ته ڪنهن ٻار شرارت ڪري ان جي ويڇي تي ٺاهيو آهي نه ته ڪٿي هي پُرامن پوڙهو هندو، ڪٿي هتler جو نشان، پر پوءِ مون کي خبر پئي ته اهو ته هندن جو پراڻو نشان آهي ۽ موهن جي دڙي جي هڪ مهر تي به ٺهيل آهي. اهو نشان پوءِ هتler آرين جي نشاني طور استعمال ڪيو هو. جڏهن ته هندو مذهب ۾ شڪتي کي اڀارڻ لاءِ اها علامت استعمال ٿيندي آهي يا وري ٻي معنا مٿانهون هجڻ به اٿس. هڪ نظر ۾ درين تي ٺهيل ڪاٺ جو ڪم ڪڏهن ڪڏهن اجرڪ ٺاهڻ ۾ استعمال ٿيندڙ ٺپي جهڙو لڳو جنهن تي به ڪاٺ مان اهڙيون ڊزائنون ٺهيل هونديون آهن.

محل وٽ هڪ ڪراڙي مائي ۽ ان سان گڏ هڪ نوجوان چوڪرو پاڻ ۾ ڊائلاگ هڻي رهيا هيا ۽ هڪ همراھ مائيڪ ڪٿي انهن کي رڪارڊ ڪري رهيو هو. اسان کي ته گفتگو سمجهه ۾ نه آئي پوءِ بيشنو ٻڌايو ته اها ڊرامي جي رڪارڊنگ هڪ ريڊيو اسٽيشن وارا ڪري رهيا هيا. ان محلات ۾ هڪ تلاءُ به هو جنهن کي ناگا پوکري يا نانگ وارو تلاءُ سڏيو پئي ويو. تلاءُ جي پٺي پاسن کان ڏاتوءَ جا ٺهيل ٻه وڏا ڪاريهر نانگ هيا جن مان پاڻي نڪرندو آهي. ان کان علاوه تالاب جي چوڌاري ڪناري سان پٿر مان نانگ ٺهيل آهي جيڪو سڄي تلاءُ کي وڪوڙي بيٺو هو. تلاءُ جي اندر چوڌاري ڏاڪا به هيا.



ناگا پوکري يا نانگن جو تلاءُ

نڪري پيس نيپال ڏانهن



بختاپور جي ڪاٺ جي اُڪر مشهور آهي

مون هڪ ڳالهه محسوس ڪئي ته هنن جي پراڻن ماڳن يا سڪن تي اڻ ڪندو ستارو ٺهيل آهي جنهن کي ڊيوڊ اسٽار سڏيو ويندو آهي ۽ هن وقت اسرائيل جي جهنڊي ۾ به ٺهيل آهي. مون کي ان جي باري ۾ ڄاڻ نه ملي ته ان جو مقصد ڇا آهي. ايئن ئي ننڍي



هڪ ريڊيو ڊرامي جي رڪارڊنگ

نڪري پيس نيپال ڏانهن

واري پتئين تي به ٺهيل آهن. پت تي ان گلدستن جي مٿان وري هڪ تختي وانگر ٺهيل آهي جنهن تي ڪواسڪرپٽ لکيل آهي ڇا جي باري ۾ آهي ان جي باري ۾ ڪا خبر نه پئي.



پونڪٽ وارو گھنڊ


مون اڳ به ذڪر ڪيو آهي ته هنن هنڌن جو مزو تڏهن ٿو اچي جڏهن انهن هنڌن يا ان هنڌ تي ٺهيل تصويرن يا بتن جي ٿوري ڄاڻ هجي ٿي نه ته ماڻهو لڳ ڀڳ گم ٿي وڃي ٿو. مون کي وري اهڙن هنڌن تي ٿوري دير لڳندي آهي. ڪوشش ڪندو آهيان ته اڳ ٿوري ڄاڻ هجي نه ته وري اتان جي ملندڙ بروشر يا گائيڊ يا دوستن کان معلومات وٺندو آهيان. پر ان هوندي به ڪي ڳالهيون اهڙيون هونديون آهن جن جي معلومات نه ملي سگهندي آهي جيئن ان گولڊن گيت جي ٻنهي پاسن کان لڳل تختي تي لکيل عبارت جي خبر نه پئجي سگهي.

گيت مان نڪرڻ سان سامهون هڪ وڏو ٽنپون نظر اچي ٿو جنهن جي مٿان

بادشاهه پندرا جو مجسمو لڳل آهي اهو 1699 ۾ ٺاهيو ويو هو. جنهن جون نظرون گولڊن گيت تي لڳل آهن. اهو بادشاهه تعميرات جو وڏو شوقين هو. سندس ٺهرايل ڪافي جڳهون آهن جيڪي ڪٽمڻ ۽ پٿر ۽ بختاپور ۾ ملن ٿيون. اهڙي قسم جو مجسمو پٿر واري علائقي ۾ به ٺهيل آهي. ان ٽنپي جي ڀرسان وري هڪ وڏو گھنڊ لڳل آهي. جنهن کي پونڪٽ وارو گھنڊ به سڏيو ويندو آهي هاڻي ان کي صبح جو تاليجو ڏيو ٿو جي عبادت وقت وڃايو ويندو آهي. اصل ۾ ان تي اهو نالو انڪري پيو جڏهن اهو گھنڊ وڃندو هو ته آسپاس جا ڪتا به ان سان گڏ پونڪٽ



پيتالا مندر



گولڊن گيت

محل ۾ ويڃڻ لاءِ هڪ گولڊن گيت آهي جنهن کي سن ڍوڪا به چيو وڃي ٿو. ٿي سگهي ٿو ته مان غلط به هجان پر ڍوڪا نيپاليءَ ۾ گيت کي چيو وڃي ٿو. جيئن ته اسان بند ٿيڻ جي خوف کان پهريائين اندر هليا وياسين ان ڪري واپس اچي پوءِ ان گيت کي تفصيل سان ڏٺو. اها گيت پتل جي آهي جنهن تي ڏاڍو نفيس ڪم ٿيل آهي ۽ نانگ ۽ مختلف ڏند ڪٿائي ڪردار اڪريل آهن. اها گيت بادشاهه رنجيت مالا ٺهراي هئي. گيت جي مٿان وشنو جي سواري طور ڪم ايندڙ گرڙ پکي ٺهيل آهي (مون عوامي آواز ۾ ڇپجندڙ پنهنجي سفرنامي جي ٽين قسط ۾ ڪراچيءَ جي هندو دوستن کان پڇي، ان پکيءَ جو نالو ”گروڙ“ لکيو هو. اردوءَ ۾ ان کي گروڊا لکن ٿا. پر جيئن ئي قسط ڇپي ته ٿر مان مانواري نند لعل ايس ايس ايس ڪيو ته اهو گرڙ پکي آهي، انڪري هاڻي انکي گرڙ ٿو لکان. نند لعل صاحب جي مهرباني). هونئن ته گرڙ پکيءَ کي هڪ سختگير ۽ مضبوط پکي ڏيکاريو ويندو آهي، پر هن گيت تي ٺهيل اهو پکي ڪنهن حد تائين ڪيوپٽس جهڙو نظر اچي رهيو هو. ان کان پوءِ مرڪز تي تاليجو ڏيو ٿو جي تصوير آهي جنهن جي ٻنهي پاسن کان مون کي لڳو ته جمنا ۽ گنگا جي تصويرون اڪريل آهن ۽ تاليجو جي بالڪل پيرن ۾ هڪ پاسي تي گرڙ پکي نظر آيو باقي ٻي جي باري ۾ خبر نه پئي. وري ان جي چوڌاري ٻانهين تي گڏيل ۽ ڪالي ماتا ٺهيل آهن. ان کان علاوه سني سنڌو ۽ خوشقسمتيءَ لاءِ گلدستا به ٺهيل آهن. اهڙائي گلدستا وري ان گيت جي ٻنهي پاسي جي سرن



گولڊن گيت تي تاليجو ڏيو



شوا، وشنو ۽ برهما

ڪنڌڙيا تبديل ڪندڙ (ڀنر جنمڏيندڙ) آهي. شوا جي گهر واري پاروتي يا پاريتي آهي. پاروتي پنهنجي مڙس سان هميشه گڏ رهڻ واري هڪ زال طور نظر اچي ٿي. ڪٿي اهي پنهنجو پاڻ ۾ محبت ڪندي نظر اچن ٿا ته وري ڪڏهن ڪيلاش پربت تي ويهي بحث ڪندي نظر اچن ٿا ته وري ڪڏهن انهن ۾ جھيڙو ٿيندي نظر اچي ٿو. هڪ دفعي شوهن کي ڪاري رنگ هجڻ جي ڪر “ڪاري” سڏيو ته هوءَ ڪاوڙجي جھنگلن ۾ هلي وئي جتي وڃي هن گھڻيون رياضتون ڪيون ته برهما ظاهر ٿي هن کي فيض عطا ڪيو. جنهن سان هن جو رنگ سونهري ٿي ويو. انڪري کيس ڪڏهن ڪڏهن “گوريءَ” جي نالي سان به ياد ڪيو ويندو آهي. هڪ ڀڙاڻ ۾ وري هن جي وجود



شوا ۽ پاروتي

جي باري ۾ لکيل آهي ته ڪيلاش پربت تي برهما، شوا سان ملڻ ويو ته هن کانئنس پڇيو ته “جلدي ٻڌاءِ ته تون هتي ڇو آيو آهين” جنهن تي برهما جواب ڏنس ته “هڪ وڏي اونڌاهيءَ، ديوتائن کي سخت پريشان ڪيو آهي، هاڻي مان انهن جي شڪايت ٻڌي توڻو آيو آهيان” برهما غور سان شوا کي ڏٺو شوا وري پنهنجي خيال جي طاقت سان وشنوءَ کي به گهرائي ورتو. ٽئي ديوتا هڪٻئي کي ٺهاري رها سندن چمڪندڙ اکين جي شعاعن جي مياپ مان هڪ خوبصورت نيري آسماني

لڳندا هيا جنهنڪري هڪ روايت مطابق ان تي اهو نالو پيو. اهو گھنڊ رنجيت مالا 1737ع ۾ ٺهرايو.

گھنڊ سان لڳو لڳ هڪ مندر ٺهيل هو جنهن کي ڏسي مون کي لڳو ته شايد ڪرشن جو مندر آهي ڇو جو اهڙي قسم جو مندر پتن ۾ به هوان جو آرڪيٽيڪچر به اهڙو آهي پر جڏهن ان تي اڪريل تصويرون ڏٺيون ته ڏرگا ديوي جون هيون جيڪا ڪاوڙ واري منهن سان بيٺل نظر آئي. ان مندر کي هتي وشتالا يا بيتالا مندر چون ٿا جيڪو ڏرگا جو ئي نالو آهي. هي مندر به سينڊ اسٽون مان ٺهيل آهي ۽ ان جا به ٽي پرت يا ٽي پلنٿس آهن. مٿيون حصو ڪيلاش پربت کي علامتي طور تي ظاهر ڪري ٿو.

بختاپور گھمندي مون کي اهو شدت سان احساس ٿيو ته مون وٽ تائيم گهٽ آهي ۽ ڏسڻ جي لاءِ جڳهون ڪوڙ آهن. انڪري مان ڪجهه ٽڪڙ ٽڪڙ ۾ فوتو به ڪڍڻ شروع ڪيا جو سج لهڻ وارو هو.



پاروتي يا پاريتي

سج لهڻ وارو هو. تائيم به گهٽ هو ۽ مون کي فوتو به ڪڍڻا هيا پر بختاپور جي ان مندر تي ٺهيل ڏرگا ديويءَ جي تصوير ڏسي مون کي محسوس ٿيو ته هوءَ ڪنهن زندهه انسان جيان مرڪي رهي آهي ۽ ان مرڪ جي پويان، فخر، محبت ۽ ميناڄ به نظر آيو. جڏهن مون چوڌاري نظر ڊوڙائي ته گھمنڊڙ ديويون جيڪي خوبصورتيءَ ۾ ڪنهن به طرح گهٽ نه هيون پر سندن مرڪ ۾ اها ڳالهه نه هئي. شايد ان مرڪ کي حاصل ڪرڻ ۾ جيڪو وقت يا رياضت گهريل آهي، اهو هر هڪ جو ڪم ناهي. انڪري ئي مون کي ڏرگا جي باري ۾ هندو ميٿالا جي ۾ پڙهيل ڳالهيون ياد اچي ويون.

جيئن عيسائيت ۾ ٽمورتي آهي، پيءُ، پٽ ۽ پاڪ روح، جيڪي اصل ۾ جدا جدا هوندي به گڏ آهن. اهڙي ريت هندو مذهب ۾ به ٽمورتي آهي جيڪا، برهما، وشنو ۽ شوا تي مشتمل آهي. جنهن ۾ برهما تخليقڪار، ته وشنو وري محافظ ۽ شوا وري تباه

رنگ واري عورت جي پياري پياري صورت جنم ورتو. جنهن کي قيمتي موتين وارا هار پهريل هيا. هوءَ شرميلي انداز ۾ جمڪي برهما، شوا ۽ وشنو کي پُرنام ڪري، حيا کان ڳاڙهي ٿي پاسو وٺي هڪ طرف بيهي رهي. پڇيو ويو ته تون ڪير آهين؟ ۽ تون سفيد، ڳاڙهي ۽ ڪاري رنگ سان ڇوپنهنجو پاڻ کي سينگاريو آهي؟ ته هن جواب ڏنو ته توهانجي تيز نظرن جي ٿي پيداوار آهيان ڇا توهان پنهنجن طاقتن کان بي خبر آهيو؟ ان تي برهما، هن جي تعريف ڪندي چيو ته تون تنهي زمانن، ماضي، حال ۽ مستقبل جي ديوي ٿيندين. ڪائنات کي قائم ۽ محفوظ رکڻ واري ٿيندين. ماڻهو مختلف نالن سان تنهنجي پوڄا ڪندا ۽ تون پوڄارين جي خواهشن جي پورائي جو سبب بڻجندين. پر اي ديوي! جن رنگن جي ڪري تون ٻين کان ممتاز ٿي آهين انهن جي مطابق تون تن حصن ۾ ورهائجي وڃ. هن ائين ئي ڪيو. هن جو سفيد حصو سوسوتي ٿي ويو. پياري من موڻي صورت واري، جنهن جو برهما جي تخليق ۾ به هڪجيترو حصو آهي. ڳاڙهو حصو لڪشميءَ جو، جيڪا وشنوءَ جي محبوبا آهي ۽ هن سان ملي ڪائنات جي حفاظت ڪري ٿي. هن جو ٽيون ۽ ڪارو حصو پاروتي بڻجي ويو جنهنڪري شوا جي قوت به حاصل هئي. ان جو ڪارو حصو سونهري ڪيئن بڻجي ويو اهو اڳ ۾ به ذڪر ڪيل آهي.

ڪن ٻين هنڌن تي اهو به ذڪر ٿيل آهي ته شوا جي پهرين گهر واري اوما هئي. پاروتي ان جو ٻيون جنم آهي. روايت آهي ته اوما جي پيءُ، هڪ پيري ديوتائن لاءِ هڪ قرباني جي دعوت جو اهما تمام ڪيو پر هن پنهنجي ناني شوا کي نه ٻڌايو. اها خبر جڏهن اوما کي پئي ته هو ناراض ٿي ۽ پاڻ کي باهه ۾ ساڙي ڇڏيو. انڪري کيس ستي به چيو ويندو آهي. اها خبر جڏهن شوا کي پئي ته هو ديوانو ٿي ويو. هن جون اڪيون ڳوڙهن سان پر جي آيون هن پنهنجي محبوبا کي مخاطب ٿي چيو:

”اٿ، اٿ منهنجي محبوبه ستي، اٿ مان آهيان تنهنجو شڪر، تنهنجو پنهنجو شڪر، تنهنجو مڙس! تون مون سان گڏ آهين ته مان قادر مطلق به آهيان، شين جو خالق به آهيان، ۽ هر طرح جي خوشين ورهائڻ وارو به آهيان. اي منهنجي طاقت، منهنجي شان و شوڪت! هاڻي تون مون کي ڇڏي وئين آهين ته مان هڪ بي روح لاش آهيان، بي حس و حرڪت، بي طاقت ۽ بي قوت. مان ڪجهه به نه ٿو ڪري سگهان منهنجي جان! تون مون کي ڇو ڇڏي وئين. انهن مسڪرائيندڙ چپن سان ڪجهه ته چئ، ان پيار وارين نظرن سان مني امرت جا ڪجهه ڳوڙها ٿي چلڪا. ڳالهائ منهنجي روح جا آواز ڳالهائ! پنهنجن پيار وارن لفظن جي برسات سان منهنجي سڪل سڙيل

دل جي ڪجهه ته اڃ لاه. غم ۾ ٻڌل روح تنهنجن پيار پيرين ڳالهين جي بارش جو منتظر آهي. پهريان جڏهن تون مون کي پري کان ايندو ڏسندي هئين ته تنهنجو ڪوئل جهڙو آواز منهنجو آڌر پاءُ ڪندو هو پر اڃ مان تنهنجي ايترو ويجهو آهيان ته تون ڳالهائين به نه ٿي! تون ڇوپنهنجي دلبر، پنهنجي چاهڻ واري کان ناراض ٿي وئين آهين؟ ڏس مان ڪيترو روٽان ٿو، ڪيترو بيحال آهيان تنهنجي غم ۾! اي منهنجي دل ۽ جان جي مالڪ، اٿ اي ڪائنات جي ماءُ، اٿ اي حسين، تون ته مري ٿي نه ٿي سگهين. اي منهنجي وفادار زال، هاڻي تون منهنجو احترام ڇو نه ٿي ڪرين؟ منهنجي راهن ۾ پنهنجيون اڪيون ڇو نه ٿي وڇائين؟ ڳالهائ، ڳالهائ، شاديءَ رات جيڪو تون مون سان ساٿ ڏيڻ جو قسم ڪيو هو، انکي تون ڇو ٽوڙي ڇڏيو؟“

بهر حال شوا پنهنجا حال برا ڪري ڇڏيا، لاش کي پنهنجي جسم سان چهڻائي دنيا آسمان هڪ ڪري ڇڏيائين. جڏهن ديوتائن اها حالت ڏني ته هو وشنو کي وٺي آيا جنهن بي هوش شوا جي مٿي کي پنهنجي جموليءَ ۾ رکيو ۽ هن جي اها حالت ڏسي زار و قطار روئڻ لڳو. پوءِ هن چيو: ”اوشو! هوش ۾ اچو، ٻڌو مان توهان کي ڇا چئي رهيو آهيان، توهان کي پنهنجي ستي ضرور واپس ملندي ڇو جو شوا ۽ ستي هڪ ٻئي کان الڳ ٿي نه ٿا سگهن بالڪل ان طرح جيئن پاڻي کان ٽڌاڻ، باهه کان گرمي، زمين کان خوشبو، جيئن سج کان چمڪ الڳ ٿي نه ٿي سگهي.“

اهو ٻڌي شوا آهستي آهستي اڪيون کوليون. اکين ۾ ڳوڙها چمڪي رهيا هيا، هن ڏڪندڙ آواز ۾ پڇيو ته توهان ڪير آهيو توهانجا ساٿي ڪير آهن؟ مان ڪير آهيان، منهنجا ساٿي ڪٿي آهن؟ اهڙين بي ربط ڳالهين تي وشنو به روئي پيو. شوا ته روئيندو ئي رهيو، گهڻي دير کان پوءِ وشنوءَ، شوا کي خاموش ڪرايو ۽ هوان جي واعدي سان خوش ٿي ويو. هن خيالن ٿي خيالن ۾ ڏٺو ته ان جي ستي هڪ رت ۾ ويٺي آهي جنهن جي خدمت ۾ ڪوڙ خدمتگار حاضر آهن، هوءَ زيور ۽ شاهي لباس پهريل آهي ۽ هن جي منهن تي معصوم مرڪ آهي. شوا جي جدائي جو غم ڪنهن حد تائين گهٽجي ويو. پوءِ جڏهن ستيءَ هن سان ڳالهائيو ته هو باغ و بهار ٿي پيو. ستيءَ چيس: ”ثابت قدم رهو. اي مها ديو، منهنجي روح جا آقا ۽ مالڪ! مان وجود جي جنهن به روپ ۾ هونديس توکان ڪڏهن به جدا نه ٿينديس. هاڻي مان هماوت جي ڌيءُ بڻجي پيدا ٿي آهيان ته جيئن تنهنجي زال بڻجي سگهان. تنهنڪري منهنجي جدائي جو غم هرگز نه ڪريو.“ اهو چئي ستي غائب ٿي وئي.

ستي هماوت ۽ مينا جي گهر جنم ورتو. هوءَ گهڻي خوبصورت هئي. آهستي

جوانبار کنيو پنهنجي جوان جمار ڏوهتيءَ يا پوتيءَ سان ڏاڪا چڙهي رهي هئي ته منهنجي نظر درگا جي خوبصورت چهري ۽ ان پوڙهي جي چهري جي وچ ۾ ڦري گمري رهي هئي. مون سوچيو ته سونهن ڪاڏي وڃي ٿي؟ سونهن کي بقا ڇو ڪونهي؟ ڇا سونهن کي فنا ٿيڻ کان بچڻ لاءِ ديوي ٿيڻ لازمي آهي! پر اهڙو امرت ملي ته ڪٿان ملي؟ اهڙو ڏس ملي ته ڪٿان ملي؟ هڪ عجيب احساس منهنجي من اندر ۾ گهر ڪري ويا. مان پوڙهي جي چهري تان نظرون هٽائي لهندڙ سج کي ڏسڻ لڳس!

منهنجو من الائي چوبي سبب بيقرار ٿي ويو. مان ڳورن قدمن سان پين



نوجوان ۽ نوجوانن کي چهره ڪندي

مندرن کي ڏسڻ کان اڳ هڪ مندر جي ٿلهي تي ويهي پنهنجي آڏو گهمندڙ ڦرندڙ ماڻهن کي ڏسڻ لڳس. جن ۾ گهڻائي نيبالي نوجوان چوڪرن ۽ چوڪرين جي هئي جيڪي پاڻ ۾ ڪچهري ڪرڻ لاءِ اهڙن هنڌن تي اچن ٿا. اڪثر ڪري اهي سڀ پينٽ شرت پاتل هيا، انهن مان ڪنهن کي به نيبالي ڊريس پاتل نظر نه آئي، نيبالي ڊريس گهڻو ڪري اڏڙوٽ مرد ۽ عورتون پائڻ ٿيون. مان جڏهن اها پينٽ سنڌي نوجوانن سان ڪئي ته مون کي لڳو ته اسان پنهنجي ڊريس سان وڌيڪ محبت ڪيون ٿا ۽ سٺڻ قميص کان وٺي ٽوپي يا اجرڪ پهريون ٿا. نوڪرين وارا به گهڻا دوست ڀلي آفيس ٽائيم ۾ ڊريس ڪوڊ واري پينٽ شرت پائيندا هجن پر شام جو يا تقريبن ۾ هو شلوار قميص پائڻ کي ترجيح ڏين ٿا. ان ۾ ڪوشڪ ناهي ته ڪجهه سالن کان اسان



پاروتي، ڏرگا ديويءَ جي روپ ۾

آهستي جوانيءَ طرف وڌڻ لڳي ته کيس آسمانن مان آواز آيو ته هوءَ شوا کي حاصل ڪرڻ لاءِ رياضت ڪري پر هن ان گهمندڙ ۾ ته منهنجي اڳلي جنم ۾ جيڪو مرڻ وقت ديوانو ٿي ويو هو اهو مون کي پنهنجو ڪيئن نه ڪندو! انڪري ان حڪم کي تاري ڇڏيائين ۽ پوءِ ايئن ئي ٿيو کيس ڪافي تڪليفون آيون جنهن کان پوءِ وري به کيس رياضتون ڪرڻيون پيون.

پاروتي کي هڪ خوبصورت عورت جي شڪل ۾ ڏيکاريو ويندو آهي، هن



جا کي وڌيڪ هٿ يا ٻيا عضوا ناهن پر جڏهن اها درگا يا ڪاليءَ جي روپ ۾ ظاهر ٿئي ٿي ته پوءِ کيس واڏو عضوا نظر اچن ٿا. ان کان علاوه درگا کي وري 14 مختلف شڪلين ۽ نالن سان به ياد ڪيو وڃي ٿو.

منهنجن خيالن جو سلسلو تڏهن ٽٽو جڏهن هڪ پوڙهي نيبالي عورت جنهن کي ساڙهي نما ڊريس پاتل هئي ۽ سندس ڪلهن مٿان چادر رکيل هئي. وار اٿيا ۽ چهري تي گهمجن

وت ثقافتي ڏهاڙو ملهائڻ ڪري، ماڻهن ۽ خاص ڪري نوجوانن ۾ جيڪي وڏن شهرن جهڙوڪ ڪراچي يا حيدرآباد ۾ رهن ٿا، انهن کي پنهنجي ثقافت تي ناز ڪرڻ ۽ انهن کي پنهنجو ڪرڻ ۾ وڏو ڪردار ادا ڪيو آهي. اڳ ۾ جيڪي جوان پينٽ شرت پائڻ ۾ فخر ۽ سنڌي ڊريس پائڻ کان گهٽ ڏانهن هيا، هاڻي انهن ڏهاڙن جي ڪري فخر سان پنهنجي ڊريس پائڻ ٿا.



لڪشمي مندر

بختاپور جي دربار اسڪوائر ۾ پيا به اهڃاڻ، مندر ۽ عمارتون هيون پر اسان وارا دوست رڳو منهنجي انتظار ۾ بيٺا هيا انڪري ڪين وڌيڪ تڪليف ڏيڻ مناسب نه سمجهيم. لڪشمي ديوي ۽ شوا جي مندرن کي پري کان پُرنام ڪيم. چون ٿا ته هن هنڌ ٺهيل شوا جو مندر اصل ۾ پاڳمٽي نديءَ تي ٺهيل مندر جو نقل آهي. پشوپتي، جانورن جو خدا آهي ۽ اهو شوا جوئي هڪ نالو آهي. اصلي مندر، ڪٽمڊو ايئرپورٽ جي ويجهو آهي، ڪنهن به طرف ايندي ويندي اهو مندر نظر ايندو آهي پر ان طرف وڃي نه سگهيس ڇو جو ان مندر ۾ رڳو هندن کي داخل ٿيڻ جي اجازت آهي. مون نه پئي چاهيو ته دوڪو ڪري اندر داخل ٿيان. اهو مندر هندن جي متبرڪ تيرٿن مان هڪ آهي، جنهن تي دنيا مان ۽ خاص طور تي هندوستان جا هندو حاضري پرين ٿا. هونئن پشوپتي جي شڪل واري مهر موهن جي دڙي مان به ملي آهي.



پر هاڻي اسان وٽ پشوپتي جهڙي خاصيت رکڻ وارا يا جانورن جي حفاظت وارا ڪٿي ٿا ملن. ها اسلام ڪوٽ ٿر ۾ سنت نيٺون مل جو آشرم جانورن جي لاءِ آهي. جتي مون ڏٺو ته جهڙي ريت انسانن کي کاڌو پئي ڪارايو ويو اهڙي ريت پڪين ۽ جانورن جي سار سنڀال به لڏي پئي وئي. مان انهن ئي خيالن ۾ دوستن وٽ آيس ۽ بختاپور جي سحرانگيز ماحول مان نڪري روڊن تي پهتاسين ته اندازو ٿيو ته زندگي

ڪيڏي نه ڇٽڪڻائي واري آهي.

گهر ۾ ٿوري دير آرام ڪرڻ کانپوءِ وري مان ويجهي علائقي ۾ گهمڻ نڪري

ويس ۽ شام جو وري پنهنجي مخصوص ريسٽورنٽ تي ويس ته بيرو مون کي ڏسي ڌري گهٽ ڊوڙندو مون وٽ آيو چيائين: ”صاحب آپ ڪل نهين آيا“
 ”هان مين ڪهين گهمني ڪيا هئا“
 پوءِ هيڏي هوڏي ٺهاري چيائين: ”صاحب وه آيا ٿا“
 ”ڪون“

”لڙڪي، جس ڪي ليي هم ني بولا ٿا“
 ”اڃا“

”مين نه اسي بنائي رڪا، پر آپ نهين آيا تو واپس پيڇ ديا“
 ”اوه معاف ڪيجئي گا، آپ ڪو زحمت هوئي“
 ”صاحب ڪل بلائون؟“

”نهين جي صبح ڪو مين ڪٽمڊو سي باهر جا رها هون، واپس آجائون تو ڦر ديڪين گي“
 ”اڃا سر“ هن ٿورو مايوس ٿيندي چيو.

اسان جي بابا جي طرف کان هڪڙي مائٽياڻي هوندي هئي جنهن کي ماسي حسنا سڏيندا هياسين. هوءَ رنگ جي صاف ۽ ڪنهن حد تائين سندس وار سونهري يا پورا هوندا هيا. جڏهن هوسگرٽ پيئندي هئي ته الائي ڇو اسان ننڍا ٻار اسڪول ۾ پڙهيل نظم جي آڌار تي هن کي وليم ورڊس ورث ڇوندا هياسين شايد انڪري جو ڏسڻ ۾ يورپين لڳندي هئي. اها هڪڙي پيري مون وٽ آئي، ان وقت مان لاڙڪاڻي ۾ لطيف يونيورسٽي طرفان امتحانن ۾ ايڪسٽرنيل ايگزمينر ٿي آيو هيس. ماسيءَ جو ننڍو پٽ به امتحان ڏئي رهيو هو. مان جيئن راتون تي ويس ته ٻين سان گڏ هن کان به ڪاپي ۽ وارو پٽو يا عرف عام ۾ ڪارٽوس پڪڙيو ته رات جو ماسي حسنا اچي نڪتي ۽ شڪايت ڪرڻ لڳي ته مون پنهنجي مائٽ جو خيال ڇو نه رکيو. مون کيس وضاحت ڏيندي چيو ته مون لاءِ اهو ممڪن نه هو ته مان ٻين کي پڪڙيان ۽ هن کي ڇڏي ڏيان ٻيو ڪهڙو مون کيس ڪاپي ڪيس ڪيو آهي. ته ماسيءَ چيو: ”پر ننڍڙو ته مائوس (مايوس) ٿي ويو نه جو مائٽ هوندي هو ڪاپي نه ٿو ڪري سگهي.“ مون کي مائوس وارو لفظ وڻيو هو.

سواج مون کي بيرو مايوس کان وڌيڪ مائوس لڳو.

مون کيس آرڊر ڏنو. ڪافي دير اتي ويٺو رهيس پر سان واري ٽيبل تي ٻه نيپالي اسٽوڊنٽس پاڻ ۾ بحث ڪري رهيا مون کي سندن زبان ته سمجهه ۾ نه پئي آئي



پراچندا ڪميونسٽ اڳواڻ


معاهدا جيڪي نيبالي مفادن جي خلاف آهن انهن کي توڙيو وڃي ۽ زمين جي ورهاست ڪئي وڃي. اهڙا 40 کن مطالبههيا. گوريلا جنگ جي اڳواڻي پراچندا ڪري رهيو هو. هن وقت وارو وزير اعظم پٽاري به ساڳي پارٽي ۾ هو. پر هنن ٻنهي جو پاڻ ۾ اختلاف به رهيو. هونئن پٽاري بنيادي طور تي آرڪيٽڪچر آهي، هن

يونيورسٽي تائين پنهنجي تعليم انڊيا مان حاصل ڪئي ۽ اتائين پي ايڇ ڊي به ڪيائين. 2006ع ۾ ڪميونسٽن امن ٺاهه ڪيو. نيبال مان بادشاهت 2007ع ۾ ختم ٿي. ڪميونسٽن گڏيل حڪومت ٺاهي جنهنجو وزير اعظم پراچندا هو. ان وچ ۾ به ٽي وزير اعظم تبديل ٿيا آخر ۾ پٽاري ٿيو. جنهن کي نيبون اليڪشن ڪرائڻيون آهن. مون ڪميونسٽ دوست سریش کان سامهون نظر ايندڙ ڪيسينو جي باري ۾ پڇيو ته ڇا نيبال جهڙي غريب ملڪ لاءِ اهو هجڻ صحيح آهي. جنهن تي هن ورائيو ته

اهو نيبال ۾ ضرور آهي پر نيبالين لاءِ ناهي. ڪو به نيبالي اندر نه ٿو وڃي سگهي اهو ڪنهن ٻئي نه پر حڪومت پاڻ ڪيو آهي. اتي رڳو ٻاهريان ماڻهو وڃي سگهن ٿا. هونئن به هتي ٻين ڳالهين ۾ به نيبالين کي اهو سهولتون حاصل ناهن جيڪي سياحن کي آهن. شايد انڪري جو هو هتان جي ماڻهن جون عادتون خراب ڪرڻ نه ٿا چاهن. هنن



ڪميونسٽ جدوجهد



بابورام پٽاري

پر جيئن ته هر پارليامينٽ يا ڪميونسٽ جو لفظ ٻڌڻ ۾ پئي آيو ٻيو ته هو جنهن گرمجوشيءَ سان بحث ڪري رهيا هيا ان مان اندازو لڳائي پيو سگهجي ته هو سياست تي بحث ڪري رهيا هيا. مون کي 70 ۽ 80 واري ڏهاڪي جا بحث ياد اچي ويا جيڪي اڪثر ڪري اسان جا جوان ڪندا هيا. جن ۾ سياست به هوندي هئي، ڪتاب تي به بحث ته وري عالمي مامرن تي به بحث شامل هوندو هو. مون کانئن سندن ٽيبل تي ويهڻ جي اجازت ورتي جيڪا هنن

خوشي سان ڏني. هڪٻئي جو تعارف ڪرايو سين، هونئورسٽيءَ جا شاگرد هيا. مون جڏهن کانئن سندن بحث جي باري ۾ پڇيو ته هنن ٻڌايو ته هو سياست تي بحث ڪري رهيا هيا، هنن مان هڪ جڻو ڪميونسٽ پارٽي جو هيو ته ٻيو وري ڪانگريس جو هو. سندن بحث جو موضوع وزير اعظم بابورام پٽاري هو. جيڪو ڪميونسٽ پارٽيءَ جو ميمبر هو. ڪانگريس واري کي هن جي وزير اعظم ٿيڻ تي اعتراض هو ته هو روپن ۾ جمهوري ناهي، انڪري ڪميونسٽ پارٽي کي جيڪڏهن ڪو وزير اعظم ڪرڻو ٿي ته ڪنهن به کي ڪن ها. پر ڪميونسٽ جو چوڻ هو ته هو جمهوري طريقي سان چونڊيل وزير اعظم آهي، انڪري اهو اعتراض اڃايو آهي. هنن اهو به ٻڌايو ته هي پارليامينٽ، آئين ٺاهڻ لاءِ چونڊي وئي هئي پر مقرر وقت تي آئين ناهي نه سگهي. جنهنڪري وزير اعظم پٽاري، پارليامينٽ ڏاهي ڇڏي. پاڻ نگران حڪومت جو به وزير اعظم رهيو. ان مثال جي ڪري ڪانگريس وارو چوڪرو پنهنجي نقطي تي وڌيڪ زور ڏئي رهيو هو. مون کانئن وڌيڪ معلومات وٺڻ چاهي. هنن ٻڌايو ته پهرين جمهوري حڪومت 1991ع ۾ ٿي جنهن ۾ ڪانگريس پارٽي کٽي آئي ۽ وزير اعظم ڪوٺالا ٿيو پر 1994ع ۾ عدم اعتماد جي تحريڪ جي ڪري کيس اقتدار ڇڏڻو پيو جنهن کان پوءِ ڪميونسٽ حڪومت ۾ آيا پر اهي به ڪجهه مهينا ئي حڪومت ۾ رهيا. ڪميونسٽن 1996ع کان بغاوت شروع ڪئي جن ۾ سندن خاص مطالبه هيا ته ٻاهرين مداخلت، ٻاهريون پيسو بند ڪيو وڃي، ان کان علاوه ٻين ملڪن سان ٿيل

مون کان پڇيو ته ڇو توهان وٽ ايئن ناهي ڇا؟ مون چيو نه اسان وٽ رجسٽرڊ ڪيسينو يا جوا گهر ڪونهي پر هونئن الائي ڪيترا آهن. ڪنهن زماني ۾ هڪڙو ٺهيو هو جيڪو شروع ٿي نه ٿي سگهيو هائي ته اها بلڊنگ به ڊاهي وئي آهي. جنهن تي

ڪانگريس واري همراھ چيو ته جيڪڏهن هڪ هنڌ رهي ها ته حڪومت ڪي گهٽ ۾ گهٽ ٽيڪس ته ملي ها. مون مرڪي ماڻ ڪئي. مونڪي خبر آهي ته اسان وٽ رڳو صحي نموني جي ٽيڪس صرف نوڪري وارو ماڻهو ئي ڏي ٿو جنهنجي پگهار مان ڪتي وڃي ٿي. باقي نه ته ڪارخانيدار هجن يا واپاري يا وري سياستدان اهي ته اهڙا ڪم ڪن ٿي ڪونه. بيروماني ڪٿي آيو مون هنن کي صلاح ڪئي پر هنن انڪار ڪيو انڪري مون هنن لاءِ بيئر گهرايو. مونڪان حال احوال وٺڻ لڳا ته ڪڏهن آيو آهيان، ڪيترا ڏينهن اڃان اتي آهيان، ڪهڙا ڪهڙا هنڌ گهميا اٿم ۽ ڪتي اڃان ويٺو آهي. کين پنهنجا گهميل



ڪميونسٽ جدوجهد

هنڌ ٻڌايا. اهو به ٻڌايم ته سپاڻي پوکرا تياري آهي جتان وري پوءِ چٽاون جي جنگهه ۾ هڪ ٻه ڏينهن رهيو ۽ اتان وري لمبيني جتي پراڻو ڪپل وستو موجود آهي اهو ضرور ڏسڻو آهي ته انهن گهڻين انهن هنڌن تي گوتم ٻڌ گهميو هوندو. اتان ئي هن جي خيالن ۾ تبديل آئي هوندي، اهو هنڌ اهو ماڳ، اهو شهر ڏسڻ ضروري آهي. اتي اشوڪا جو ٺهرايل ٿنڀو به موجود آهي. هنن مائونٽ ايورسٽ جي بيس ڪمپ تي وڃڻ جو پڇيو جنهن تي مون کين جواب ڏنو ته نه هن پيري اتي وڃڻ جو پروگرام ڪونهي. ماني ڪائي، هنن کان موڪلايو جو صبح جو منهنجي تياري پوکرا ڏانهن هئي.

صبح جواندر لعل مون کي بس تائين ڇڏڻ آيو. بسن جي هڪ ڊگهي قطار هئي مختلف ڪمپنين جون بسون هيون، ڪي، اي سي واريون ته ڪي نان اي سي، اسان به گولڊن بس سروس جي بسن وٽ پهچي کين پنهنجي تڪيٽ ڏيکاري، هنن هڪ پريان بيئل بس ڏانهن اشارو ڪيو. مون پنهنجو سامان همراھ کي ڏنو جنهن بس ۾ رکيو. مون اندر لعل کان موڪلايو پر هن چيو ته بس جي ويڇڻ تائين هو انتظار ڪندو.

بس ۾ آهستي آهستي ماڻهو ويهندا ويا، مونکي دريءَ جي ڀر واري سيٽ هئي.



پوکرا لاءِ ڪنٽينڊو شهر جو آخري اسٽاپ

مون سان هڪ نوجوان همراھ اچي ويٺو جيڪو موبائيل تي ڪنن ۾ ايئر فون وجهي گانا ٻڌي رهيو هو. مون دريءَ مان اندر لعل کان موڪلايو. بس آهستي آهستي چرڻ شروع ڪيو. شهر جي مختلف علائقن مان گذرندي 20 منٽن کان پوءِ هڪ هنڌ تي بس بيٺي، جتان کيس ڪي مسافر کڻا هيا ۽ لڳي پيو ته اهو شهر جو آخري اسٽاپ آهي. ايئن ئي هيٺوري دير کان پوءِ بس شهر مان نڪتي ته منظر ئي تبديل ٿي ويا ۽ مون هڪ ڊگهو ساهه کنيو.

شهر کان نڪتاسين ته اسان جي بس رڳو هيٺاهين ڏانهن سفر ڪري رهي هئي ۽ رستو جابلو هجڻ ڪري ورن وڪڙن وارو هو. رستو ڪو ايڏو ڪشادو ڪونه هو. رڳو ٻن گاڏين جي هلڻ جيترو ئي هو جنهن تي ٽريفڪ پنهني پاسن کان هلي رهي هئي.

پوکرا

پوکرا جي باري ۾ مون ڪتابن ۽ انٽرنيٽ تي ڪافي تعريف ٻڌي هئي. خاص طور تي اتان جي مشهور ڍنڍ ”ڦيوا“ جي باري ۾ ڪافي ٻڌو هو. هتي به جڏهن ٽريول ايجنٽن سان ڳالهه ٻولهڻ تي هئي ته هنن اتي ويڇڻ جو زور ڀريو هو. انڪري مون بس ۾ بڪنگ ڪرائي هئي جيڪا صبح جو ستين وڳي ويڇڻي هئي. منهنجو هتان هٽل بوڪ ڪرائڻ جو به ارادو هو پر فيصلو ڪرڻ مشڪل هو ته اهو شهر جي ڪهڙي هنڌ آهي ۽ انجي حالت ڇا آهي. انڪري دوستن سميت منهنجو اهو فيصلو بيٺو ته اتي وڃي ڳولهي پنهنجي پسند جو هٽل وٺجي. ڇو جو منهنجي خواهش اها هئي ته هٽل ان ڍنڍ جي ڪناري تي هجي جي نه هجي ته به دريءَ مان اها نظر ضرور اچي. مونکي ڏاڍو سٺو لڳندو آهي ته ماڻهو دريءَ جا پرڏا هٽائي ته ٻاهران قدرتي منظر نظر اچي. مون کي ياد آهي ته گهڻن هنڌن تي ايئن ٿيو آهي. جيئن سلواڪيا ۾ اتان جي هل اسٽيشن تي جهنگ ۾ اندر ڪاٺ جي ٺهيل جمپوٽي نما گهر ۾ رهيو هيس جنهن جي اڳيان هڪ سر سبز وادي هئي ته وري ان جي پويان چيل جي وٽن وارو گهاٽو ٻيلو ۽ رات جو ٻاهر باري ڪيو جو مزو ورتو هو. صبح سان دري کولڻ سان وري آسمان کي ڇهندڙ وڻ نظر آيا ته مان سرشار ٿي ويو هيس. اهڙي ئي ٻي ياد وري هانگ ڪانگ جي رينيسنس هٽل واري ڪمري جي آهي جنهن جي به هڪ پٽ جيڪا شيشي جي هئي، ان تان پردو هٽايو هئو ته سمنڊ ۾ ترندڙ ٻيٽا نظر آيا هيا. چين ۾ به هنگ چو واري ويسٽ ليڪ تي به مون انٽرنيٽ تان ڳولهي ڳولهي اهڙو هٽل هٿ ڪيو هو جنهن جي دري جي پرڏي هٽائڻ سان ڍنڍ پنهنجي خوبصورتِيءَ سان يعني نظر آئي. انڪري هتي به منهنجي اها ڪوشش هئي ته هٽل ڍنڍ جي ڀرسان هجي.



ڪٽمندو کان پوکرا رستو

هڪ هنڌ ترڪ خراب ٿي پئي ته گاڏين کي گهڻي دير انتظار ڪرڻو پيو ۽ نيٺ ڪنهن نه ڪنهن طرح ان خراب ترڪ کي اهڙي هنڌ بيهاريائون ته جيئن ٻي ٽريفڪ روان دوان ٿي سگهي. صبح جو تائيم هو گرمي ته هتي پر پهڙن ۽ وڻن تي لائيت شيڊ جي ڪري، اس پلي لڳي رهي هئي. بس وارن هر مسافر کي

اخبار ۽ پاڻيءَ جي هڪ ننڍي بوتل ڏني هئي. منهنجي ڀر واري جوان، بس هلڻ سان چپس جو چاڀو شروع ڪري ڏنو هو جيڪو آخر تائين ختم نه ٿيو ۽ هن ڪنن ۾ موبائيل جو هيڊ فون وجهي ڇڏيو هو.

رستي تي رش گهڻي هئي اها به ترڪن جي، بسون يا ڪارون گهٽ هيون. مون پاسي واري همراھ کان پڇيو ته ايڏيون ترڪون هن رستي سان ڇو آهن؟ هن پنهنجي ڪنن مان ايتروفون ڪڍي، اگر ڪنن ۾ وجهي، ڪنن کي ڏوڻيو ۽ انهن کي ٻڌڻ جي لائق بڻائي پوءِ مون کان پڇيو ته ڇا پيو پڇان. مون پنهنجو سوال ورجايو. جنهن تي هن ٻڌايو ته هي رستو ترائي واري پاسي وڃي ٿو جتان وري انڊيا سان ملي ٿو ۽ هي ترڪون سڀ اتان سامان کڻي ڪٽمندو پهچائين ٿيون ۽ هن ٻڌايو ته اهو سلسلو چوويهه ڪلاڪ هلندو رهي ٿو. هن وري پنهنجي ڪنن کي هيڊفون سان ڀر ڪري ڇڏيو. مون وري ٿوري دير کان پوءِ هن کان پڇيو ته هن روڊ جونالو ڇا آهي؟ پنهنجي ڪنن مان ايتروفون ڪڍي، اگر ڪنن ۾ وجهي، ڪنن کي ڏوڻيو ۽ انهن کي ٻڌڻ جي لائق بڻائي پوءِ مون کان پڇيو ته ڇا پيو پڇان. مون کي هن جي اها حرڪت مزو ڏئي رهي هئي. هن ٻڌايو ته ان هاءِ وي جونالو ڀرڻو هاءِ وي آهي جيڪو بادشاهه ڀرڻو ناراڻ جي نالي سان منسوب آهي. هونئن هي روڊ ڄاڻا جي مدد سان 1974ع ۾ ٺهي راس ٿيو. ان ٻڌائڻ کان پوءِ گهڻي دير تائين هن پنهنجي ڪنن ۾ فون نه وڌا ته متان مان ڪو وري سوال ڪري سندس ميوزڪ جي مزي ۾ مغل ٿيان. ان وقت منهنجي ذهن ۾ ڪو سوال به ڪو نه هو. انڪري مرڪي هن ڏانهن ڏنڌر ته جڻ ڪيس سگنل ملي ويو هن وات ۾ چپس وجهندي ڪنن ۾ ايتروفون وڌا. ٿوري دير کان پوءِ مونکي آڻا مائٽ ٿي ته يار بارڊر ملي ٿو انڊيا سان ۽ وري ٺهرائي ڏي ٿو ڄاڻا، جيڪي هڪٻئي کي ڏٺي نه

وڻن! مون، هن کي وڌيڪ تنگ نه پئي ڪرڻ چاهيو. نيٺ مون کان رهيون ٿيو. مون هن ڏانهن منهن ڪري رڳو وات چوريو، ڇو جو خبر هئي ته هو آواز ته هونئن ئي نه ٿو ٻڌي، ٻيهر ته ضرور پڇندو. سوايخن ئي ٿيو پنهنجي ڪنن مان ايتروفون ڪڍي، اگر ڪنن ۾ وجهي، ڪنن کي ڏوڻيو ۽ انهن کي ٻڌڻ جي لائق بڻائي پوءِ مون کان پڇيو ته ڇا پيو پڇان. مون کانئس پڇيو ته انڊيا سان ملائڻ وارو رستو ڇاڻا ڇو ٺهرائي ڏيندو؟ هن ڪنهن ماهر انٽرويو ڏيندڙ جيان چيو گڏ ڪوسئڇن. پوءِ ٻڌايائين ته اڳتي هڪ هنڌ هي رستو مڙي وڃي ٿو ۽ پوکرا، ترائي ۽ انڊيا تائين پيورستو مهيندرا هاءِ وي آهي. ڳوٺ پڇڻ تي مون خوش ٿي ساڻس هٿ ملايو ۽ هن وڏو ساھ کڻي ڪنن ۾ ايتروفون وڌا ۽ مان دري ڏي منهن ڪري مرڪندو رهيس. اصل ۾ مون کي هڪ ڳالهه ياد اچي وئي ته اسانجي آفيس ۾ هڪ ٻوڙي همراھ ٻڌڻ واري مشين ورتي. هن سان سندس ڪليگ ۽ دوست هن جي نه ٻڌڻ ڪري مذاق ڪندا هيا ۽ گار گند به ڪيندا هيا، هڪ ڏينهن جيئن هو آفيس آيو ۽ جيئن ئي هنن ڪيس گار ڏني ته هن هڪل ڪري هنن کي موٽائي گار ڏني ۽ ڪن ۾ وڌل مشين ڏانهن اشارو ڪري چيائين:

“هي ڏسو... جو.... وٺي آيو آهيان”

سڀني چپ ٿي ويا پر ڪين مزو نه پئي آيو جو هن سان مذاق نه پئي ڪري سگهيا. هڪ ٻه ڏينهن گذريو ته سندس دوستن هڪ ٽل سوچي. جيئن ئي اهو همراھ سندن ڪچهري ۾ آيو ته هو سڀ بي آواز رڳو چپ چوري پاڻ ۾ ڳالهائڻ لڳا. هن همراھ ڏٺو ته سندس دوست ڳالهائين ته پيا پر ڪيس آواز نه ٿو اچي ته هن ڪن مان، ايتروفون ڪڍي، مون سان گڏ وٺڻ همراھ جيان پهريان ته ڪنن ۾ اگر وجهي ڪن صاف ڪيا جڏهن اڃان به ڪيس آواز ٻڌائڻ ۾ نه آيو ته هن مشين کي هٿ سان ڌڪ هڻي وري ڪن ۾ وڌائين ته نتيجو تڏهن به ٻڙي. جنهن تي دوستن اشاري ۾ پڇيس ته ڇا آهي؟ جواب ۾ ڪاوڙ ۾ چيائين مشين خراب ٿي پئي آهي آواز ئي نه ٿو اچي، وڌيڪ ڊاڪٽر تي چَوھ ڇنڊڻ لڳو:

”حراميءَ کي چير به ته ڄاڻا واري مشين نه ڏي، شام ٿيڻ ڏيو ته وڃي منهن تي ٿو هڻائن.“ دوست اندر ئي اندر ۾ ڪلندي هن سان سُڙ ملائيندا رهيا.

رستي ۾ بس جي هڪ پاسي تي ته جبل هيا ٻي پاسي ڪاهي هئي، اسان جي بس کاٻي پاسي يعني جبلن واري پاسي هئي (هتي به ٽريفڪ جو نظام پاڪستان جيان آهي، کاٻي تي هلڻ وارو) ۽ جيڪي بسون هيٺاهين کان مٿي پيون آيون انهن جي پاسي ڪاهي هئي ۽ ٻي پاسي گاڏيون. انڪري به هيٺ وڃڻ وارا مسافر ڪنهن حد

مسافرن جي هتي رڳو هڪ جوڙو ڪو پوروپين، هڪ جپاني چوڪرو ۽ ٻيو مان
ٻاهريون هيٺس.



ترشولي ندي

هاڻي اسان سان گڏ سفر ۾ ندي به هتي جنهنجي پاڻي جو رنگ اسان جي
ندين جي پاڻيءَ کان مختلف هو ۽ ان جو رنگ ٿاڌل (بادامين واري) جهڙو هو. منظر
تبدیل ٿي ويا هيا. هاڻي ڪنهن حد تائين منظر سوات ۽ ڪاغان جهڙا هيا. ٿڌا وٽري نه
هئي. پر چڱي خاصي گرمي هئي. ڇاڪاڻ جو اسان هاڻي هيٺاهين طرف وڃي رهيا
هياسين ۽ پوکرا ڪٽمندو کان هيٺ آهي. ٿوري دير لاءِ ننڊاچي وٽي تقريبن يارهين
وڳي اسانجي بس اچي هڪ هنڌ بيٺي. جتي اسان کي ٻڌايو ويو ته 30 منٽن جو اسٽاپ
آهي ناشتو وغيره ڪري وٺو. اتي رڳو هڪ ريسٽورنٽ هيو پر هيو خوبصورت جڳهه
تي. بالڪل نديءَ جي ڪناري سان وٺڻ جي وچ ۾، ٻاهر وٺڻ هيٺان به ويهڻ جو
بندوبست هو ته اندر به، پر گهڻن ماڻهن ٻاهر ويهڻ کي ترجيح ڏني. مان به اندر
ويس ته جيئن ڪاٺ لاءِ ڪجهه وٺي سگهجي. اتي ڪافي کاڌا ٺهيل هيا، جن ۾ چانور،
پاڇيون، ڪڪڙ، دال وغيره هئي. اهڙن هنڌن تي ماڻهو گهڻين مشڪلاتن کان آزاد ٿيو
پئي جو ڪنهن به ٻوليءَ ۾ نالن مان کاڌي جي باري ۾ ڏکو لڳائڻ ڏکيو آهي. سو
سامهون پيل کاڌن مان، مون دال ۽ ماني ورتي ته جنهن سان گڏ هنن ٿوري سبزي به ڏني.
مان ٻاهر اچي ڪا ويهڻ لاءِ جڳهه ڏسڻ لڳس ته هڪ هنڌ مونکي خالي ڪرسي نظر
آئي. اتي ٻيا نوجوان بڪشوبه پنهنجي مخصوص ڊريس ۾ ويٺا هيا. ساڻن هڪ



رستي جو هڪ اسٽاپ

تائين مطمئن هيا. ڪلاڪ، ڏيڍ جي اڀي کان پوءِ هڪ هنڌ بس بيهاري وئي جتي
ٻيون به بسون بيٺيون هيون. اتي هر ڪو لٿو جن همراهن يا مائين بس ۾ ورن ڪٽڻ جي
ڪري ٿيلهي ۾ الٽي ڪئي هئي انهن به اتي ٻاهر وڃي انهن کي ڦٽو ڪيو. اتي ٽين جي
پتين ۽ چتين وارو ٽوائلٽ به هيو هڪ مردن لاءِ ۽ ٻيو عورتن لاءِ. ٻاهرين حالت ٿي هن
جي اندرين حالت جو احوال ٻڌائي رهي هئي، تنهنڪري مون ته ڪنهن وڻ جي اوٽ
ورتي. پاسي ۾ ڪجهه جوس، بوتلن، بيٽر ۽ چپس وغيره جا دڪان هيا جتان ماڻهو
خريداري ڪري رهيا هيا. پندرهن منٽن جي وقفي کان پوءِ بس وري پنهنجو سفر جاري
رکيو. مون سان گڏ ويٺل همراھ پنهنجو سامان ڪٿي پوئين خالي سيٽ تي وڃي ويٺو
شايد سمهڻ ۽ آرام ڪرڻ جي خيال کان يا وري الٽي مون کان تنگ ٿي. بهرحال مون
کي به خلاصي سيٽ ملي وئي.

هتان کان رستو ايڏو اڀي لاهي وارو نه هو جيئن اڳ هو. مونکي لڳو ته ان هنڌ
تي ڊرائيور رڳو پهرين يا ٻي گيئر ۾ ئي گاڏي هلائي سگهندا هوندا. صبح جي ڪري
اڳ ۾ اي سي ڪم ڪري رهي هئي پر هاڻي جيئن سج چڙهيو ته اي سي به جواب ڏيڻ
شروع ڪيو ساڳوئي حال لاڙڪاڻي واري روت تي هلندڙن بسن وارو. رڳو ٻيو فين
هلي نيٺ ماڻهو چٽي چٽي ٿڪجي پيا جنهن ڪري مجبورن دريون ڪولٽيون پيون
جتان هوا ته آئي پئي پر ڪا خاص ٿڌي ڪونه هئي انڪري گرمي لڳي رهي هئي.
ڪنهن ڪنهن وقت سفر ۾ اک به لڳي پئي وئي. اسان واري بس ۾ گهڻائي نيبالي



چوڪري به هئي شايد ڪنهن هڪ جوان جي دوست هئي. هنن مون کي جو ڏٺو ته هي پنهنجي لاءِ رڳو ڊال ماني وٺي آيو آهي ته هنن پنهنجي مختلف کاڌن مان ڪاٺ جي آفر ڪئي جيڪا مون مهربانيءَ سان موٽائي. هنن مون کان انڊيا ۾ رهڻ واري هنڌ جي باري ۾ پڇيو ته مون کين ٻڌايو ته مان پاڪستان جو

رستي جو هڪ خوبصورت ريسٽورنٽ

آهيان. ڪائن پڇڻ تي معلوم ٿيو ته هو ٻڌمت جي تعليم انڊيا جي شهر ديرادون ۾ پرائي رهيا آهن، هاڻي هو ويڪيشن تي پنهنجي گهر آيا آهن. سندن گهر پوکرا جي پاسي ۾ ڪنهن ڳوٺ ۾ هو. هنن مون کي چيو ته پوکرا جي ڀرسان به ٻڌن جي تعليم گاهه آهي جيڪا ضرور گهمڻ وڃان. اسان جي پريان وينل ٽيبل تي چپاني چوڪري سان هڪ نپالي چوڪري ويٺي هئي، جيڪا کيس ٻڌائي رهي هئي ته هن نديءَ جو نالو ترشولي ندي آهي. پر مون کي لڳو ته چپاني چوڪري کيس نظر انداز ڪري پنهنجي فوٽوگرافي ۾ لڳل هو. مون کي افسوس ٿيو ته اهڙي حسين هنڌ تي هُسن جي توهين ٿي رهي آهي. ته مون اتان ويٺي ويٺي ان چوڪريءَ کان پڇيو ته ”ان نديءَ جو نالو اوهان ڇا ٻڌايو؟“ ته هن ورائيو ”ترشولي“

مون چيو مطلب، جنهن تي هُن آڱوٺي ۽ آڱرين جي مدد سان ڪجهه سمجهاڻ جي ڪوشش ڪئي. مون کي سمجهه ۾ نه آيو ته ٻڌ بڪشن پڇيو ته مان هندو آهيان يا مسلمان؟ مسلمان. مون کين ٻڌايو ته ان تي چوڻ لڳا پوءِ توکي خبر نه هوندي. اها چوڪري اتي مون وٽ آئي ۽ پنهنجي هٿ ۾ منهنجو هٿ ۾ وٺي ريسٽورنٽ اندر وٺي وئي ۽ شوا جي لڳل فوٽوءَ ۾ هن کي هٿ ۾ پڪڙيل ترشول جي باري ۾ چيائين ته:

”هماليا ۾ ويهي جڏهن شوا ترشول زمين ۾ هنيو ته اتان ٿي چشما نڪتا جن مان هي ندي آهي ”ترشولي“.

مون کيس داد ڏيندي چيو: ”ايئن سمجهاڻ نه فقير ياڻي!“. مون کان پڇيائين: ”تو کي شوا جي باري ۾ خبر آهي؟“ مون کيس ورائيو ته ٿوري ٿوري، جنهن تي هن چيو: ”ته پوءِ تون ان وقت چو نه سمجهو جڏهن مون توکي نالو ٻڌايو ترشولي“. جنهن تي مون کيس چيو ته اسان ترشول چوندا آهيان (پيش کان بغير)، سو انڪري نه سمجهي سگهيس.

مون مرڪي کيس چيو ته ”ٻيو جيستائين مون کي ڪوئي سختيءَ سان نه سمجهائيندو آهي ته سمجهه ۾ نه ايندو آهي جيئن هاڻي تون ڪاوڙ ۾ منهنجو هٿ پڪڙي هن تصوير جي آڏو آئي مون کي با تصوير سمجهايو.“ هن مرڪي چيو ”ڪاوڙ ۾ ڪٿي هيس“ ”الائي سٽڪو ته منهنجي ٻانهن کي ايئن ڏٺي جيئن ماسٽريائي پنهنجي شاگرد کي بورڊ آڏو آئي سمجهائيندي آهي“ ”يو آر وٽي“ ”نه نه مان صحيح ٿو چوان“

هن کلندي ۽ ريسٽورنٽ کان ٻاهر نڪرندي چيو ته: ”توهان صحيح سڃاتو مان ماسٽريائي آهيان، موڪل تي گهر پوکرا پئي وڃان“ ”صدقو“ منهنجي وات مان بي اختيار نڪتو.

ڪنهن به خوبصورت شئي کي ڏسڻ، ڪنهن خوبصورت آواز يا شاعري کي ٻڌڻ سان يا وري ڪو خوبصورت منظر ڏسڻ سان منهنجي اندران امالڪ اهو آواز نڪرندو آهي ”صدقو“. ان تي منهنجي هڪ سنگتيائي به ڪاوڙجي پئي هئي جڏهن هن ڪنهن خوبصورت چوڪريءَ جو نالو ڪنيو هو ته مون کان اوچتو نڪري ويو هو ”صدقو“

جنهن تي هن خار ۾ چيو هو ”هر ڏاڻا تان صدقو وڃڻ صحيح ناهي، صدقي جي معنا جي خبر ٿي، تون چوڻين ان بلا تان صدقي“

ريسٽورنٽ مان نڪري، پسمنظر ۾ ندي ۽ پهاڙ نظر ايندڙ وڻ هينيان بيهي هُن پڇيو: ”وات يوسي“

”نتنگ جست آءِ واز ايڪسٽائيڊ“

”ايڪسٽائيڊ اباڻوت وات“

”اباڻوت پوکرا“

مان ڳالهه لنوائي ويس. پر هن جي مرڪ مان لڳو ته هو ”صدقو“ جو مطلب سمجھي چڪي هئي. منهنجي من اندر به چڻنگايون تيليون ٻرڻ لڳيون هيون.



رستي جو هڪ خوبصورت منظر

بس ۾ ويهڻ وقت مون دعا گهري

”ميري خدا، مجھي اتنا تو معتبر ڪر دي

مٿين جس مڪان مٿين رهتا هون اس ڪو گھر ڪري“.

سڀ مسافر بس ۾ ويٺا، مون سمجھو ته هاڻي منهنجو پاسو به ڀريل هوندو پر ايئن نه ٿيو هو ۽ وڃي ساڳي هنڌ تي ويٺي. بس، زندگيءَ جيان ڪڏهن آهستي، ڪڏهن تيز هلندي رهي. مان به ڪڏهن گھيرت ۾ ته ڪڏهن سجاڳ، ڪڏهن گرمي پئي جاڳايو ته ڪڏهن جماڪن. هتي مون کي نديءَ جي ڪناري سان مختلف هنڌن تي پاڪستاني ٻولي ۾ بچري يا واري لاءِ ٺهيل ”ڍڪا“ نظر آيا، جيڪي نديءَ مان پٿر ڪڍي ان کي ڪري رهيا هيا ته وري ڪتي نديءَ مان واري عمارتن ٺاهڻ لاءِ ڪڍي پئي وئي. مون کي نديءَ مان پٿر يا واري ڪڍي ان کي ڪرڻ ڪري ڪم آڻڻ وارو ڪم بنسبت ٽڪرين يا پهاڙين کي ڪتي ڪوري، ڊائناميت سان اڏائي، پٿر ڪڍي پور پور ڪري انهن کي عمارتي ڪم ۾ ڪتب آڻڻ کان بهتر لڳو. ڇو جو نديءَ جي ڪوتائي خود نديءَ لاءِ بهتر آهي. اونهي ٿيندي ته ٻوڏ گھٽ ايندي هونئن ان نديءَ ۾ ڪجهه وقت اڳ پاڻي وڌي وڃڻ ڪري، نيپال ۾ ٻوڏ به آئي هئي ۽ ڪيترا ماڻهو بي

گھر ٿيا هيا، مٿا هٿا. پر مونکي ڪتي سنڌ جيان ٻوڏ متاثرين جي ڪا به ڪيمپ نظر نه آئي.

هڪ ڳالهه مون محسوس ڪئي ته مسافر پاڻ ۾ ڳالهائي گھٽ رهيا هيا، نه ته جيئن اسان وٽ به چڻا ويجهو ويٺي به پاڻ ۾ ايتري وڏي آواز سان ڳالهائيندا آهن جو پوءِ سندن سڄي بڪواس پوري بس کي ٻڌڻي پوندي آهي. مصيبت اها آهي ته جي ڇٽ ته چوندا ته اسان پنهنجي سيٽ تي ويهي پاڻ ۾ ٿا ڳالهائون توکي ڇا آهي. بهرحال بس ۾ خاموشي هئي. جيڪڏهن ڪنهن کي ميوزڪ ٻڌڻي هئي ته پنهنجي ڪن ۾ هيڊ فون وجهي موبائل تان يا ايم پي 4 تان گانا ٻڌي رهيا هيا. خير ڪڏهن ڪڏهن ان شور ۽ بس ۾ گائن جو مزو به پنهنجو آهي ۽ خاص طور تي جڏهن رات جو سفر هجي. مونکي ياد آهي ته تفتان ۽ ڪوئيٽا جي وچ ۾ بس ۾ سفر ڪري رهيو هيس. تفتان، مان سلوواڪيا مان ترين ذريعي ۽ پس وسيلي سفر ڪندي، هنگري، رومانيا، بلغاريا، ترڪي ۽ ايران ڪراس ڪري پهتو هيس. اهو 1990ع جو زمانو هو. ان وقت هاڻي جيان اي سي بسون نه هلنديون هيون. رڳو فورڊ جون گمي تائپ بسون ۽ هفتي ۾ به دفعا پاڪستان ريلوي جي ترين هلندي هئي. سو جنهن ڏينهن مان پهتو هيس ته ان ڏينهن ترين ڪونه هئي. مون بس ۾ سفر ٿي شروع ڪيو. بارڊر تي مونکي به سوئزرلينڊ جا ٽوئرسٽ به مليا هيا، جيڪي ڪوئيٽا گھمڻ کانپوءِ مون وٽ لاڙڪاڻي، موهن جو دڙو ۽ ڪوٽ ڏجي به گھمڻ آيا هيا. (هاڻي ته ٻاهريان سياح پاڪستان ۾ ڳولهيو نه ٿا لپن). سو بس ۾ پهريان ته اسان ٽئي چڻا مٿي وڃي ويٺا هياسين اهڙي نموني سفر



نڪري پيس نيپال

نڪري پيس نيپال

ڪرڻ ڪري هنن کي ته ڏاڍو مزو اچي رهيو هو پر برپت، بيبان مان هلندي مون کي به ڏاڍو مزو اچي رهيو هو. رات جو هيٺ لهي اچي بس ۾ اندر ويناسين جيڪا سٺي پئي هئي سڀني جي وچ ۾ به ماڻهو ويٺا هيا ۽ انهن سان گڏ ٻڪريون به هيون. سومون ڳالهه پئي ڪئي ته چانڊوڪي هجي چو طرف ڪجهه به نظر نه پئي آيو رڳو اسان جي بس سفر ڪري رهي هئي ۽ ان وقت بس ۾ لتا جا گانا تمام گهڻو لطف ڏئي رهيا هيا. تنهنڪري ڪڏهن ڪڏهن گوڙ شور به ضروري آهي.


ڪلاڪ ڏيڍ جي سفر کان پوءِ وري اچي بس هڪ ريسٽورنٽ تي بيٺي جنهن کي هاءِ وي ريسٽورنٽ پئي سڏيو ويو ۽ بورڊ تي جڳهه جو نالو گونادي يا گوناري لکيل هو. انگريزي ۾ ته ڊي لکيل هئي انڪري پڪ نه هئي ته ڊ آهي يا ر. بهرحال اهو ريسٽورنٽ سنو ۽ وڏو ٺهيل هو. هيٺ نيبالي کاڌو پئي مليو ته مٿي وري انڊين ۽ ڪانٽينينٽل، مون کي بک ڪونه هئي جو ڪجهه وقت اڳ ۾ ته ماني کاڌي هئي. انڪري مان پنهنجو وقت فوتوگرافيءَ ۾ گذارڻ لڳس ۽ تنگيون به ساھڻ لڳس. اتي هڪ تلاءُ ۾ ڪنول جي گل جو فوتو ڪڍي رهيو هيس ته پويان آواز آيو:

”دو ٻيو لائڪ ڪم“

”بيس ويري مڃ“

مون مڙي ڏٺو ته ”صدقو“ بيٺو هو.

”اسين هن کي پسند ڪرڻ سان گڏ مان به ڏيندا آهيون جو اسان جي هندو مذهب ۾ ديوتائن سان ڪنهن نه ڪنهن نموني اهو گل جڙيل رهي ٿو، پڳوت گيتا ۾ آهي ته



نڪري پيس نپال

ماڻهوءَ کي به ڪنول جيان ٿيڻ ڪپي، جيئن ڪنول گندي پاڻي کان مٿاهون هوندو آهي ۽ پاڻي کي نه ڇهندو آهي اهڙي ريت انسان کي به گناهن جي ڇههءَ کان پري رهڻ ڪپي ”اسان وٽ به ڪنول خوبصورتي جي علامت آهي ۽ اسان جي شاعري ۾ به ان جو ذڪر گهڻو ملي ٿو. پر اسانجي هڪ شاعر بي نموني ان کي پيش ڪيو آهي ته

”هن ستر جي گدلي سينور ۾ هي نيل ڪنول به ته ڏوهي آهي“ يا وري اسان جي عظيم شاعر چيو آهي ”ڪنول پاڙون پاتار ۾....“ انکان علاوه به اسان جي شاعري ۽ ادب جي ٻين صنفن ۾ ان کي وڌيڪ اهميت آهي

”نيپالي ادب ۾ به ايئن آهي، پر اتفاق سان مون کي هن وقت ڪو حوالو ياد نه ٿو اچي“

”ڪا ڳالهه ناهي، باقي اسان ڪنول جي گل، پتي کان وٺي ان جي پاڙ به کائيندا آهيون“

”اسان وٽ به ڪنهن حد تائين ايئن آهي“ پوءِ هن ٻڌايو ته هو ٻه به کائڻ ٿا.

مون پنهنجو نالو کيس ٻڌايو ته هن هٿ ملائيندي چيو ”الپنا“

مون جواب ۾ کيس چيو ته ”ماڻهن نالو چونڊي رکيو اٿو“

”توهان کي الپنا جي معنا جي ڄاڻ آهي؟“

”منهنجي حساب سان ته ان جي معنا ”خوبصورت“ ٿيندي“ هن جي مک تي مرڪ تري آئي.

”جي بالڪل“

بس هارن ڏيڻ شروع ڪيو. مسافر بس ۾ ويهڻ شروع ٿي ويا هيا، مان به بس ۾ وڃي وينس، بس ۾ پنهنجي سيٽ تي وينس ته ٿوري دير ۾ الپنا اتان گذري جنهن چيو ته هو پنهنجو سامان کڻي مون وٽ اچي ٿي، مون پنهنجي دعا مڪان سي گهر بنادي واري جي ايتري جلدي قبوليت ڏسي پنهنجو پاڻ کي پهتل محسوس ڪرڻ لڳس.

الپنا، منهنجي سيٽ تي اچي ويئي لڳو ته جڻ پاروتي ديوي ڪيلاش پرڀت تان هلي اچي پاڻ سان اتان جي جابلو گلن، پهاڙي جهرڻن، چوٽين جي عظمت کڻي مون سان ويئي آهي. ٻاهر جا منظر به جڻ هڪدم بدلجي ويا. مون الپنا کان پڇيو ته:

”توهان جو چياني دوست ته ناراض نه ٿيندو.“

تنهن تي هن چيو ”ڪهڙو دوست هو ته مون سان رڳو بس ۾ ويٺو هو. اڪيلو سمجهي مان کيس هتان جي باري ۾ ٻڌائي رهي هيس پر لڳي ٿو ته هن جي دلچسپي انسانن کان وڌيڪ پهاڙن ۾ آهي. يا اهو به ٿي سگهي ٿو ته مان هن سان ڳالهيون ڪري کيس ڪنهن ڌڄي ۾ نه وجهان. انڪري لنوائيندو هجي“

”تي سگهي ٿو“

نڪري پيس نپال

آهيون. اپنا ٻڌايو ته هو ايندڙ اسٽاپ تي لهي ويندي، جواتان سندس ڳوٺ لاءِ بس ملندي، 20 منتن کان پوءِ پوکرا جو بس اسٽاپ به اچي ويندو. هو موڪلائڻ لڳي ته مون کيس چيو ته:

”ڪونان پروفيشنل گائيڊ هجي ته منهنجي لاءِ هٿ ڪجان“

هن کلي مون کي پاڪر پاتو.

بس پوکرا جي اڏي تي پهتي، اڏو هڪ ميدان ٽائپ هو ۽ ان هنڌ تي مختلف هوٽلن وارا پنهنجا نالن ۽ ڪي وري مسافرن جي نالي وارا پلي ڪارڊ ڪٿي بيٺا هيا. مون انهن طرف نهاريو ٿي ڪونه جو مون کي خبر هئي ته منهنجي انتظار ۾ ڪوئي نه هوندو. بس مان سامان اڃان ڪڍان ٿي پيو ته هڪ جوان منهنجي ڀرسان آيو ۽ پڇيائين ته:

”توهان کي هوٽل جي ضرورت آهي؟“

مون چيو ”آهي ته سهي پر، مونکي ليڪ تي رهڻو آهي ۽ مان پاڻ وڃي ڏسي ڳولهي پوءِ هوٽل پسند ڪندس“

”هن چيو ته ليڪ جي ڪناري سان صرف هڪ فائيو اسٽار هوٽل آهي، باقي ٻيا هوٽل ڪناري سان ٺهيل روڊ ڪراس ڪرڻ کان پوءِ ئي آهن. اسانجو هوٽل به اهڙي هنڌ تي آهي، اوهان مون سان منهنجي گاڏي ۾ هلو جي هوٽل پسند هجي ته رهجو نه ته ٽيڪسي سمجهي اسان کي ڪرايو ڏجو“

مون کي هن جي اها راءِ سٺي لڳي. ساڻس گڏ گاڏي ۾ ويهي رهيس. ٿوري



نڪري پيس نپال

”پر توهان هتان جي هر ڳالهه ۾ دلچسپي وٺو ٿا“

”خاص ڪري زنده ۽ خوبصورت انسانن ۾“ مون تهڪ ڏيندي چيو ته هن به کلي ڏنو.

اپنا، مون کان پڇيو ته پوکرا ۾ ڪٿي رهندس جنهن تي مون چيو ته مون کي ڪا خبر ناهي اتي وڃي جاچ ڪندس جو جو مون کي ليڪ جي ڀرسان رهڻو آهي جنهن تي هن ورائيو ته ليڪ جي ڀرسان ته ڪوڙ هوٽل آهن. پنهنجي لاءِ ٻڌايائين ته هو پوکرا شهر کان ٿورو ٻاهر ويٺل آهي. وري پڇيائين ته مون ڪنهن کي گائيڊ لاءِ چيو آهي ته مون نهنڪر ڪٿي جنهن تي به ان چيو ته نئين ماڻهو کي گائيڊ ڪرڻ ضروري آهي جو ٿوري وقت ۾ چڱيون جڳهون گهمي سگهي ٿو. چيائين ته سندس هڪ سهيلي آهي جيڪا گائيڊ طور تي به ڪم ڪندي آهي، ان جو نمبر هن وقت ساڻ ڪونهي گهر وڃي اتان ڳالهائي ٻڌائينديس. مون کيس چيو ته توکي گائيڊ ٿيڻ ۾ ڪهڙو اعتراض آهي؟

”مان ڪا پروفيشنل گائيڊ ناهيان، انڪري انهن جڳهن جي باري ۾ تفصيل سان نه ٻڌائي سگهنديس“

”مان به ڪو پروفيشنل ٽورسٽ ناهيان“ ان تي هو کلي ويني ته سندس ڊمپل وڌيڪ گهرا ٿي ويا. مون کيس چيو ته:

”اها ڪا وڏي ڳالهه ناهي“

”چڱو اتي پهچي توکي ٻڌايان ٿي“

ڳالهين ڳالهين ۾ هن ٻڌايو ته هتان جي ماڻهن جي آمدني ٿوري آهي هتي وڃون طبقو تمام گهٽ آهي يا ته ماڻهو امير آهن يا وري غريب. انڪري هتان جا گهڻا مرد ٻاهرين ملڪن ۾ ڪم ڪرڻ وڃن ٿا جتي به اهي ٻين کان گهٽ پگهار تي ڪم ڪن ٿا. تنهنڪري هتي اهڙيون ڪوڙ ڪمپنيون آهن جيڪي ٻاهرين ملڪن ڏانهن ماڻهن کي موڪلن ٿيون. مونکي پي آءِ اي جي جهاز ۾ ايتري تعداد ۾ نپالين جو نظر اچڻ جو مطلب سمجهه ۾ اچي ويو. پي آءِ اي جي دوستن به ٻڌايو ته هتي اسان جي ڪمپني مقابلي ۾ ٻين کان بهتر آهي. ڪرايو به گهٽ اٿس ۽ هن جا گلف جي ملڪن سان ڪراچي مان فلائٽس به آهن جنهنڪري گهڻو ڪري فلائٽس فل ملن ٿيون.

رستي ۾ ننڍا ننڍا واه نظر آيا جن جو پاڻي به جوهي جي دٺن جهڙي مٽيءَ جهڙو هو. مون اپنا کان پڇيو ته هي نالا ترشولي نديءَ مان نڪتل آهن. هن جواب ۾ ورائيو ته اهي سڀئي ندي مان آهن، سڀئي جو مطلب آهي سفيد، پاڻي جي رنگ ڪري ان کي ان نالي سان سڏيو ويندو آهي. هاڻي آثارن مان لڳي پيو ته منزل جي ويجهو

نڪري پيس نپال

شيون ڪمري ۾ رکيل سيف ڊيازت ۾ رکي ٻاهر نڪري پيس. سڀ کان پهريان ته ڍنڍ تي هليو ويس، جنهنجو پاڻي ڏاڍو سانت، ڪناري تي گهاٽا ساوا وڻ، چوڌاريون پهاريون به وڻن ڪري سايون، انهن جا پاڻيءَ ۾ پوندڙ عڪس گهڻو دل لپائيندڙ هيا. ليڪ جو ڪنارو وڻي اڳتي وڌندو ويس هڪ هنڌ پتڻ تي پيڙيون بيٺل هيون جيڪي سياحن لاءِ هونديون پر شام ٿي وڃڻ ڪري بند ڪيون ويون هيون انهن جا رکوالا صفائي وغيره ڪري رهيا هيا.



ڦيوا ڍنڍ جو هڪ منظر

اڳتي ڍنڍ جي وچ تي ننڍو ٻيٽ نظر اچي رهيو هو جنهن تي ريسٽورنٽ ٺهيل هو ۽ ڪناري تي بيٺل ٻيڙي گراهڪن کي اتي ڇڏي ۽ ڪٿي پئي آئي. واک وارو رستو به ڪناري سان ٺهيل هو جنهن جي ڀر ۾ پيل بينچن يا وڻن هيٺيان رکيل بينچن تي پريمي پيار ڪري رهيا هيا. بهرحال هڪ خوبصورت منظر هو. جيستائين اونداهه نه ٿي اتي موجود هيس. اتان اتي پنڌ ٿي پنڌ فوت پاٽ وڻي اڳتي نڪري ويس، ڇو جو مون کي محسوس ٿيو ته اسان وارو هوٽل يا ته شروعات ۾ هويا پڇاڙي ۾ هو. اڳتي مختلف دڪان ۽ ريسٽورنٽ هيا. مون کي سنو لڳي رهيو هو. آسمان تي ڪارا ڪارا ڪڪر ٺهي آيا هيا ۽ ڪنهن به وقت برسات پوڻ جو امڪان هوانڪري هڪ ريسٽورنٽ جي ڏاکڻ ڇڙهي مٿي ويهي رهيس جتان ريسٽورنٽ به نظر پئي آيو ته پريان ليڪ ۽ پهاري به پئي نظر آيا. ٿوري دير ۾ تيز برسات شروع ٿي وئي. ماڻهن دڪانن جي چپرن ۾ پناهه وٺڻ شروع ڪئي. منهنجي سرشاري کي اڃان سرور ملي ويو. ان ئي وقت موبائيل جي

جهت کان پوءِ روڊ شروع ٿيو ان جي کاٻي پاسي ڦيوا ليڪ ۽ ساڄي پاسي دڪان، ريسٽورنٽ ۽ هوٽل هيا. ڏهن منٽن جي پنڌ کان پوءِ ڊيپڪ وارن جي هوٽل تي لٿاسين. روڊ ڪراس ڪرڻ سان ليڪ هتي سڀ کان پهريائين هوٽل جو ننڍو باغيچو ۽ ريسٽورنٽ هيو. ننڍي بلڊنگ ٺهيل هئي به ماڙ جنهن جي هر ماڙ تي چار ڪمر هيا. مون کي ٻي ماڙ تي ڪمرو ڏيکاريا ٿيون جنهن جي اڳيان ٻاهر ويهڻ لاءِ آڱر هيو ڪمرو ۽ باٿ روم به صاف سترو ۽ ان ۾ اسپلٽ لڳل هو. مون کي وڻيو. قيمت پڇا ڪيم 1500 روپيا ٻڌايائين، مون پڪاڻي ڪئي ته 300 گهٽ ڪيائين. مون اهو ڪمرو ورتو. ڇو جو ٿيرس ۾ بيهڻ سان هڪ طرف ليڪ پئي نظر آئي ته ٻي ڀر وري پهاريون نظر اچي رهيا هيا. ڪمري ۾ ٻنهي طرفن کان وڏيون شيشي جون دريون ۽ انهن مٿان اڇا ريشمي پردا هيا. مطلب ته صفائي، لوڪيشن ۽ سجاوٽ ۾ مون کي وڻيو، ٿوري دير ۾ هڪ ڳيرو اچي ڪمري جي سامهون واري پٽ تي ويٺو.

سڀ کان پهريائين ته وهنجي سهنجي آرام ڪيو. پر ٿڪ هوندي به نند نه پئي آئي. مون نپال ۾ اچي هڪ ڳالهه محسوس ڪئي ته مون کي نند گهٽ پئي آئي. هڪ ته جڳهه تبديل ٿيڻ جي ڪري ٻيو وري هتي صبح جي روشني جلدي پڪڙجي وڃي ٿي، ان ڪري به جاڳ ٿيو پئي. تنهن ڪري ٿڪ ته جڻ لهي ٿي نه ٿو. ڪلاڪ ڏيڍ جي رليڪس ٿيڻ کان پوءِ ڪيميرا واري بيگ ڪلهي ۾ وجهي، پاسپورٽ ۽ ٻيون



ڦيوا ڍنڍ جو شام جو هڪ ڏيک

گهنتي وڳي. ڪنير ته الينا هئي. ٻچا ڪيائين ته ڪٿي آهين، مون کيس ٻڌايو ته هنڌ ته الائي ڪهڙو آهي پر منظر خوبصورت آهي کيس پوري منظر ڪشي ڪري ٻڌائي ته چيائين: ”پوکرا جي مان به آهيان پر اهڙو منظر ته مون ڪٿي ڏٺو ئي ناهي.“

مون چيو ته ان ۾ ڪجهه موسمر، ڪجهه ڪيف ۽ ڪجهه تنهنجي خوشبوءِ جو آهي جيڪا مون سان چڱي پئي آهي. ٻئي طرف وري ڪل وسيلي جهرڻن جي موسيقي شروع ٿي وئي. چيائين ته هوءَ مون وٽ صبحائي صبح جو پهچندي ته پوءِ گڏجي اتان جا ٻيا هنڌ گهمنداسين. مان پرجوش نموني کيس چيو ته ضرور ۽ هن کي پنهنجي هوٽل جي لوڪيشن ٻڌائي.

اوندا هي ٿيڻ شروع

ٿي وئي هئي، برسات ڪنهن وقت زور گهٽايو پئي ته وري

ڪنهن وقت وڌايو پئي. ٿوري دير کان پوءِ پريان ميوزڪ جو آواز ٻڌڻ ۾ پئي آيو مون بيبي کان پڇيو ته اهو ڇا جو ۽ ڪٿي آواز آهي؟ جنهن تي هن ورائيو ته اهو پريان نديءَ جي ڀرسان ريسٽورنٽ آهي جتي ڪلچرل ڊانس وغيره ٿيندي آهي. ٿوري دير کانپوءِ منهنجا قدم ان ريسٽورنٽ ڏانهن ڪڍي رهيا هيا. ريسٽورنٽ نديءَ جي ڪناري تي باغچي جي وچ ۾ هو. ان کان اڳ ۾ لائڊي نما مال ۾ ٿيبلون ۽ ڪرسيون رکيل هيون برسات جي ڪري ماڻهو اتي ويٺا هيا، ڪي گهڻا ماڻهو ڪونه هيا. مان به ان ڇاپري جي ٻاهران واري پاسي کان ٿي وينس، سامهون هڪ ننڍي اسٽيج ٺهيل هئي جنهن ۾ فنڪارن جو ٽولو نيپالي ڊريس ۾ هو. هڪ همراھ مائيڪ کڻي تعارف ڪرايو ته ڪهڙو گيت ڳايو ويندو سچ اهو آهي ته اها نيپالي لهجي واري انگريزي ٺپ سمجه ۾ نه آئي. پر جڏهن به نيپالي چوڪريون اسٽيج تي اچي ڊانس ڪرڻ لڳيون ته سمجه ۾ اچي ويو. سندن ڊريس به ڪنهن حد تائين ترين جهڙي هئي ۽ جيڪو لوڪ گيت ڳايو پئي ويو ته ان جي ڌن به اوڀري نه پئي لڳي. تمام سٺي ڊانس هئي. مزو اچي ويو. ان کان پوءِ وري هڪڙي چوڪري جنهن کي ڪرتو ۽ چوڙي دار پاڄامو پيل هو ان غزل ٻڌايو. آواز ان جو ايڏو سٺو ڪونه هو. هارمونيم تي جيڪو همراھ هو اهو سڀني



لوڪ ناچ هڪ منظر

جو استاد لڳي پيو. کيس اچي ٻيٽ شرت پاتل هئي ۽ ڪلين شيو هو. مون کي ڪنهن حد تائين پراڻي بنگالي اداڪار رحمان جهڙو لڳو. شايد شبنم جي پهرين فلم ۾ هيرو به اهو هو. ان فلم جون نالو شايد درشن هو. اسٽيج جي ڀرسان هڪ ڊيورڪيل هو جنهن تي ٽپ لکيل هو مطلب هو ته جيڪڏهن فنڪارن کي ڪو داد پيسن ذريعي ڏيڻ چاهي ته ان ڊي ۾ وجهي. مون به بيبي کي سڌي کيس ان ڊي ۾ وجهڻ لاءِ پيسا ڏنا. پهرين ٻوهڻي ٿي شايد مون ڪرائي.

انجواندا زو اهو ٿيو جو هو مون ڏانهن ڏسي رهيا هيا. وري سي ڊي تي ڪولوڪ گيت هلايائون جنهن تي پڻ چوڪرين ۽ چوڪرن ڊانس ڪئي. ان مان هڪ چوڪري ۽ چوڪريءَ جا اسٽيپس سنا هيا. باقي ٻيا شامل

باجا هيا. جڏهن رحمان واندو ٿيو ته مون بيبي کي چيو ته ان

کي مون ڏانهن موڪلي. هو مون وٽ آيو مون کيس ڪجهه پيڻ جي صلاح ڪئي هن پهريائين ته نهڪر ڪئي پر منهنجي زور ڀرڻ تي وهسڪي لاءِ چيو. مون ڪانگنس معلومات ورتي ته اها ڪهڙا گيت آهن، گهٽ ۾ گهٽ انهن جو تعارف ته انگريزيءَ ۾ ٻڌائڻ جنهن تي هن چيو ته سندس اصل ڪمپيئر اڄ نه آيو آهي ۽ ٻين جي انگريزي مڙهي پوري ساري آهي. انڪري ڪين اها مشڪلات پيش اچي رهي آهي. گانو پورو ٿيڻ وارو هو هن مون کان موڪلايو. اهڙي ريت مختلف گانا ۽ ڊانس تمام ڀرپور ۽ جاندار نموني پيش ڪيون ويون.

هنن هڪ ٻه هندي غزل ۽ گيت به ڳايا. هر 15 منٽن کان پوءِ منهنجي طرفان بيرو ٽپ باڪس ۾ ٽپ وجهي رهيو هو. وچ ۾ هڪ ٻيرو ٻيهر مون وٽ اداڪار رحمان آيو. مون هن لاءِ وهسڪي جو آرڊر ڏنو. مون کان پڇڻ لڳو ته شو





ڪيئن آهي مون تعريف ڪئي.
هن کي مون چيو ته مون کي معنا
سمجھائي يا وري پروگرام پوري
ٿيڻ کان پوءِ مون کي ٽائيم ڏي.
جنهن تي هن حامي ڀري ته
پروگرام پوري ٿيڻ کان پوءِ گڏجي
ويئون ٿا. مون کي پنهنجي پويان
سنڌيءَ ۾ ڳالهائڻ جو آواز آيو. مون

ڏٺو ته هڪ ٿلهو همراه پنهنجي گهر واري سان گڏ هو. مون کي اهي ڪٽمندوبه نظر آيا
هيا. هو پاڻ ۾ ڳالهائي رهيا هيا ته هي صحيح پروگرام آهي نه، جنهن ۾ فيملي انجواءِ
ڪري سگهي ٿي نه ته ٻيا پروگرام ته اڃا آهن. مون هنن ڏانهن ڏسڻ کان بغير
پنڊو ٿي پڇيو ته سائين ڪٿان جا؟ مون سمجهيو ته چوندا انڊيا جا، ڇو جو سندن
لهجو هندو پائرن جهڙو هو. همراه ٻڌايو ته ”شهادڪوت“

هن وري مون کان پڇيو ”توهان ڪٿان جا؟“
”لاڙڪاڻو“

”سائين ڇا ڪندا آهيو؟“

”انجنيئر آهيان ان فارم واٽر مينيجمينٽ ۾“

الاڻي چو مون کي ياد اچي ويو ته اسانجي دوستن جو هڪ دوست به ان ڊپارٽمينٽ ۾
آهي. مون کانئس پڇيو:

”سائين بي اي ڪٿان؟“

”مهراڻ مان“ مون کي پڪ ٿي ته هي اهو ساڳو شخص آهي.

”سائين سر سيد هاسٽل ۾ رهندا هيا؟“

”جي“

”سائين نارومل ته ناهيو؟“

هن کان دانهن نڪري وئي. هن جي شريمني جي چهري تي به فخر جون
ريڪائون نظر آيون ته منهنجو مٿس ملڪان ملڪ مشهور آهي. مون کيس ٻڌايو ته
اسانجو دوست نديم گل عباسي به ان هاسٽل ۾ رهندو هو ۽ توهان سان هن جي گهڻي
حجت هوندي هئي. نارومل پنهنجي ذهن تي گهڙو زور ڏنو پر ڏسن پتن باوجود، مون کي
سڃاڻي نه سگهيو. ٿوري دير کان پوءِ هو به روانا ٿي ويا ڇو جو پروگرام ختم ٿي ويو هو.

هتي به يارهين وڳي ريسٽورنٽ بند ڪيا پئي ويا. آهستي آهستي ماڻهو روانا ٿي ويا.
مون ٻيري کي سڏي پڇيو ته ”ڇا وڃڻ ضروري آهي ڇا؟“. ته هن چيو:
”توهان کي جيڪي شيون ڪپن ته اهي وٺو، ڇو جو پوءِ اسان ٻاهريون در بند ڪنداسين
اوهان ڍنڍ ڪناري باغيچي ۾ ويهي سگهو ٿا.“

مون رحمان کي سڏيو ته هنن سڀني کي جيڪو ڪپي تي ٻڌائي ته جيئن وٺي
ڇڏيو. هن چيو ته بس هڪ وهسڪيءَ جي بوتل وٺو سڀ پيئندا. مون به گهرايون.

سڄو ثقافتي ٽولو ۽ مان وڃي ليڪ ڪناري رکيل ڪرسي تي هڪ گول جي صورت
۾ ويٺاسين. رحمان هارمونيم کڻي پنهنجي آڏور کڻي. هر هڪ سڀ ڀريو پوءِ سنگيت
جي شروعات ٿي. هنن سڀني گڏجي هڪ لوڪ گيت ٻڌايو. مون کي ٽرانسليٽ ڪري
ٻڌائڻ واري هڪ چوڪري هئي جيڪا ڊانس ۾ سٺي هئي مون سندس ڊانس جي
تعريف ڪئي ته هو شرم ٻوٽي بڻجي وئي. هن مون کي اهو ضرور چيو ته لوڪ گيتن
جو هڪ پس منظر ٿيندو آهي، لفظن جي پويان هڪ گهرو مطلب هوندو آهي پر
ترجمي ڪرڻ سان اهو روح مريو پوي. هن پوءِ ان جو ترجمو ٻڌايو

Kukura lai kuti kuti biralo lai suri

(ڪٽي لاءِ گلر، گلر لاءِ ٻلي، مياڻون، مياڻون)

اسانجو پيار چوواڻي تي انتظار ٿو ڪري)

Resham phi_ri_ri, Resham phi_ri_ri,

Udera jau ki dan_dama_bhanjyang Resham phi_ri_ri.

(جيئن ريشمي رومال هوا ۾ آزاديءَ سان اڏامي ٿو

تيئن مان به پهڙين جي مٿان اڏامڻ چاهيان ٿي)

Ek nale bunduk, dui nale bunduk, mirga lai take ko.

Mirga lai mailey take ko hoeina maya lai dau key ko.

(هڪ نالي بندوق، ٻه نالي بندوق هرڻ جي نشاني تي

اها هرڻ تي نه پر منهنجي پيار جي نشاني تي آهي)

Resham phi_ri_ri, Resham phi_ri_ri,

Udera jau ki dan_dama_bhanjyang Resham phi_ri_ri

Resham phi_ri_ri, Resham phi_ri_ri,

Udera jau ki dan_dama_bhanjyang Resham phi_ri_ri.

Sano ma sano gaiko bachho bhirai ma, Ram, Ram

Chodreh jauna sakena mailey, baru maya songhai jaum

(وڇڙي منهنجي پهاڙي اڀي چوٽيءَ تي خطري ۾)

مان انڪي اتي ڇڏي نه ٿي سگهان، هل ته منهنجا سڄڻ گڏ هلون)

Resham phi_ri_ri, Resham phi_ri_ri,

Udera jau ki dan_dama_bhanjyang Resham phi_ri_ri.

Resham firiri Udera.....resham firiri

Kukura lai....suri

timro hamro.....kuri

هوءَ هر هر چوندي رهي ته ان جو مطلب اهو لفظي نه ڪجهه ٻيو آهي. مون

کيس چيو ته دنيا ۾ اهو هر بوليءَ جو الميو آهي ته ان کي ان روح سان ڪنهن بي بوليءَ ۾ ترجمو نه ٿو ڪري سگهجي پر تون وري به گهڻي ڪوشش ڪئي. مون کيس اهو به چيو ته هونئن گاني پڌڻ وقت لفظ سمجه ۾ نه ٿا اچن پر جڏهن انهن کي تحت اللفظ پڙهجي ٿو ته پوءِ ڪافي لفظ سمجه ۾ اچن ٿا. جيئن ڪٿي، اڏيرا، اڪ نالي، دونالي بندوق، چڌر جاتون، سڪينا وغيره.

نيپالي گانن کان پوءِ هنن هندي گيت ڳائڻ شروع ڪيا. پهريائين ته هنن جگجيت جو غزل ڳايو:

تم ڪو ديڪا تويي خيال آيا

زندگي ڌوپ تم گهنا سايا

پوءِ رڳو ڪشور ڪمار ۽ مکيش جا گانن جا دور به هلندا رهيا. انهن ۾

ڪي جلد ئي مست ٿي سن باٿ لاءِ رکيل پلاسٽڪ جي لائونجن تي سمهي پيا.

منهنجي ترجمي واري دوست پنهنجو نالو پاڳيشري ٻڌايو جنهن تي مون

ڪائس پڇيو اهو نالو اٿس يا ڳائڻ ۽ ڊانس جي شوق جي ڪري پاڻ تي اهو نالو رکيو اٿائين، ڇو جو اهو ته راڳ جو نالو آهي. جواب ۾ هن چيو ته منهنجي پيءُ ماءُ اهو نالو رکيو آهي.

”پاڳيشري راڳ خبر ٿي ڪڏهن ڳائبو آهي؟“ مون هن کان پڇيو ته چيائين

”رات جو دير سان، جيئن هاڻي رات جو پهر آهي“

”پلا، انجو روح يا مقصد ڇا آهي؟“

”ها، عورت جي جذبن جي نمائندگي ڪري ٿو جيڪا پنهنجي محبوب سان وصل جي لاءِ بيتاب آهي“

”توڪي ان راڳ ۾ ڪجهه ڳائڻ ايندو آهي؟“

”نه، مون کي ڪو راڳ نه ايندو آهي، باقي ڪجهه جمونگار بندي آهيان“

”فقير پاڻي پوءِ خدا جي ڏني مان اسان کي به ڪجهه ٻڌاءِ“

هن گهڻي ننهن ننهن ڪئي، نيٺ هن هڪ غزل ٻڌايو

وه عشق جو هم سي روڻ گيا

اب اس کا حال بتائين ڪيا

وه عشق جو هم سي روڻ گيا

اب اس کا حال بتائين ڪيا

ڪوئي مهر نهين، ڪوئي قهر نهين

ڦر سچا شعر سنائين ڪيا

وه عشق جو هم سي روڻ گيا

اب اس کا حال بتائين ڪيا

هوءَ غزل ڳائي رهي هئي ۽ سندس نظرون مون سان ملي رهيون هيون ته

ڪڏهن وري ڦيروا جي پاڻيءَ ڏانهن نهارِي رهي هئي. هن مون کان پڇيو ته اهو هندي غزل

مون ٻڌو آهي ته مون ورائيو:

”اهو هندي نه پر اردو غزل آهي مون کي فريده خانم جي آواز ۾ وڻندو آهي پر ان کان

وڌيڪ مون کي پنهنجي هڪ سهيليءَ جي آواز ۾ گهڻو وڻندو هو ٻيو وري اڄ تون به سنو

ڳايو آهي. باقي مون کي راڳ جي خبر نه پوندي آهي پر لڳي ٿو ته اهو راڳ ڀيروني ۾

آهي“

هن جي نيٺن ۾ هڪ چمڪ، هڪ احساس يا ايئن چئجي ته احساسن جا

آبي پڪي هيا جيڪي هن جي اکين جي ڍنڍ تي تري رهيا هيا. مون سندس نيٺن ۾

نهاريو ته الائي ڇو شمشير ياد اچي ويو

تنهنجي نيٺن ۾ جو نهارِي ويو

جڻ ته سنڌو جي ٻي ڪناري ويو

ان وقت مون کي لڳو ته اتي شمشير سنڌوءَ کي استعاري طور ڪم آندو آهي

نه ته ٻي ڀير، ڪجهه ٻيو آهي. هونئن اهي تير، اهي پالا جيڪي نظرن جا هجن يا نخرن

جا اهي ئي منزلون طئي ڪرائن ٿا. منزل به اها جيڪا ٻي منزل جو ڏس ڏي ٿي. پوءِ

آهي سفر ۽ رڳو سفر، پاڪ سنڌوءَ مانسرو ڍنڍ کان نڪري لداخ مان ٿيندي ايڏو سفر

طئي ڪري جڏهن سمنڊ سان جنگ جوٽي سمنڊ ۾ گم ٿي پنهنجي سفر جي پڄاڻي

ڪرائيندو هيس ته اهو هاءِ هوندو هو. انڪري مون هوميوپيٿي جو ڪجهه دوائون شروع ڪيون هيون.

ڪمري تي اچي تياري ڪرڻ لڳس اڄ مون هڪ ٽيڪسي ڪرائي تي ڪئي هئي جنهن تي مون کي پوکرا جا مشهور هنڌ ڏسڻا هيا. ٿوري دير ۾ در تي ٺڪ ٺڪ ٿي، در کليو ته حسن جي ديوي اچي ڊريس ۾ هٿ ۾ چمپا جا گل کنيو بيٺي هئي. مون پنهنجون ٻانهون کوليون ته ٻانهون هٻڪارجي ويون. ”ويلڪر ماءُ گائيد“ مون الپنا کي پليڪار ڪندي چيو ”نونو، ڊونٽ سي لائيڪ دس، سي ويلڪر ماءُ فرينڊ“ ”اوڪي ويلڪر ماءُ فرينڊ“

ايتر ڏير ۾ ڊيپڪ به آيو جنهن ٻڌايو ته گاڏي اچي وئي آهي. اسان ٻئي گاڏي ۾ ويٺا سين ته ڊرائيور چيو ته ڪتي هلڻو آهي مون کيس چيو: ”هوئل واري اڳ ۾ توهان کي ٻڌايو آهي ته ڪتي ڪتي هلڻو آهي انڪري توهان پاڻ طئي ڪيو ته پهريان ڪتي ۽ آخر ۾ ڪتي؟“ ”بيس سر“ گاڏي پوکرا جي رستن تي هلڻ لڳي.

اسانجي گاڏي هڪ مندر جي آڏو بيٺي. ڊرائيور چيو ته اوهان تي اچو. مندر مٿي هو اسان ڏاڪا چڙهندا وڃي رهيا هياسين مان پنهنجو پاڻ کي پوئتي رکيو جو هندن جي رستن رستن جي مون کي ڪا گهڻي خبر نه هئي. الپنا، اڳتي هلي رهي هئي. اتي ئي گيندي جا گل، ڪي وري ٺهيل ٺڪيل ٿالهيون وڪڻي رهيا هيا، جن ۾ عبادت ۾ استعمال ٿيندڙ گهڻيون شيون پيل هيون. هڪ عورت اهڙي ٿالهي الپنا جي طرف وڌائي ته هن مون ڏانهن ڏٺو. مون کيس ڪنڌ جي هلڪي اشاري سان هاڪار ڪئي. مندر ۾ اندر الپنا آرتي وارا سڀ انگ پورا ڪيا. پوءِ منهنجي آڏو اچي هن ٿالهي ۾ رکيل سيندور/رنگ مان آڱر ٻوڙي منهنجي پيشانيءَ تي لڳائي ۽ هڪ پتاشو منهنجي وات ۾ وڌو. خبر ناهي چواهو سڀ ڪجهه سنو لڳي رهيو هو ۽ هن جي چهر تي به انڊلٺ جا رنگ لهي چڙهي رهيا هيا. هونئن ان نشان جي ڪري منهنجي عجيب ڪيفيت ٿي وئي ڇو جو لڳو ته اها جڳهه روشني ڏئي رهي آهي. مونکي احساس ٿيو ته واقعي به پيشانيءَ جي ان نقطي تي ڪجهه آهي. ڇو جو ٽين اک به اتي ڏيکاري ويندي آهي، ٻيو اسان جون مائرون به ٻارن جي پيشانيءَ تي سُرمي سان ٽڪو ضرور ڪينديون هيون.

ٻاهر نڪرڻ سان وري مونکي ٺڪهه ٿي. جنهن تي الپنا پريشان ٿي وئي.



ليڪ ۽ ڦيوا ڍنڍ

ڪري ٿو. هتي ذڪر ان سنڌوءَ جو آهي. اهي سنڌوهر ماڻهوءَ جي زندگي ۾ آهن. مون کي لڳو ته ڦيوا ليڪ به هڪ دريا آهي جيڪو پاڻ سان الائي ڪيترا دريا گڏ ڪري هلي ٿو ڪي يادن جي دريا ڪي پيار جا دريا ۽ ڪي وري محبت ڪندڙ جي ڇڏيل داستانن جا دريا. ڀاڳيشري ۽ مان به ان ڏينهن گهڻن داستانن جو گواهه ڦيوا کي بڻايو. صبح جو ٻين وڳي اتان واپس ڪمري تي آيس.

ٻن ٽن ڪلاڪن جي ننڊ کانپوءِ وري جاڳ ٿي وئي، هوئل مان نڪري ڦيوا تي آيس اتي ڪي ماڻهو واک لاءِ اچي رهيا هيا ته ڪي وري عبادت ڪري رهيا ۽ ڪي جوان فشننگ ڪري رهيا هيا. هڪ ننڍي بٽيلي ۾ چڙهي سان هڪلندي هڪ فاريئر نظر آئي جيڪا ايڪسرسائيز جي خيال کان بوٽنگ (روٽنگ) ڪري رهي هئي. مان مٿي ۾ گهڻو سور ۽ لونڊڙيون ڏٺندي محسوس ڪري رهيو هيس، سوچيم ته گهٽ ننڊ جي ڪري آهي. پر ٿوري دير کان پوءِ ٺڪ تي هٿ لڳائڻ سان احساس ٿيو ته ٺڪهه به اچي رهي آهي. ان ڳالهه مون کي پريشان ڪيو ته اهو سڀ ڪجهه هاءِ بلڊ پريشر جي ڪري نه ناهي. ڪجهه وقت کان مون کي اها شڪايت رهي ٿي اصل ۾ مون کي ڪا به شڪايت نه رهي پر ڪڏهن ڪڏهن ڪنهن سبب ڪري بلڊ پريشر چيڪ



سیتی رور گورج

هن کان موڪلائي، دوا وٺي ٻاهر نڪتاسي. ڊرائيوڙ پڇيو: ”سر هوٽل“ مون چيون ڀروگرام تحت اڳتي هلو. اسان اتان ٿي هڪ هنڌ آياسين جنهن جي گيت تي



گورکا ميوزيم

لکيل هو ”سیتی رور گورج، کي آءِ سنگھ پول“. سڄي ڳالهه اها آهي ته گورج جي مون کي خبر نه هئي پوءِ مون موبائيل واري ڊڪشنري ۾ ڏٺو ته انجي معنا هئي ته ٻن جبلن جي وچ ۾ سوڙهي مائري ۾ وهندڙ چشمو. هتي به ايئن هو. اسان کي هيٺ جبلن جي وچ مان پاڻي ڪرڻ جو آواز پئي آيو پر ڪٿي ڪٿي نظر پئي آيو. اتي هڪ ٽنيل مان پاڻي پئي آيو جيڪو ڪجهه مفاصلو طئي ڪري وري ٽنيل ۾ پئي ويو. پاڻي اهوئي جوهي جهڙو جنهن ڪري ان کي سیتی يا سفيد سڏيو پئي ويو. گهمڻ لاءِ لوهي پل ٺهيل هئي اتي هندوستان جا ڪجهه سياح به نظر آيا. اتان نڪرڻ سان ڊرائيوڙ ٻڌايو ته سامهون ئي گورکا ميوزيم آهي اها ڏسي

مون کيس چيو ته گرميءَ جي ڪري آهي. پر حقيقت ۾ مان به پريشان ٿي ويس. مان زندگي ۾ گهٽ بيمار ٿيندو آهيان. جڏهن پاڪستان ۾ ويدن اهو ٻڌايو ته مون کي هاءِ بلڊ پريشر آهي ته پريشاني به ٿي ته هن جوانيءَ (51 سالن ۾) مون کي بيماري ٿي آهي. خير، هن کي دلاسو ته ڏنم پر مون کي پاڻ پريشاني ٿي. مندر تان هيٺ لهي الينا ڊرائيوڙ کي چيو ته ته ڪنهن ڊاڪٽر وٽ هلي. هو اتان ئي هڪ گهٽيءَ ۾ اسان جي محلي جي ننڍين ڪلينڪن جيان ٿي هليو. جتي هڪ ڪمپائونڊر ويٺل هو جنهن ٻڌايو ته



ڊاڪٽر ڪونهي. مون کيس پنهنجو عارضو ٻڌايو هن بلڊ پريشر چيڪ ڪيو ته 190 ۽ 110 هو. هن چيو ته ڊاڪٽر ڪونهي هو مون کي رڳو اهڙي دوا ڏئي سگهي ٿو جيڪا پيشاب آڻي ته جيئن پريشر گهٽجي. جڏهن مون کيس نڪهڻ جو ٻڌايو ته هن چيو ته ڪنهن اسپتال وڃو. ان وچ ۾ مان هوميوپٿي جي دوا جيڪا منهنجي

ڪيميرا واري بيگ ۾ رکيل هئي اها پيئندو رهيس. هڪ اسپتال پهتاسين اها به خانگي هئي بلڊ پريشر وغيره چيڪ ڪيو ويو ته ٿورو گهٽ هو پر هنن چيو ته هنن وٽ به ڊاڪٽر دير سان ايندو. ته ٽيڪسي وارو وري هڪ ٻي ڪلينڪ تي وٺي هليو اها ايريا، حيدرآباد جي صدر جهڙي هئي جتي ڊاڪٽرن ۽ ميڊيڪل اسٽورن جي جمعا بازار لڳل هئي. هڪ ميڊيڪل اسٽور تي وياسين هنن ڪنهن کي فون ڪئي ۽ ٻڌايائون ته ڊاڪٽر 15 منٽن ۾ ايندو. جيڪو 20 منٽن کان پوءِ آيو. هن منهنجو بلڊ پريشر چيڪ ڪيو جيڪو 180 ۽ 100 تائين اچي چڪو هو. هن مون کي ٻڌايو ته اهو ٿڪ جي ڪري، اوچائي جي ڪري يا گرميءَ جي ڪري به ٿي سگهي ٿو.

هن وڌيڪ چيو ته: ”اهو فزيڪل ريزن جي ڪري نه ٿو لڳي. انڪري مان توهان جي اي سي جي به نه ٿو ڪيان.“

ڊاڪٽر نوجوان هو. هن ٻڌايو ته هو آمريڪا ۾ پڙهي آيو آهي ۽ سندس ڪافي دوست پاڪستاني آهن. الينا هن کان پڇيو ته ”هي پنهنجي ٿورن ٻن برقرار رکي سگهي ٿو نه؟“ جنهن تي ڊاڪٽر چيو:

”بلڊ پريشر جون دوائون ڪائيندو رهي بس ڪو مسئلو ناهي سڄي دنيا ائين ٿي هلي“

ٺهيل هو جنهن ۾ ڪافي پيٽ جو پنهنجو هڪ مزو هو. الينا مون کان اڳتي جو پروگرام پڇيو. مون کيس چيو ته:

“هونئن ته منهنجو پروگرام هتان چتاون جنگل ۽ پوءِ لڳي وڃڻو هو جو اتي گوتر ٻڌ جو شهر ڪيل وستو ڏسڻو هو. پر صبح ئي هوٽل واري ٻڌايو ته ان طرف زوردار برساتون پئجي رهيون آهن. انڪري اوڏانهن وڃڻ جو پروگرام ڪينسل ٿو ڪيان”

“ته ڇا توهان هتان وڃڻ ٿا چاهيو ڇا؟” سندس منهن لهي ويو هو.

“ها، هتي جي لاءِ به اڍائي ڏينهن کوڙ هيا”

“يا ڪو ٻيو سبب آهي؟ توهان بلڊ پريشر جي ڪري ته پريشان نه ٿي آهيو؟”

“ها ڪجهه ايئن به آهي”

“پريشان ڇو ٿا ٿيو مان توهان سان گڏ آهيان؟”

“مهرباني، پر هتان پاڪستان لاءِ به فلاٽون آهن. هڪڙي پرينهن ويندي. بي وري تن ڏينهن کان پوءِ، انڪري مان پرينهن واري ۾ واپس وڃڻ چاهيان ٿو”

“توهان جي مرضي” ائين چئي هوءَ خاموش ٿي وئي.

تيڪسي واري اسان کي هوٽل تي ڇڏيو. مون ڊيپڪ کي چيو ته هو سڀاڻي.

ڪٽمڻڊو وڃڻ جي لاءِ ڪا فلائيٽ بوڪ ڪرائي

اسان ڪمري تي آياسين تڏهن به الينا خاموش ئي رهي. مون ڪائونسل پڇيو

ته ناراض آهين ڇا؟ جنهن تي هن ورائيو ناراض ته نه پر اداس ضرور آهيان.

ٻاهر تيز برسات شروع ٿي چڪي هئي دري جي سنهن ڀرڻ مان شيشن تي

بارش جا ڦڙا نظرا چي رهيا هيا.

ڊيپڪ ٿوري دير ۾ اچي ٻڌايو ته رڳو هڪ سيٽ ملي رهي آهي. ان ڪري

بوڪ ڪرائڻ هاڻي ضروري آهي نه ته پوءِ اها به نه ملندي. مون کيس بوڪ ڪرائڻ لاءِ

چيو.

الينا اتي بيٺي، چيائين ته:

“مان وڃان ٿي”

“ڇو؟”

“پوءِ ڳوٺ جي بس نه ملندي”

“تون رڳو ايتري تائيم لاءِ آئي هئين ڇا؟”

“نه، پر تووٽ به تائيم ڪونهي، ته پوءِ رهي ڇا ڪيان؟” سندس اکين ۾ ميگم مهار

شروع ٿي چڪو هو.



پهاڙي ميوزيم جو هڪ خوبصورت ڏيک

وٺو. اسان ٻئي ان طرف وڌياسين. ميوزيم اندر گورڪن جي زندگي جي باري ۾ خاص طور تي انهن جي انگريزن جي فوج ۾ ڪيل خدمتن تي فوٽو ۽ هٿيار پيل هيا. انگريزن ۽ گورڪن جي وچ ۾ 1814ع ۾ جنگ لڳي جنهن ۾ هو ڏاڍي جوانمردي سان وڙهيا. سندن نعرو هوندو هو ”جي مها ڪالي، آيو گورڪالي“، هنن جي ان بهادري سان وڙهڻ انگريزن کي متاثر ڪيو ۽ پوءِ هنن انڊين آرمي ۾ گورڪن کي ڀرتي ڪيو جيڪي پوءِ هر محاذ تي وڙهندا رهيا. ايسٽائين جو جنرل ڊائر جي حڪم تي جليانوالا باغ ۾ عام شهرين تي گوليون هلايون. اها ٻي ڳالهه آهي ته ان ۾ سڪ، پٺاڻ، بلوچ ۽ سنڌ رائفلز جا جوان به شريڪ هيا.

تيڪسي ڊرائيور جيڪو پاڻ به گورڪو هو ان ٻڌايو ته هن وقت به هتان جا ماڻهو انگريزن جي فوج ۾ شامل آهن ۽ اتي انهن کي شهرت به ڏني وڃي ٿي. اسانجي تيڪسي هاڻي پوکرا شهر جي جي ايئرپورٽ واري پاسي وڃي رهي هئي جتي پهاڙي ميوزيم آهي. ميوزيم خوبصورت ۽ هڪ ڪشادي هنڌ تي هئي. چوڌاري ساوڪ ۾ گهريل هئي ۽ ان کان علاوه ميوزيم جي بلڊنگ به سٺي ٺهيل هئي. ان ميوزيم ۾ دنيا جي مختلف ملڪن ۾ پهاڙي ماڻهن جي رهڻي ڪهڻي جي باري ۾ معلومات هئي. ان کان علاوه نپال جي ماڻهن جي رهڻي ڪهڻي، جبل تي چڙهڻ ۽ استعمال ٿيندڙ اوزار، مختلف چوٽين جا فوٽو لڳل هيا. ان ميوزم جي ٻاهران ٺهيل ريسٽورٽ به ڏاڍو سٺو



لمبيني ۾ ٻوڏي وٺ

مان اڪيلي نه آهيان مونسان گڏ ٻيو به هڪ هم سفر آهي پر جيڪو نظر نه اچي رهيو هو. اتي اشوڪا جي ٺهرايل ٿنڀي وٽ ته مون کي پنهنجي ڪياڙي تي هن جي ساهن جو احساس به ٿيو مڙي ڏنم ته ڪوئي ڪو نه هو. اتي مون کي هڪ ساڌو مليو جنهن جون جٽائون پاڻ ۾ ملي ويو هيون اهي وار گهٽ وگ يا توپي وڌيڪ لڳي رهيا هيا. مون سندس چرچ ڇهيا ته هن پنهنجون اڪيون کوليون. سندس اڪيون ڳاڙهيون لعل هجن پر انهن ۾ هڪ عجيب چمڪ، هڪ زندگي هئي. هن مون کان پڇيو ”ڏسندين ڇا؟“ مان ته پهريائين ڊجي ويس ۽ خبر نه پئي ته هو ڇا جي باري ۾ پيو پڇي. پوءِ وري هن پڇيو:

”ڏسندين؟“ مون وري حيراني مان هن ڏٺو ته هن پنهنجي سوال کي واضح ڪندي چيو ”ان کي ڏسندين ڇا جيڪو توسان گڏ گڏ هلي رهيو آهي؟“ منهنجي جسم مان جڻ ساهه ڇڏائجي پيو هجي. هن مون کي هٿ سان سڏيو، مان ڊڄندي ڊڄندي هن وٽ ويس ته هن پنهنجي ڳچيءَ مان هڪ مالها لاهي، ان جي پتلي ۾ ڏسڻ لاءِ چيو. ان ۾ مون ڏٺو ته ڪجهه نظر نه آيو، هن پڇيو ته نظر آيو ته مون انڪار ڪيو ته هن منهنجي مٿي تي هٿ رکي چيو ته:

مون کيس پرڄاڻيندي چيو: ”سمجهڻ جي ڪوشش ڪر. باقي اڄ شام ته مان آهيان هتي، شام جو گڏجي ڏنر ڪيون پوءِ سڀاڻي تون وڃجان“ هو ڪجهه دير خاموش رهي ۽ دريءَ کان ٻاهر برسات ڏسندي رهي. برسات جي ڀري ٿيڻ سان الپنا چيو: ”اڄ ته ٿيوا تي هلون“ اسان ٻئي جڳا هوٽل مان نڪري روڊ ڪراس ڪري، ٿيوا جو ڪنارو ڏٺي واک ڪري رهيا هياسين ته هن پڇيو ”تنهنجو جڻو بدلجڻ واري ڳالهه ۾ ڪيترو يقين آهي؟“ ”ڪو گهڻو نه پر، سائنس جو شاگرد هجڻ جي ناتي مادي جي تبديل ٿيڻ واري نظريي ته مادو نه ڪڏهن پيدا ڪري سگهجي نه ان کي ختم ڪري سگهجي ٿو پر ان جي شڪل کي تبديل ڪري سگهجي ٿو، پر يقين آهي“ ”پلا، ان ۾ ڪيترو يقين اٿي ته ڪي ماڻهو پهرين نظر ۾ سٺا ۽ پنهنجا لڳندا آهن، ڪي وري پهرين نظر ۾ زهر لڳندا آهن“

”ها ايئن ته هر ڪنهن سان ٿئي ٿو، چو جوهر ماڻهو جي پنهنجي هڪ ميگنيٽڪ فيلڊ ٿئي ٿي، جنهن مان نڪرندڙ ڪرڻا جي اڳلي سان ميج ڪن ٿا ته هو هڪٻئي لاءِ مثبت سوچ رکن ٿا ته ته ان جي ابتڙ آهي“



هوءَ اوچتو ريلنگ جي سهاري بيهي رهي، سندس پس منظر ۾ پاڻي ۽ وچ ۾ ٻيٽ جي وٿن جا عڪس پاڻي ۾ پئجي رهيا هيا، مون ڏانهن منهن ڪري، منهنجين اڪين ۾ گموريندي هن چيو:

”ڪنهن زماني ۾ مون کي انهن ڳالهين ۾ گهڻي دلچسپي هوندي هئي، مان رياضتون ڪندي هيس، منهنجي خيال ۾ ڪوڙ واقعا ۽ لڦاءُ جنم وٺندا هيا. هڪ ڏينهن مان لمبيني وٽي هيس، توکي ته خبر آهي ته اتي جي گهٽين ۾ هڪ عجيب احساس جنم وٺندا آهن. مون کي لڳو هو ته ان هنڌ تي

گوتم ٻڌ جو جنم جو هنڌ



ايئن چئي هو وري هلڻ لڳي.
مونڪي هن جي ڳالهين حيرت ۾ وجهي ڇڏيو
۽ سوچڻ ۾ اڳتي وڌي رهيو هيس ته اڳتي
بيٽيون بينل نظر آيون. هن چيو ”هل ته براهي
مندر گهمي اچون“.

هڪ ٻيڙيءَ واري سان پيسا طعي
ڪري ڏنڊ ۾ وڌڻ لڳا سين. پاڻي ڏاڍو مائو هو.
پر پاسي جي وڻڪاري ڪري ساڻو لڳي رهيو
هو. اسان هڪ ٻيٽ طرف وڃي رهيا هياسين
ٻيٽ ويجهو ايندو ويو ڏاڍو خوبصورت هو.
وڻن سان ٽمٽار خاموش. جيڪي ياتري هيا
اهي به خاموش هيا. مندر جي زيارت ڪئي
سين، ننڍو مندر هو ان جو آرڪيٽيڪچر به
نيپالين اسٽائل وارو هو. مون مندر ڏٺو. الڀنا
عبادت ڪئي ان کان پوءِ اسان هڪ شاهي
وڻ هيٺيان اچي ويٺا سين. هن ٻڌايو ته هو


وراهي يا براهي

اڪثر ڪري هن مندر ۾ اچي عبادت ڪندي هئي ۽ ميڊيٽيشن به هن هنڌ تي ڪندي
هئي هوءَ خيالن ۾ گم ٿي وئي. مون کانئس ان مندر
جي باري ۾ پڇيو ته ڪنهن ٺهرايو ۽ ڪنهنجي نالي
سان آهي؟ هوءَ ته جڻ ڪا آئي ويٺي هن تفصيل
سان ٻڌائڻ شروع ڪيو ته:

”ڪنهن زماني ۾ هڪ ڳوٺ ”پانچاسي“
۾ ٻه ديوتا براهه ۽ پايڙ رهندا هئا. ماڻهو انهن ٻنهي
جي پوڄا ڪندا هيا، انهن جو پاڻ ۾ هڪ ٻيري
بحث ٿي پيو ته هنن مان وڌيڪ طاقتور ڪير آهي؟
نيٺ هنن پنهنجين پنهنجين شڪتين جي وسيلي
هڪٻئي کي ڇت ڪرڻ جي ڪوشش ڪئي. اها
جنگ سالن تائين هلي، جيڪا آخر ۾ پايڙ کٽي
ويو. براهه کي پنهنجي شڪست تي شرمساري ٿي



نڪري پيس نيپال



براهي مندر ڦيوا ليڪ

”هاڻي ڏس!“ مون ڏٺو ته هن ٻيري مون کي اتي هڪ ڏنڊلي تصوير نظر آئي
جيڪا پوءِ چٽي ٿيندي وئي، هڪ بڪشو نظر آيو مخصوص ڊريس ۾ ڏاڙهي، مٿو
ڪوڙيل، منهن تي هڪ مُرڪ، مون پنهنجي ذهن تي زور ڏنو ته ڇا ڪڏهن اهڙي
شڪل واري ماڻهو سان ملي آهيان؟ مونڪي ڪوبه جواب نه سڄميو. ان ڏينهن کان پوءِ
اهو بڪشو منهنجي خيالن ۾ نظر ايندو هو. خوابن ۾ ايندو هو ۽ هو مونڪي سڏيندو هو.
هڪ ٻيري مون کي خواب ۾ نظر آيو ته ترشولي ڪناري هڪ وڏي وڻ هيٺيان هن سان
بيٺي آهيان. جڏهن ان ڏينهن توکي مون ترشولي ڪناري ڏٺو ۽ توکي هٿ کان وٺي
ريستورنٽ ۾ ترشول جي تصوير ڏيکارڻ وئي هيس ته ان وقت تائين مونڪي ڪو
احساس نه هو پر جڏهن تون مون سان ڳالهائڻ ۽ مان غور سان توکي ڏٺو ته منهنجي
تصور ۾ ساڳو بڪشو اچي ويو. فرق رڳو اهو هو جو توکي وار، مڇون هيون ۽ جيئڙ ۽ ٽي
شرٽ پهريل هئين. منهنجي حيرت جي حد نه رهي گهر وڃي ته تنهنجي ۽ ان بڪشو
جي تصوير هڪٻئي جي مٿان اوور ليپ ٿيڻ لڳيون.

انڪري مون کي گهڻي خوشي ٿي هئي ۽ لڳو ته مون کي اهو ساڻي يا رهبر
مليو آهي جنهن جي تلاش مون کي صدين کان هئي. انڪري ئي توسان ملڻ لاءِ هتي
هلي آيس ۽ اهو سوچيو هو ته توسان رهنديس ۽ توسان رهائڻيون ڪنديس پر تون ته
وڃڻ جو پروگرام ٺاهي ڇڏيو آهي، پر خير آهي، ان ۾ به ڪا منشا هوندي“.

نڪري پيس نيپال

۽ هواتان لڏي ”ماٿر“ هليو ويو. جتي هڪ هنڌ پاڻي جي تلاءَ جي وچ ۾ هڪ دڙي تي مندر ٺاهي رهڻ لڳو. ڪجهه وقت کان پوءِ هڪ سنت به پنهنجي گهر واريءَ سان اتي اچي رهڻ لڳو ۽ براهه جي عبادت ڪرڻ لڳو. ان سنت وٽ هڪ سنڪ هوندو هو جيڪو ٻين عام سنڪن بجاءِ کاٻي طرف کڻڻ جي ساڄي طرف کڻندو هو. هن کي داهن سنڪ يعني ساڄو سنڪ چيو ويندو هو. اهو سنڪ برهم ديوتا جي عبادت وقت وڃندو رهندو هو ۽ ڪنهن ڏينهن عبادت ۾ وقفو پئجي ويندو هو ته اهو سنڪ مختلف آواز ڪڍندو هو جنهنڪري اهو سنت ڊڄندو هو ته اهو آواز ڪنهن مصيبت ڏانهن اشارو ٿو ڪري انڪري هو پنهنجي عبادت ۾ خلل نه وجهندو هو. ڪنهن به حادثي کان بغير ڪافي ڏينهن گذري ويا ان سنڪ کي چوراڻ لاءِ ٻه ڦورو تيار ٿيا، هونئن ته ان ڳوٺ جا ماڻهو ان سنت جي عزت ڪندا هيا ۽ هن کي پوڄا پاڻ لاءِ گهرائيندا هيا. پر سنت اتي وڃڻ کانپوءِ عبادت جي تائيم تي واپس اچڻ نه وساريندو هو.

هڪڙي ڀيري ڳوٺ ۾ هڪ وڏي عبادت ”ياگا“ جو بندوبست ڪيو ويو سنت



جيئن ئي اوڏانهن ويو ته اهي ٻئي ڦورو هن جي گهر واري وٽ آيا ۽ ان کي چيائون ته اسان کي سنت سنڪ کڻي اچڻ لاءِ موڪليو آهي. پهريان ته هن جي گهر واري حيران ٿي ته هو ڪڏهن به اهو سنڪ کڻي ڳوٺ ۾ پوڄا تي نه ويو آهي پر پوءِ اهو سوچي ته شايد اڄ وڏي عبادت آهي انڪري کيس ضرورت پئي هجي. هن اهو سنڪ کڻي انهن ڦورن کي ڏنو. شام جو واپسيءَ تي جڏهن سنت کي سنڪ نه لڌو ته هن زال کان پڇيو. جنهن کيس سربستي ڳالهه ٻڌائي. ان ڳالهه ٻڌڻ کانپوءِ سنت کي يقين ٿي

ورهه وراها يا براهه ديوتا

ويو ته ڪانه ڪا مصيبت اچڻ واري آهي انڪري هن ڪاٺ پيٽ ڇڏي ڏنو ۽ پورن 21 ڏينهن کانپوءِ مري ويو. زال جڏهن اهو ڏٺو ته هن به ايئن ڪيو ۽ هو به وڃي سرڳواسي مڙس سان ملي.

انهن پنهنجن عبادت گذارن جي مرڻ تي ديوتا براهه پريشان ٿيو. انڪان علاوه ڳوٺ جي گندگيءَ جي ڪري تلاءَ به خراب ٿيڻ لڳو انڪري هن ان جڳهه کي ڇڏڻ جو سوچيو ۽ ان خيال کان پنهنجو روپ مٽائي هڪ ساڌو بنجي پوکرا طرف آيو. اهو هن کي وڻيو ۽ سوچيائين ته اتي رهندو ۽ مندر به ٺاهيندو. هڪ ڏينهن هو ڳوٺ ۾ گهمي رهيو هو ته اوندهه ٿيڻ شروع ٿي هن ٻن تن گهرن ۾ وڃي اجهو ڳولڻ چاهيو پر ڪنهن به هن کي سر لڪائڻ جي جڳهه نه ڏني جنهن تي هو گھڻو حيران ٿيو نيٺ هڪ مهربان ٻڌيءَ کيس ماني به ڏني ۽ رهڻ لاءِ به چيو هو ان ماني مان متاثر ٿيو ۽ پوڙهيءَ کي چيائين ته:

”هن ڳوٺ ۾ ماڻهن لاءِ ڪا به عزت ڪونهي، نه ئي وري ڪو اخلاق يا مذهب کي اهميت ڏين ٿا، انڪري هي ڳوٺ تباهه ٿي ويندو. سڀاڻي ڏينهن جي ڏهين حصي ۾ چشمو هڪ وڏي ڍنڍ ۾ تبديل ٿي ويندو ۽ سڀاڻي شام تائين سڄو ڳوٺ پاڻيءَ جي اندر هوندو. تنهنڪري ڳوٺاڻن کي ٻڌائي ڇڏ، جيڪو تنهنجي ڳالهه مڃي ان کي ساڻ وٺي هتان لڏي وڃ.“ ايئن چئي ساڌو سمهي پيو.

صبح سان اتي ماني ڏٺو ته سنت وڃي چڪو هو ۽ بهاري ڏيندي کيس حيرت ٿي ته جيئري ماني هن کي ڏني هئائين ان ئي ماپ جي سون مان ٺهيل ماني پئي هئي. کيس يقين ٿي ويو ته سنت ڪا معمولي ڳالهه ڪونه هونڪري ڳوٺ ۾ گهر گهر وڃي هن ماڻهن کي ڳوٺ ٻڌڻ جي باري ۾ ٻڌايو پر ڪنهن به هن جي ڳالهه تي ڌيان نه ڏنائو. هن تي نفليون ڪيون. مانيءَ پنهنجو سامان کنيو ۽ اتان لڏي وئي. سنت چواڻي شام تائين ڳوٺ پاڻي ۾ ٻڏي ويو رڳو وچ تي هڪ دڙو بچيو جنهن تي براهه ديوتا مندر ٺاهي رهڻ لڳو. هڪ سڱ واري وڏي مڇي سدائين ديوتا سان گڏ گهمندي هئي. هڪ مهاڻي انکي ماري وڌو. جيئن ته اها مڇي هن جو روپ هئي. انڪري ديوتا تي هن کي ڪاوڙ آئي ۽ مهاڻن کي پارا توڙي ڏيندي چيائين ته جيئن مان هڪ هنڌ نه ٿوري سگهان تيئن اوهان به ڪٿي آرام سان رهي نه سگهندئو انڪري اهو سمجهيو ويندو آهي ته مهاڻا ان بد دعا جي ڪري هڪ هنڌ نه رهي سگهندا آهن. ديوتا اتان وڃڻ جو سوچي ڇڏيو ۽ پنهنجي ڏيءَ براهي کي چيائين ته هوءَ سندس جاءِ تي رهي ۽ مندر جي مالڪي ڪندي رهي. پوءِ اتي اها رهڻ لڳي ۽ هاڻي به خاص موقعن تي اها مڇي جيڪا براهه



”ڪڏهن گلائيڊنگ ڪئي ٿي؟“
”نه“

”هتي پوکرا ۾ ٿيندي آهي، سڀاڻي توکي نه وڃڻو هجي ها ته منهنجو پروگرام گلائيڊنگ تي هلڻ جو هو. اهو به عجيب آهي ماڻهو ڪنهن پڪي جيان هوا ۾ اڏامي ٿو ۽ آسمان ۽ زمين جي وچ تي رهڻ ۾ هڪ عجيب احساس آهي. ان کي ٻڌائي نه ٿو سگهجي رڳو محسوس ڪري سگهجي ٿو.“

مان کيس ڏسي رهيو هيس، اهو سوچي ته ايتري ننڍي ملاقات ۾ هن ڪيڏا نه پروگرام ٺاهي رکيا هيا ڪيڏو نه ويجهو محسوس ڪرڻ لڳي هئي. پوءِ مان پنهنجو پاڻ کي ٽي سمجھائڻ لڳس ته شايد هن جون اهي ساڌو ۽ واريون ڳالهيون صحيح هجن تنهنڪري ئي هوءَ مون کي پنهنجي ويجهو وڌيڪ محسوس ڪرڻ لڳي هئي.

رات ٽن رندي وٺي، ڳهرجندي وئي، بند ٿيل هوا گھلڻ لڳي هئي. صبح جو هوٽل وارو اتارڻ آيو. ٻڌايائين ته ايئرپورٽ تي هلڻ لاءِ گاڏي به تيار بيٺي آهي. اسان تيار ٿي هيٺ آياسين، ايئرپورٽ ڪو گھڻو پري ڪونه هو. اسانجي گاڏي، پوکرا شهر کي ڇڏيندي وڃي رهي هئي. الپنا چيو ته پهريائين مون کي ايئرپورٽ تي ڇڏي، پوءِ هوءَ بس تي ويندي. موڪلائڻ مهل الپنا جا نيٽ ڀريل هيا، هن چيو: ”تو کي شايد هي سڀ ڪجهه منهنجو مطلب آهي، توکي پنهنجو ويجهو

ديوتا جو پٽر جنم سمجھي ويندي آهي اها نظر ايندي آهي. انڪري چوندا آهن ته ڦيو لپڪ ۾ وهنجڻ سان مڪتي ملي ويندي.“

مون هڪ ڳالهه محسوس ڪئي هئي ته نپال ۾ ”و“ جي جڳهه تي ”ب“ استعمال ٿئي ٿو جيئن وشنو ٿيو بشنو، وديا ٿيو بديا، وستالا ٿيو بستالا وغيره، انڪري براهم نالو ٻڌي منهنجي ذهن ۾ هڪ هندو نالو آيو ”وراها“ يا ”وراها“ اچي ويو جنهن لاءِ چيو ويندو آهي ته اهو وشنو جو ٽيون اوتار آهي، ان کان پهرين ٻه اوتار متسيا (مڇي) يا گوما (ڪچون) وانگر هي ٻه جانور جي شڪل ۾ آهي، هن جي شڪل سوئر يا مرون واري آهي. هڪ روايت آهي ته هڪ ديو هرڻ يڪشا، ڌرتي (ڀوڊيو) کي چوري ڪري وڃي پاڻي جي هيٺان لڪايو هو ته وشنوءَ واراها جو روپ ڌاري، ان ديو کي ماري ڇڏيو ۽ ڌرتيءَ کي سمنڊ مان مٿي کڻي آيو.

”هو ڏس اڄ به اها براهم واري مڇي نظر اچي ٿي“ مون مذاق مان پاڻي ڏانهن اشارو ڪندي کيس چيو.

الپنا چرڪ پري، ان طرف ڏٺو ۽ مرڪي ڏٺائين ۽ چيائين اهو مڇيءَ جو سڱ نه پر ڪاٺي آهي. اسان پوءِ اتي ڪافي دير ويٺا رهياسين.

اوندھ ٿيڻ تي اسان اتان واپس آياسين ۽ ڀرسان ئي هڪ ٻي ننڍي بيت تي ريسٽورنٽ ٺهيل هيو، جنهن تي ٽي وڃڻ جو سوچيو ته ڪناري تي هڪ باوردي خلاصي اسان جي لاءِ بيٺي ڪاهي آيو، اسان ٻيڙيءَ مان هيٺ پير ڌريو ته وٽن جي جهڳٽن ۾ لڪل بتين جي روشني اسان جو آڌر ڀاءُ ڪيو. ريسٽورنٽ جو ماحول ڪافي خوبصورت هيو اندر به ٽيبلون پيل هيون پر اسان ڪناري سان رکيل ڪرسيون تي ويٺاسين، جتان پاڻي ۾ شهر جي روشنيءَ جا پونڊرڙا وٽن نظر اچي رهيا هيا. ريسٽورنٽ ۾ اسان کان علاوه گھڻائي يورپين ٽورسٽن جي هئي ڇو جو گھڻو ڪري جرمن زبان جي گفتگو ٻڌڻ ۾ اچي رهي هئي. مون الپنا کان پڇيو ته هوءَ ڪڏهن جرمني يا ڪنهن يورپين ملڪ وٺي آهي؟

جنهن تي هن جواب ڏنو ته هو اڃان ڪنهن ٻاهرين ملڪ نه وٺي آهي باقي نپال جا گھڻو ڪري سڀ گھمڻ لائق هنڌ گھمي چڪي آهي. هن ٻڌايو ته هوءَ ماڻوٽينرنگ به ڪندي آهي ۽ ٻه سال اڳ هوءَ چوٽي سر ڪرڻ واري هڪ مهم ۾ به شامل هئي. پر بيس ڪيمپ تائين پهچڻ کان پوءِ کين واپس اچڻو پيو جو موسم مسلسل خراب هئي اڳتي وڌڻ ۾ کين خطرا هيا. ان پيري حادثا به ڪافي ٿيا هيا. هن وري مون کان پڇيو



جهاز جي دريءَ مان پهاتن جون چوٽيون

پنهجن دوستن سان هتي آيو هو. هن ٻڌايو ته هو به ساڳي فلائٽ ۾. واپس وڃي رهيا آهن. جهاز ننڍو هو. جهاز ۾ هڪ پاسي ٻن سڀتن واري لائين هئي ته ٻي پاسي هڪ واري، بورڊنگ ڪارڊ تي سيٽ نمبر به ڪونه هيا، انڪري ”جيڪو اڳي سوڻي ٿي“ جي بنياد تي جنهن کي جتي وٺيو پئي اتي ويٺو پئي. مون کي ٻن واري سيٽ ملي جنهن تي هڪ ماءُ پنهنجي ننڍڙي کير پياڪ ٻار سان ويٺي هئي. ننڍي جهاز هجڻ ڪري جهاز ۾ شور وڌيڪ هيو. شروع شروع ۾ ايئر هوسٽيس ڪجهه ڪٽي آئي جيڪا مسافرن کڻي پئي، مون کي سمجهه ۾ نه آيو ته ڇا جي لاءِ آهي. ٿوري دير کان پوءِ ڏنر ته ڀرسان ويٺل عورت ڪجهه پنهنجن ۽ ننڍڙي ٻار جي ڪنن ۾ به وڌي رستي ۾ مختلف پهڙي چوٽين جا نظارا نظر اچي رهيا هيا پر مان ٻي طرف ويٺل هيس. ان وقت مون کي سمجهه ۾ آيو ته ٽوئرسٽ ٽڪڙ ۾ چڙهي سنگل سيٽن تي چو ويهي رهيا هيا، هاڻي ڏنر ته سڀ پنهنجين ڪيمرائن سان ڪلڪ ڪلڪ ڪري رهيا هيا. مون به نيٺ ڪيميرا کڻي ان طرف وڃي هڪ ٻه فوٽو ڪڍيو. تڏهن چاليهن منٽن کانپوءِ ڪٽمڊو ايئرپورٽ جي ڊوميسٽڪ ايئرپورٽ تي لينڊ ڪيو. ڊوميسٽڪ ٽرمينل عجيب هو. نه ڪا گهڙي سيڪيورٽي نه ٻيو ڪجهه، لڳي پيو ته ڪنهن بس اسٽيشن تي پهتا آهيون. اسان جو سامان به اسان واري بس جي پويان ترالي ۾ هڻي اسان سان گڏ ئي ٻاهر پڌر تي رکيائون ته هر ڪو پنهنجو سامان سڃاڻي ڪٿي.



مختلف ڪمپنين جا جهاز پوکرا کان وڃن ٿا

سمجهڻ. عجيب لڳندو هجي پر اهو منهنجي وس ۾ ناهي، بس مون کان ٿي ٿو وڃي، وري ڳالهين کي ورجائينديس پر حقيقت اها آهي ته تون مون سان اڳ واري جنم ۾ مليل آهين“

مون کيس چيو: ”مان تنهنجن جذبن جو احترام ٿو ڪيان ۽ ڪڏهن به انهن کي اجايو يا ڏيکاءُ نه ٿو سمجهان پر ظاهر آهي، اسان جا رستا پنهنجا پنهنجا آهن. اسان کي پنهنجن پنهنجن ماڳن تائين پهچڻو آهي، پر ان ۾ ڪو شڪ ناهي ته تنهنجي انهن احساسن جي پنهنجي اهميت آهي، جيڪا شايد منهنجي پوري زندگيءَ ۾ مون کي نپال جي ياد ڏياريندي رهندي. شايد ايئن ئي ٿيڻو هو ته جيئن، مان نپال کي ايترو جلد وساري نه سگهان“

ايئرپورٽ اچي ويو. الپنا به گاڏي مان لهڻ جي ڪئي، مون کيس منع ڪئي، پنهنجو ننڍڙو سڪ ڪٽي، وڏا وڏا قدم ڀرندو ٽرمينل ۾ داخل ٿيس. ٽرمينل ۾ مختلف پرائيوٽ ڪمپنين جا ڪائونٽر هيا، منهنجي ٽڪيٽ اگني ڪمپني جي هئي. هتي نپال ۾ ڪافي ڪمپنيون آهن جيڪي نپال جي مختلف هنڌن ڏانهن پنهنجا جهاز هلائن ٿيون. ڪائونٽر تان بورڊنگ ڪارڊ ورتو ۽ جهاز جي ٽائيم ٿيڻ جو هڪ هنڌ ويهي انتظار ڪرڻ لڳس. اوچتو آواز آيو: ”سائين! توهان به واپس پيا وڃو ڇا؟“

مون ڪنڌ کڻي ڏٺو ته ڏاڪر حسين اچڻ هو جيڪو پاڪستان مان آيل

جي باري ۾ به ڪم ڪيو آهي. جيڪو هتان جي ادبي ادارن ڇپائڻ کان لنوايو پئي ته هن اهو ڪتاب انڊيا جي هڪ اداري طرفان ڇپرايو آهي. گهڻي دير ڪچهري ڪرڻ کان پوءِ ڊاڪٽر صاحب موڪلايو ته اسپتال ۾ سندس راتون ٻه هفتو جو ٽائيم ٿيڻ وارو آهي. آفيس مان اتي گهر آياسين، جتي ٻن ٽن ڪلاڪن جي آرام کان پوءِ، شام جو اندر لعل چيو:

”هلو ته ڪٽمنبو درٻار ڏسي اچون، هتي ڪٽمنبو ۾ اوهان جي گهمڻ لاءِ صرف اها جڳهه رهيل آهي.“

اسان گهر مان پنڌ نڪتاسين ۽ ٿامل جي بازار مان نڪري اڳتي وڌياسين. اها بازار، خيرپور جي مير علي بازار جيان هئي. جنهن ۾ رش به تمام گهڻي هئي اتان پاڻ بچائيندا هلندا رهياسين، بازار ڪافي وڏي هئي. نيٺ اسان هڪ هنڌ پهتاسين جتان قديم عمارتن جو سلسلو شروع ٿيو. هڪ مُڪ چوڪ تي پهتاسين، جتي به نيواڙي طرز جي مندرن اسان جو استقبال ڪيو. اهي مندر گهڻو ڪري 15 کان 18 صديءَ جي وچ ڌاري ٺهيل آهن. بختاپور ۽ پتن وانگر هتي به مختلف ديويون ۽ ديوتائن جا مندر نظر آيا. ان حصي



ڪي هنومان ڪامپليڪس به چيو وڃي ٿو. شاهي محلات جي مکيه دروازي تي هنومان جو بت به ٺهيل آهي. هنومان جو هندو مذھب ۾ اهم مقام آهي. چون ٿا ته هڪ حسين آسماني پري جيڪا پوءِ زمين تي رهڻ آئي اها اڪثر ڪري وارن ۾ گل سجائي، شوخ رنگ جا ريشمي وڳا


ڪٽمنبو درٻار

پهري، پهاڙين جي چوٽين تي گهمندي رهندي هئي. هڪ ڏينهن اهڙا ٽي خوبصورت ڪپڙا پهري هڪ پهاڙيءَ تي بيٺي هئي ته اتان هوا جي ديوتا ”وايو“، جو گذر ٿيو جنهن کي هو ڏاڍي پياري لڳي ۽ هو سان هن کي ڪتڪتاين ڪيڻ لڳو. ديوتا هن جي لباس کي ٽورو هڻايو ته هومست ٿي پيو ۽ هن جي پوري جسم کي هوا جي هلڪن هلڪن ٽپڪين سان مالش ڪرڻ لڳو. پوءِ هوسرشار ٿي ويا. جنهن تي هن ديوتا کي

ڪٽمنبو درٻار

ايئرپورٽ تان ٽيڪسي ڪرائي سڌو پي آءِ اي جي آفيس ويس، جتي اندر لعل خير مقدم ڪيو. ساڻس پوڪرا مان به ٽيليفون تي رابطي ۾ هيس. هن ٻڌايو ته معين صاحب واپس هليو ويو جو سندس طبيعت صحيح نه پئي رهي. مون اتي پنهنجون ايميل چيڪ ڪيون ۽ ان کان علاوه فيس بوڪ تي به آن لائين ٿيس. مون ڪانئسن ڊاڪٽر راڻي مل پريائيءَ جي باري ۾ پڇيو ته کيس سڃاڻي ٿو ته هن چيو بالڪل کيس سڃاڻي ٿو. جڏهن ڊاڪٽر صاحب سان فون ملائيائين، جنهن کي منهنجي باري ۾ به ٻڌايائين، ساڻس ڳالهه ٻولهه ٿي ته هن چيو ته ڪلاڪ ٻن کان پوءِ هو پهچي ويندو. اندر لعل ٻڌايو ته ڊاڪٽر صاحب هتي ڪافي ايوڪٽو آهي ۽ مختلف تقريبن ۾ ساڻس ملاقات ٿيندي رهندي آهي.

جڏهن راڻو مل آيو ته سندس پنهنجائپ واري ملڻ جلڻ جي ڪري لڳو ته هن سان جڻ پراڻي ملاقات هجي. هو ڪٽمنبو جي هڪ اسپتال ۾ نوڪري ڪري ٿو ان کان علاوه، پنهنجي تعليم کي به اڳتي وڌائي ٿو، نه رڳو اهو پر مختلف ڪانفرنسن ۾ ريسرچ آرٽيڪلز پڙهي ٿو. ڊاڪٽر صاحب سان نيبالين جي رهڻي ڪهڻي، معيشت ۽ سياست جي باري ۾ ڪافي ڪچهري ٿي. هن نيبالي ٻوليءَ ۾ هندي، انگريزي ۽ سنڌي ٻوليءَ جي هڪجهڙن لفظن



راڻو مل پريائي



گدي بينڪ

زبان ڳاڙهي هئي، جنهن کي مرد، عورتون ۽ ٻار پيٽا ڏئي رهيا هيا. پيروا، شوا جو روپ آهي، هڪ پيري، وشنوءَ، برهما کان پڇيو ته هن ڪائنات جو مها تخليقڪار ڪير آهي ته برهما کيس چيو ته هو (وِشنو)، هن (برهما) جي عبادت ڪري، ڇو جو هو ئي مها تخليقڪار آهي. ان ڳالهه شوا کي ڪاوڙائي وڌو ۽ ڪالا پيروا جو روپ ڌاري، هن ترار سان برهما جو هڪ مٿو ڪٽي ڇڏيو (ان کان پوءِ برهما جي چار مٿا آهن)، پر هڪدم کيس غلطي جو احساس ٿيو پر کيس ان جي سزا اها ڏني وئي جو سالن تائين هو پنهنجي هٿ ۾ اهو مٿو کڻي بڪارين جيان رلندو رهيو جيستائين وڃي سندس اها سزا معاف نه ٿي.



ڪماري گهر

جڳنناٿ (دنيا جي مالڪ) جو به هڪ مندر آهي جيڪو وشنو جو اوتار هو. پر ڪجهه هن کي وشنو جو مظهر به سمجهن ٿا. گهڻن اهو به امڪان ظاهر ڪيو آهي ته هي سنڌو ماڻھو جي پراڻن رهواسين جو ديوتا هو. جيڪو پوءِ هندو مذهب ۾ داخل ٿيو. هي ديوتا ٻڌن لاءِ به اهميت رکي ٿو. جڳنناٿ جي

چيو ته ”ڪنهن وفا شعار گهرواري کي هن ناپاڪ محبت داغدار ڪري ڇڏيو“ جنهن تي ديوتا کيس چيو: ”منهنجي محبت توکي گناهگار نه ڪيو آهي پر توکي ان مان هڪ طاقتور، دانا ۽ بي مثال صلاحيتن وارو هڪ پٽ پيدا ٿيندو“



هنومان ديوتا درٻار

جڏهن وقت پورو ٿيو ته کيس هڪ پٽ ڄميو جنهن سڄ کي ڏسڻ سان ڪنهن وڻ جو ميوو سمجهي پٽڻ چاهيو ته 900 ميلن تائين مٿي هليو ويو. هڪڙي موقعي تي اندرا هن تي تير هلايو ته هو زخمي ٿي جبل تي ڪري پيو جنهنڪري هن جا ڳڻا ڦاٽي پيا، ان ڏينهن کان وٺي هن جونالو هنومان يعني وڏين جاڙين وارو پئجي ويو. اهو ڏسي هن جو پيءُ وايو ديوتا ناراض ٿي ويو ۽ هوائون هلڻ بند ٿي ويون جنهن تي ٻيا ديوتا وايو ديوتا وٽ پهتا ته هو ڪجهه ڪري جنهن تي هن کين ٻڌايو ته هن اهو سڀ ڪجهه پاڻ ڪيو آهي ڇو جو

هو هنومان جي زخمي ٿيڻ تي ناراض آهي. برهما ساڻس واعدو

ڪيو ته هنومان ڪڏهن به جنگ ۾ نه ماريو ويندو ۽ اندرا به واعدو ڪيو ته سندس تير هن کي ڪڏهن به زخمي نه ڪندو.

هنومان پوءِ رام جي وڏي خدمت ڪئي. اهڙي ريت لنڪا کي تباهه ڪرڻ ۽ ٻين جنگين ۽ ڪمن ۾ هن وڏي همت ڏيکاري. هن جي ڪري پولٽن جي به هندو ڌرم ۾ عزت ڪئي ويندي آهي.

ان درٻار ۾ هن جي بت رکڻ سان به اهو سمجهيو ويندو آهي ته هو ان جي حفاظت ڪندو رهندو آهي.

هڪ هنڌ ڪالا پيروا جو بت هو جنهن کي به ڪاليءَ وانگر گهڻا هٿ هيا،

ٿا جيڪي نه ٿيون ڊڄڻ انهن جي چونڊ ڪئي وڃي ٿي چوڄو ڪماري، درگا ديوي جو روپ ٿئي ٿي. آخر ۾ جيڪا ڪماري چونڊجي ٿي ان کي ان گهر ۾ منتقل ڪيو وڃي ٿو. جتي هن کي ڪماري هجڻ تائين رهڻو پئي ٿو رڳو ڪڏهن ڪڏهن ڪنهن مذهبي ڏڻ جي موقعي يا ڪماري ياترا جي موقعي تي ان گهر مان نڪري ٿي. هن جو سڄو خرچ نيبالي حڪومت پريندي آهي. جڏهن رٽائر ٿيندي آهي ته هن کي پينشن به ملندي رهندي آهي انڪري جو هوءَ پوءِ سڄي عمر ڪناري رهي ٿي. انڪري جو اها عام چوڻي آهي ته هوءَ جيڪڏهن ڪنهن سان شادي ڪندي ته اهو مرد مري ويندو. ڪجهه دير فوٽوگرافي ڪرڻ کان پوءِ اسان واپسي ڪئي. هن پيري ان بازار جي بجاءِ بي پاسي کان ٽيڪسي ڪرائي گهر ڏانهن آياسين.



مندر ۾ ڪاجورا جيان جنسي عملن جون تصويرون به اڪريل آهن. جن جي لاءِ چيو وڃي ٿو ته سيڪس، پيار جو انداز آهي جيڪو مڪتي ڏانهن وٺي وڃي ٿو. جيئن ته ٻيا گهڻو ڪري اهي مندر هيا جن جو ذڪر مان اڳ به ڪري آيو آهيان جيئن شيوا جو تاليجو ديوي جو بت به ڪي گروڊا جا هيا ته ڪي وري ٻين ديوين ۽ ديوتائن جا، انڪري انهن کي ورجايان نه ٿو. پر هن هنڌ به مختلف عمارتون نظر آيون. هڪ ته يورپين آرڪيٽيڪچر ۾ ٺهيل هڪ اچي رنگ جي عمارت هئي. جنهن کي گدي بينڪ پئي سڏيو ويو. اها عمارت، بادشاهه پرتوي بابر بکر شاهه جي زماني جي وزير اعظم چندرا شمشير 1907ع ۾

ڪماري

ٺهرائي هئي. ان جي بالڪوني مان ان پوري درٻار جو منظر ڏسي سگهجي ٿو ڪنهن زماني ۾ بادشاهه اتي ويهي مختلف فيسٽيول ڏسندو هو ۽ هاڻي به وزير امراءِ اتي اچي نظارو پسيندا آهن. ٻي جنهن ڳالهه ڌيان ڇڪايو هو اهو ”ڪماري گهر“ ان گهر ۾ جيئري ديوي رهي ٿي جنهن کي ڪماري سڏيو ويندو آهي. ڪماري ديوي ننڍي چوڪري ٿئي ٿي ۽ جڏهن بلوغت کي پهچي ٿي ته ان جو اهورتو ختم ٿي وڃي ٿو. ڪماريءَ جي چونڊ، هڪ خاص قبيلي شاڪيا مان چونڊي وڃي ٿي. بزرگ ان قبيلي جي سوين چوڪرين جي جاچ ڪن ٿا ۽ جن ۾ سندن گهر بل 32 روحاني علامتون ملن ٿيون ته انهن کي شارت لسٽ ڪيو وڃي ٿو. ديوين جي ان ننڍي گروپ کي هڪ اونداهي ڪمري ۾ رکيو وڃي ٿو جنهن ۾ تازو ڪپيل مينهن جو منڊيون رکيو وڃڻ ٿيون ۽ مختلف ماسڪ پاٽل ماڻهو ڊانس ڪري انهن کي ڊيچارڻ جي ڪوشش ڪن

اسحاق انصاريء
جا چپيل ڪتاب

خالي بينچ (ٻه ڇاپا)
(ناول)
2000 ع ۽ 2012 ع

پرين هن پار
(سفر نامو)
2008 ع

نڪري پيس نيپال ڏانهن
(سفر نامو)
2013 ع

موٽي آيس نيپال کان

بي ڏينهن منجهند جو منهنجي فلائٽ هئي، اندر لعل به آفيس جي ڪنهن ميٽنگ جي سلسلي ۾ ان فلائٽ ۾ ڪراچيءَ آيو هو. انکان علاوه ڏاڪر حسين جا ٻيا دوست به ان ئي فلائٽ ۾ هيا، فلائٽ اوور لوڊڊ هئي، ڪجهه ماڻهن کي ته واپس ڪيو ويو. اسانجي ٽڪيٽ هئي ته اڪانومي جي پر جيئن ته بزنس ڪلاس خالي هو ۽ هنن وٽ ماڻهو به گهڻا هيا انڪري اسان کي بزنس ڪلاس جو بورڊنگ ڪارڊ ڏنائون. نيپالين جي پنهنجي چيڪنگ ته هئي پر جهاز جي ڏاڪڻ ڀرسان هڪ عارضي اسڪينر به لڳايو ويو هو ۽ پاڪستان جا محافظ سڀني مسافرن جي جهڙتي وٺي رهيا هيا. جيئن ته نيپال اهڙي هنڌ تي آهي جتي انڊيا، چائنا ۽ تبت جا بارڊر ملن ٿا انڪري هتي سيڪيورٽيءَ جو خيال گهڻو رکيو وڃي ٿو.

جهاز ۾ ويهارڻ کان پوءِ ڏاڪر حسين اسان کان موڪلايو ۽ اسان به آهستي آهستي مٿي ويندي، نيپال جي سرزمين کان موڪل ورتي. مون کي گوتم ٻڌ جي جنم ڀومي تي نه وڃڻ جو هڪ خال محسوس ٿي رهيو هو ۽ مون دل ٿي دل ۾ پڇه ڪيو ته ٻي پيري ان خاص مقصد لاءِ ضرور اچبو.

منهنجي ذهن ۾ نيپال ۾ گماريل ڏهاڙا فليش بيڪ ٿي گهمندا رهيا. مون دريءَ مان نظر ايندڙ جبلن جي چوٽين جا فوٽو ڪڍيا، مون سوچيو ته نيپال رڳو پهاري جو ديس آهي، يا بدرابڙي چواڻي پڳوانن جي پونءِ آهي. يا فقير محمد لاشاري جيان ته هيئن ماڻهن ۽ سگهاري هماليا جي سرزمين آهي.

مون چيو ته سڀ سچ آهي پر، انهن سڀني سان گڏ، پيار، احساسن ۽ فقيري طبيعتن جو ديس آهي.

نڪري پيس نيپال